



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မြန်မာနိုင်ငံဆိုင်ရာ ကမ္ဘောဒီးယားနိုင်ငံ သံအမတ်ကြီး Mr. Sok Chea အား ရင်းရင်းနှီးနှီးနှုတ်ဆက်စဉ်။

## နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ကမ္ဘောဒီးယားသံအမတ်ကြီးအား လက်ခံတွေ့ဆုံ

နေပြည်တော် ဩဂုတ် ၂၉  
နိုင်ငံတော်၏အတိုင်ပင်ခံပုဂ္ဂိုလ်နှင့် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဒေါ်အောင်ဆန်းစုကြည်သည် တာဝန်ပြီးဆုံး၍ ပြန်လည်ထွက်ခွာတော့မည့် မြန်မာနိုင်ငံဆိုင်ရာ ကမ္ဘောဒီးယားနိုင်ငံသံအမတ်ကြီး Mr. Sok Chea အား ယနေ့နံနက် ၁၁ နာရီတွင် နေပြည်တော်ရှိ နိုင်ငံခြားရေးဝန်ကြီးဌာန၌ လက်ခံတွေ့ဆုံသည်။ ထိုသို့တွေ့ဆုံစဉ် မြန်မာ-ကမ္ဘောဒီးယား နှစ်နိုင်ငံအကြား ရှိရင်းစွဲချစ်ကြည်ရင်းနှီးမှုနှင့် ပူးပေါင်းဆောင်ရွက်မှုအခြေအနေများကို သုံးသပ်ခဲ့ကြပြီး နှစ်နိုင်ငံအကြား ပူးပေါင်းဆောင်ရွက်မှုဖြင့်တင်ရေးကိစ္စများကို ခင်မင်ရင်းနှီးစွာ ဆွေးနွေးခဲ့ကြသည်။ သတင်းစဉ်

### မြောက် ယနေ့ ဖတ်စရာ

နိုင်ငံတစ်ဝန်း သဘာဝပတ်ဝန်းကျင် ထိန်းသိမ်းရေးလုပ်ငန်းများ အရှိန်အဟုန်မြှင့် ဆောင်ရွက်ပေးပါရန် ပြည်ထောင်စုအစိုးရအား တိုက်တွန်းကြောင်းအဆိုကို လက်ခံဆွေးနွေးရန် ဆုံးဖြတ်

ပြည်သူ့လွှတ်တော် စာမျက်နှာ » ၄

အနာဂတ်တွင် ရေရှားပါးလာနိုင်မှု အခက်အခဲကို ဖြေရှင်းနိုင်ရန်နှင့် ဒေသလိုအပ်ချက်အပေါ်မူတည်၍ ရရှိနိုင်သည့် ရေအရင်းအမြစ်များကို ဖော်ထုတ်အသုံးချနိုင်ရန် တွက်ဆကြိုးပမ်းလုပ်ကိုင်လျက်ရှိ

အမျိုးသားလွှတ်တော် စာမျက်နှာ » ၅

လိပ်ကျွန်း (ခိုတောင်ကျွန်း) လူသတ်မှု နောက်ဆုံးအယူခံရှုံးနိမ့်၍ သေဒဏ်ကို ဆက်လက်အတည်ပြု

စာမျက်နှာ » ၁၄

## တုပ်ကွေးဆန်သော ရောဂါလက္ခဏာဖြစ်ပွားမှုနှင့် လတ်တလောပြင်းထန် အသက်ရှူလမ်းကြောင်းပိုးဝင်ရောဂါဖြစ်ပွားမှု စောင့်ကြပ်ကြည့်ရှုရေး လုပ်ငန်းအစည်းအဝေး ကျင်းပ

နေပြည်တော် ဩဂုတ် ၂၉  
တုပ်ကွေးဆန်သော ရောဂါလက္ခဏာဖြစ်ပွားမှုနှင့် လတ်တလောပြင်းထန် အသက်ရှူလမ်းကြောင်းပိုးဝင်ရောဂါဖြစ်ပွားမှု စောင့်ကြပ်ကြည့်ရှုရေး လုပ်ငန်းညှိနှိုင်းအစည်းအဝေးကို ယနေ့နံနက်ပိုင်းတွင် နေပြည်တော်ရှိ မင်္ဂလာသီရိ ဟိုတယ်၌ ကျင်းပသည်။ အစည်းအဝေးတွင် ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးက တုပ်ကွေးဆန်သော ရောဂါလက္ခဏာဖြစ်ပွားမှုနှင့် လတ်တလောပြင်းထန် အသက်ရှူလမ်းကြောင်းပိုးဝင်ရောဂါဖြစ်ပွားမှု စောင့်ကြပ်ကြည့်ရှုရေးလုပ်ငန်းစနစ်၊ သတင်းပေးပို့မှုပုံစံ၊ လူနာသစ်ရှာဖွေမှုနှင့် ဓာတ်ခွဲခန်းပေးပို့စစ်ဆေးရန် နမူနာရယူခြင်း စသည့်လုပ်ငန်းများတွင် တွေ့ရှိရသော အခက်အခဲနှင့် အားနည်းချက်များကို ဖော်ထုတ်၍ ပြန်လည်သုံးသပ်မှုများ ပြုလုပ်သွားရမည်ဖြစ်ကြောင်း၊ စာမျက်နှာ ၆ ကော်လံ ၁ သို့ ၂



**FIRST NATIONAL INSURANCE (GENERAL) CO.LTD**

- ဇီးဒဂမံ
- မော်တော်ယာဉ်ဒဂမံ
- ခရီးသွားဒဂမံ
- ရေကြောင်းဒဂမံနှင့်
- ငွေသားဒဂမံ
- များကို

မြန်မာပြည်အနှံ့ ဝန်ဆောင်မှုပေးလျက်ရှိပါသည်။



Call Center  
**01-9010900**



[www.fnipublic.com](http://www.fnipublic.com)

ကြေးမုံ

အလားအလာကောင်းများရှိသည့်မြန်မာနိုင်ငံ

မြန်မာနိုင်ငံတွင် စီးပွားရေးဖွံ့ဖြိုးတိုးတက်ရန် အလားအလာကောင်းများစွာရှိနေသည်။ နိုင်ငံအနှံ့အပြား အခြေအနေအကြောင်းကြောင်းကြောင့် ဖွံ့ဖြိုးမှုနှုန်းကမြင့်တက်လာခဲ့ပြီး ဖွံ့ဖြိုးမှုနှုန်းကမြင့်တက်လာခဲ့ပြီး ဖွံ့ဖြိုးမှုနှုန်းကမြင့်တက်လာခဲ့ပြီး...

မြန်မာနိုင်ငံ၏ စီးပွားရေး ပြန်လည်ဖွံ့ဖြိုးတိုးတက်လာခြင်းသည် မြန်မာနိုင်ငံ၏ ရေရှည်တည်တံ့ခိုင်မြဲပြီး တန်ဖိုးရှိသော ဖွံ့ဖြိုးတိုးတက်မှုစီမံကိန်း (Myanmar Sustainable Development Plan-MSDP) နှင့် မြန်မာနိုင်ငံရင်းနှီးမြှုပ်နှံမှုမြှင့်တင်ရေးစီမံကိန်း (Myanmar Investment Promotion Plan-MIPP) တို့ကို အကောင်အထည်ဖော်ဆောင်ရွက်နိုင်ခြင်းကြောင့်ဖြစ်ပြီး ရင်းနှီးမြှုပ်နှံမှု အလားအလာကောင်းများ တိုးတက်ပေါ်ထွန်းလာသည်။

မြန်မာနိုင်ငံတွင် ရင်းနှီးမြှုပ်နှံမှုလုပ်ငန်းများ အဆင်ပြေချောမွေ့စေရန် အတွက် စီးပွားရေးဆိုင်ရာဗဟိုဌာနများ ပြုလုပ်ပေးခြင်း၊ အွန်လိုင်းဖြင့် ကုမ္ပဏီမှတ်ပုံတင်စနစ် (MyCO) အားမိတ်ဆက်ခြင်း၊ စီမံချက်ဘဏ် (Project Bank) နှင့် မြေယာဘဏ် (Land Bank) တို့ကို အကောင်အထည်ဖော်ခြင်းနှင့် စီးပွားရေးပြုပြင်ပြောင်းလဲမှုများကို ဆောင်ရွက်နိုင်ခြင်းကြောင့် မြန်မာနိုင်ငံ၏ ရင်းနှီးမြှုပ်နှံမှုသည် ၂၀၁၉ ခုနှစ် နှစ်ဝက်အတွင်း အမေရိကန်ဒေါ်လာ ၂ ဒသမ ၃ ဘီလီယံ၊ ရာခိုင်နှုန်းအားဖြင့် ၇၇ ရာခိုင်နှုန်း တိုးတက်ခဲ့သည်။

မြန်မာနိုင်ငံ၏ ဂျီဒီပီသည် ၂၀၀၀ ပြည့်နှစ်တွင် အမေရိကန်ဒေါ်လာ ၈ ဒသမ ၉ ဘီလီယံရှိခဲ့ရာမှ ၂၀၁၈ ခုနှစ်တွင် အမေရိကန်ဒေါ်လာ ၇၀ ဘီလီယံအထိ တိုးတက်ခဲ့ပြီး မြန်မာနိုင်ငံသည် အာဆီယံနိုင်ငံများတွင် စီးပွားရေးတိုးတက်မှု မြန်မာသောနိုင်ငံအဖြစ် ရပ်တည်လာနိုင်သည်။ ထိုသို့အခြေအနေကောင်းများ ပေါ်ထွန်းလာခြင်းသည် စီးပွားရေးအခြေခံကောင်းများ တည်ရှိပြီးဖြစ်သည်နှင့်အတွင်း ပြုပြင်ပြောင်းလဲမှုများကို လက်တွေ့ကျကျ ထိထိရောက်ရောက် အကောင်အထည်ဖော်နိုင်သောကြောင့် ဖြစ်သည်။

မြန်မာနိုင်ငံသည် ကမ္ဘာ့လူဦးရေ သုံးပုံတစ်ပုံစာရှိသည့် တရုတ်နိုင်ငံ၊ အိန္ဒိယနိုင်ငံနှင့် ဘင်္ဂလားဒေ့ရှ်၊ လာအို၊ ထိုင်း၊ ငါးနိုင်ငံ စီးပွားရေးဈေးကွက်ကို ပိုင်ဆိုင်ထားပြီး စီးပွားရေးမဟာဗျူဟာအရဖြစ်စေ၊ ကုန်ထုတ်လုပ်ငန်းအရ ဖြစ်စေ အခြေချလုပ်ကိုင်နိုင်သော ပတ်ဝန်းကျင်ကောင်းကို ပိုင်ဆိုင်ထားသောနိုင်ငံ ဖြစ်သည်။

ထို့အပြင် ကမ္ဘာ့လူဦးရေ၏ ၄၇ ရာခိုင်နှုန်းကို လွှမ်းမိုးထားပြီး ကမ္ဘာ့အသားတင်ထုတ်လုပ်မှုတန်ဖိုး၏ ၄၂ ရာခိုင်နှုန်း ရှိသည့် ကမ္ဘာ့အကြီးမားဆုံး လွတ်လပ်သည့်ကုန်သွယ်ရေးသဘောတူစာချုပ်တွင် မြန်မာနိုင်ငံလည်း ပါဝင်လာမည်ဖြစ်သည်။ ဒေသတွင်းဘက်စုံပူးပေါင်းဆောင်ရွက်မှုတွင် မြန်မာနိုင်ငံပါဝင်ခြင်းဖြင့် ကမ္ဘာ့လူဦးရေ၏ ထက်ဝက်ခန့်ရှိသော ကမ္ဘာ့ဈေးကွက်သို့ မြန်မာ့ကုန်များ အကောက်ခွန်ကင်းလွတ်သက်သာခွင့်ဖြင့် ပေးပို့နိုင်မည်ဖြစ်သည်။

မြန်မာနိုင်ငံသည် ထိုကဲ့သို့အခြေအနေကောင်းများရှိထားသည့် အပြင် အလုပ်လုပ်နိုင်သော လူငယ် လူရွယ် လူစွမ်းအားအရင်းအမြစ်များမှာ နိုင်ငံလူဦးရေ၏ ထက်ဝက်ကျော်ရှိနေခြင်း၊ သဘာဝအရင်းအမြစ်များ ပေါများကြွယ်ဝပြီး ကုန်ကြမ်းဝယ်လိုအားနှင့် ရောင်းလိုအား၌ အကျိုးများစွာ ဖြစ်ထွန်းခြင်း၊ တောင်မြောက်စီးပွားရေးဧကွယ်လမ်း၏ အလယ်ပတ်တွင် တည်ရှိပြီး ပထဝီနိုင်ငံရေးအရ အားသာချက်များစွာ ပိုင်ဆိုင်ထားခြင်း စသည်တို့ကြောင့် မြန်မာနိုင်ငံ၏စီးပွားရေးသည် မလွဲမသွေဦးမော့လာတော့မည်ဖြစ်သည်။

သို့ဖြစ်ရာ ရပ်တန့်နေခြင်းမရှိသော မြန်မာနိုင်ငံ၏ စီးပွားရေးဖွံ့ဖြိုးတိုးတက်မှု အရှိန်အဟုန်ကို ဆက်လက်မြှင့်တင်တိုးတက်လာစေရန်အတွက် မြန်မာနိုင်ငံသားအားလုံးတို့က ငါတို့နိုင်ငံ မလွဲမသွေဖွံ့ဖြိုးတိုးတက်ရမည် ဟူသောခံယူချက်ဖြင့် ညီညီညွတ်ညွတ် ပိုင်းဝန်းကြိုးပမ်းဆောင်ရွက်ကြပြီး မြန်မာနိုင်ငံတွင် ရင်းနှီးမြှုပ်နှံမှုကြမည့်နိုင်ငံများနှင့် ပူးပေါင်းကာ တိုးတက်သည်ထက် တိုးတက်အောင် ဆောင်ရွက်ကြရမည်ဖြစ်ပါကြောင်း။

မြန်မာ - တရုတ် နှစ်နိုင်ငံချစ်ကြည်ရေး သစ်တောစိုက်ပျိုးရေးနားလည်မှုစာချုပ်လွှာ လက်မှတ်ရေးထိုး

နေပြည်တော် ဩဂုတ် ၂၉ - နေပြည်တော် စည်ပင်သာယာရေး ကော်မတီနှင့် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံရုံးတို့ ပူးပေါင်းဆောင်ရွက်သည့် မြန်မာ- တရုတ် နှစ်နိုင်ငံချစ်ကြည်ရေး သစ်တောစိုက်ပျိုးရေး နားလည်မှုစာချုပ်လွှာ လက်မှတ်ရေးထိုးခြင်း အခမ်းအနားကို ယနေ့ နံနက် ၈ နာရီခွဲက နေပြည်တော်ရှိ မြန်မာအပြည်ပြည်ဆိုင်ရာ ကွန်ဗင်းရှင်းဗဟိုဌာန (၂) ၌ ကျင်းပသည်။



တက်ရောက်

အခမ်းအနားသို့ သယံဇာတနှင့် သဘာဝပတ်ဝန်းကျင်ထိန်းသိမ်းရေး ဝန်ကြီးဌာန ပြည်ထောင်စုဝန်ကြီး ဦးအုန်းဝင်း၊ အပြည်ပြည်ဆိုင်ရာ ပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီး ဦးကျော်တင်၊ နေပြည်တော် ကောင်စီဥက္ကဋ္ဌ ဒေါက်တာမျိုးအောင်၊ အမျိုးသား လွှတ်တော် သယံဇာတနှင့် သဘာဝပတ်ဝန်းကျင် ထိန်းသိမ်းရေးကော်မတီဥက္ကဋ္ဌ ဦးကျော်သီဟ၊ မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီး မစ္စတာ ချန်းဟိုင်၊ နေပြည်တော် ကောင်စီဝင်များ၊ နေပြည်တော် စည်ပင်သာယာရေး ကော်မတီဝင်များ၊ မြန်မာ-တရုတ် ဆက်ဆံရေးနှင့် ပူးပေါင်းဆောင်ရွက်ရေး ဗဟိုအသင်းဝင်များနှင့် တာဝန်ရှိသူများ တက်ရောက်ကြသည်။

လက်မှတ်ရေးထိုး

အခမ်းအနားတွင် နေပြည်တော် ကောင်စီဥက္ကဋ္ဌ ဒေါက်တာမျိုးအောင် နှင့် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီး မစ္စတာ

ချန်းဟိုင်တို့က အမှာစကားများ ပြောကြားကြသည်။

ထို့နောက် နေပြည်တော် စည်ပင်သာယာရေးကော်မတီကိုယ်စား ဒုတိယအမြဲတမ်းအတွင်းဝန် ဦးထွန်းနိုင် နှင့် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံသံရုံးကိုယ်စား သံမှူး မစ္စတာယန်းရှီကျန်းတို့က နေပြည်တော် ကောင်စီဥက္ကဋ္ဌနှင့် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီးတို့ ရှေ့မှောက်၌ မြန်မာ - တရုတ်နှစ်နိုင်ငံ ချစ်ကြည်ရေး သစ်တောစိုက်ပျိုးရန် နားလည်မှုစာချုပ်လွှာကို အပြန်အလှန် လက်မှတ်ရေးထိုး လဲလှယ်ကြသည်။

စိုက်ပျိုး

ယင်းနောက် သစ်ပင်စိုက်ပျိုးခြင်း အခမ်းအနားကို မြန်မာ - တရုတ် နှစ်နိုင်ငံချစ်ကြည်ရေး သစ်တောစိုက်ခင်း၌ ကျင်းပရာ ပြည်ထောင်စုဝန်ကြီး ဦးအုန်းဝင်းနှင့် နေပြည်တော် ကောင်စီဥက္ကဋ္ဌ ဒေါက်တာမျိုးအောင် တို့က ပိတောက်ပင်များကို စိုက်ပျိုး

ပေးကြပြီး အမျိုးသားလွှတ်တော် သယံဇာတနှင့် သဘာဝပတ်ဝန်းကျင် ထိန်းသိမ်းရေး ကော်မတီဥက္ကဋ္ဌ မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံသံအမတ်ကြီးနှင့် တာဝန်ရှိသူများက သတ်မှတ်နေရာများတွင် သစ်ပင်များကို စိုက်ပျိုးကြသည်။

လှုပ်ငန်းအုပ်နှံ

ထိုသို့စိုက်ပျိုးရာတွင် စိုက်ပျိုးမှု ကုန်ကျစရိတ်၊ မြေနေရာနှင့် ချွန်နွယ်များ ရှင်းလင်းခြင်း၊ လူသွားလမ်း၊ စကြို၊ တံတားနှင့် Box Culvert များ၊ နားနေဆောင်များ ဆောက်လုပ်ခြင်း၊ မြေစည်းရိုးကာရံခြင်းများနှင့် ပြုပြင်ထိန်းသိမ်းခြင်း ကုန်ကျစရိတ်များကို မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံသံရုံးက ကျပ်ပေးသွားမည်ဖြစ်ပြီး မြန်မာနိုင်ငံသားပိုင် ကုမ္ပဏီ Art Wave Co., Ltd. သို့ လုပ်ငန်းအုပ်နှံထားကြောင်း သိရသည်။

လေးနှစ် စီမံချက်

အဆိုပါ မြန်မာ - တရုတ် နှစ်နိုင်ငံ ချစ်ကြည်ရေး သစ်တောစိုက်ခင်းသည် နေပြည်တော် ဖျေ့သီရိမြို့နယ် ဓနသိဒ္ဓိပန်းခြံ အမှတ်(၁) မြေနေရာနှင့် ဆက်စပ်လျက်ရှိသည့် မြေ (၁၈ ဒသမ ၆၂) ဧကတွင် တည်ရှိပြီး စိုက်ခင်းအတွင်း ကျွန်း၊ မဟော်ဂနီ၊ သင်းဝင်း၊ ပိတောက်၊ ခရေနှင့် စိန်ပန်း စုစုပေါင်း ၃၃၅၃ ပင်ကို ၂၀၁၈ - ၂၀၁၉ ၊ ၂၀၁၉ - ၂၀၂၀ ၊ ၂၀၂၀ -

၂၀၂၁ နှင့် ၂၀၂၁ - ၂၀၂၂ ဘဏ္ဍာနှစ်များတွင် လေးနှစ် စီမံချက်ဖြင့် စိုက်ပျိုးသွားမည်ဖြစ်သည်။

လှုပ်ငန်းအုပ်နှံ

ထိုသို့စိုက်ပျိုးရာတွင် စိုက်ပျိုးမှု ကုန်ကျစရိတ်၊ မြေနေရာနှင့် ချွန်နွယ်များ ရှင်းလင်းခြင်း၊ လူသွားလမ်း၊ စကြို၊ တံတားနှင့် Box Culvert များ၊ နားနေဆောင်များ ဆောက်လုပ်ခြင်း၊ မြေစည်းရိုးကာရံခြင်းများနှင့် ပြုပြင်ထိန်းသိမ်းခြင်း ကုန်ကျစရိတ်များကို မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံသံရုံးက ကျပ်ပေးသွားမည်ဖြစ်ပြီး မြန်မာနိုင်ငံသားပိုင် ကုမ္ပဏီ Art Wave Co., Ltd. သို့ လုပ်ငန်းအုပ်နှံထားကြောင်း သိရသည်။

သတင်းစဉ်

တစ်ဦးတစ်ပင် စိုက်စေချင် အစဉ်လှပ ပြည်ကြွယ်ဝ

ရန်ကုန်စတော့အိတ်ချိန်းဈေးကွက် (၂၉-၈-၂၀၁၉)

Table with 2 main sections: Market Summary and Exchange Rates. Market Summary includes FMI, MTSB, and MCB. Exchange Rates table includes MCB, FPB, and TMH.

ရွှေဈေး၊ စက်သုံးဆီဈေးနှင့် နိုင်ငံခြားငွေ လဲလှယ်နှုန်း

Table with 3 columns: Item Name, Unit, and Price/Rate. Includes Gold prices, Diesel prices, and Exchange rates for various currencies.

MYANMAR Digital News Presented by NPE. Includes QR code and website URL www.mdn.gov.mm

Publication details including contact information for Myanmar Mirror, address, phone numbers, and social media links.

Subscription and distribution information, including contact details for Myanmar Mirror and pricing for different regions.

# နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် နော်ဝေနိုင်ငံ SN Power ကုမ္ပဏီ၏ ဘုတ်အဖွဲ့ဥက္ကဋ္ဌနှင့်အဖွဲ့အား လက်ခံတွေ့ဆုံ

နေပြည်တော် ဩဂုတ် ၂၉

နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် သည် နော်ဝေနိုင်ငံ SN Power ကုမ္ပဏီ၏ ဘုတ်အဖွဲ့ ဥက္ကဋ္ဌဖြစ်သူ Mr. Oystein Oyehaug ဦးဆောင်သော အဖွဲ့ဝင် သုံးဦးပါဝင်သည့် ကိုယ်စားလှယ်အဖွဲ့အား ယနေ့ နံနက် ၁၀ နာရီတွင် နေပြည်တော်ရှိ နိုင်ငံခြားရေးဝန်ကြီးဌာန ဧည့်ခန်းမ၌ လက်ခံတွေ့ဆုံသည်။

### ဆွေးနွေး

တွေ့ဆုံစဉ် မြန်မာနိုင်ငံ၏ ဖွံ့ဖြိုးတိုးတက်ရေးအတွက် လိုအပ်နေသည့် လျှပ်စစ်စွမ်းအင် လုံလောက်စွာရရှိရေး အတွက် ရေအားလျှပ်စစ်ထုတ်လုပ်ရေးကဏ္ဍတွင် မြန်မာ နိုင်ငံအစိုးရနှင့် SN Power ကုမ္ပဏီတို့အကြား ပူးပေါင်းဆောင်ရွက်နိုင်မှု အလားအလာများနှင့် ပတ်သက်၍ ဆွေးနွေးခဲ့ကြသည်။

တွေ့ဆုံဆွေးနွေးပွဲသို့ လျှပ်စစ်နှင့်စွမ်းအင်ဝန်ကြီးဌာန ပြည်ထောင်စုဝန်ကြီး ဦးဝင်းခိုင်၊ အပြည်ပြည်ဆိုင်ရာ ပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီး ဦးကျော်တင်နှင့် နိုင်ငံခြားရေးဝန်ကြီးဌာနမှ အဆင့်မြင့် အရာရှိကြီးများ တက်ရောက်ခဲ့ကြသည်။

သတင်းစဉ်



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် နော်ဝေနိုင်ငံ SN Power ကုမ္ပဏီ၏ ဘုတ်အဖွဲ့ဥက္ကဋ္ဌ Mr. Oystein Oyehaug အား လက်ခံတွေ့ဆုံစဉ်။

## ဖွဲ့စည်းပုံအခြေခံဥပဒေ(၂၀၀၈ ခုနှစ်) ပြင်ဆင်ရေးပူးပေါင်းကော်မတီအစည်းအဝေး(၃၀ / ၂၀၁၉) ကျင်းပ



နေပြည်တော် ဩဂုတ် ၂၉

ပြည်ထောင်စုသမ္မတမြန်မာနိုင်ငံတော်ဖွဲ့စည်းပုံအခြေခံဥပဒေ(၂၀၀၈ ခုနှစ်) ပြင်ဆင်ရေး ပူးပေါင်းကော်မတီအစည်းအဝေး(၃၀ / ၂၀၁၉)ကို ယနေ့မနက် ၉ နာရီက ပြည်ထောင်စုလွှတ်တော် Dဆောင် ဒုတိယထပ်အစည်းအဝေးခန်းမ၌ ကျင်းပသည်။

### တက်ရောက်

အစည်းအဝေးသို့ ဖွဲ့စည်းပုံအခြေခံဥပဒေ(၂၀၀၈ ခုနှစ်) ပြင်ဆင်ရေး ပူးပေါင်းကော်မတီဥက္ကဋ္ဌ ပြည်ထောင်စုလွှတ်တော်ဒုတိယနာယက၊ ပြည်သူ့လွှတ်တော် ဒုတိယဥက္ကဋ္ဌ ဦးထွန်းအောင်(ခ)ဦးထွန်းထွန်းဟိန်၊ ဖွဲ့စည်းပုံအခြေခံဥပဒေ (၂၀၀၈ ခုနှစ်) ပြင်ဆင်ရေး ပူးပေါင်းကော်မတီဒုတိယဥက္ကဋ္ဌ၊ အမျိုးသားလွှတ်တော် ဒုတိယဥက္ကဋ္ဌ ဦးအေးသာအောင်၊ ပူးပေါင်းကော်မတီ အတွင်းရေးမှူး ဒေါက်တာမြတ်ဉာဏစိုး၊ တွဲဖက်အတွင်းရေးမှူး ဦးဌေးဝင်းအောင်(ခ)ဦးပြုံးချို၊ အဖွဲ့ဝင်များဖြစ်ကြသည့် နိုင်ငံရေးပါတီများမှ လွှတ်တော်ကိုယ်စားလှယ်များ၊ တပ်မတော်သားလွှတ်တော်ကိုယ်စားလှယ်များနှင့် ပြည်ထောင်စုလွှတ်တော်ရုံးမှ တာဝန်ရှိသူများ တက်ရောက်ခဲ့ကြသည်။

သတင်းစဉ်

## ပြည်သူ့လွှတ်တော်ဒုတိယဥက္ကဋ္ဌ ဦးထွန်းထွန်းဟိန်နှင့် အမျိုးသားလွှတ်တော်ဒုတိယဥက္ကဋ္ဌ ဦးအေးသာအောင် ရေဘေးသင့်ပြည်သူများအတွက် အလှူငွေများပေးအပ်လှူဒါန်း

နေပြည်တော် ဩဂုတ် ၂၉

မြန်မာနိုင်ငံတွင် ဖြစ်ပေါ်နေသော သဘာဝဘေးဒဏ် ကျရောက်နေသည့် ဒေသများရှိ ရေဘေးသင့်ပြည်သူများ အတွက် အလှူငွေပေးအပ်လှူဒါန်းပွဲအခမ်းအနားကို ယနေ့နံနက် ၁၁ နာရီတွင် နေပြည်တော်ရှိ လွှတ်တော် အဆောက်အအုံ အမျိုးသားလွှတ်တော်ဒုတိယဥက္ကဋ္ဌ ရုံးခန်း၌ ကျင်းပရာ ပြည်ထောင်စုလွှတ်တော်ဒုတိယ နာယက ပြည်သူ့လွှတ်တော် ဒုတိယဥက္ကဋ္ဌ ဦးထွန်းထွန်းဟိန်နှင့် အမျိုးသားလွှတ်တော်ဒုတိယဥက္ကဋ္ဌ ဦးအေးသာအောင်တို့ တက်ရောက်ကြသည်။

ရှေးဦးစွာ ရေဘေးသင့်ပြည်သူများအတွက် ပြည်ထောင်စုလွှတ်တော်နာယက ပြည်သူ့လွှတ်တော် ဥက္ကဋ္ဌ၊ အမျိုးသားလွှတ်တော်ဥက္ကဋ္ဌ၊ ပြည်သူ့လွှတ်တော် ကိုယ်စားလှယ်များ၊ အမျိုးသားလွှတ်တော်ကိုယ်စားလှယ် များက လှူဒါန်းသော ငွေကျပ် ၂၂၅ သိန်းကို ပြည်သူ့ လွှတ်တော်ဒုတိယဥက္ကဋ္ဌ ဦးထွန်းထွန်းဟိန်နှင့် အမျိုးသား လွှတ်တော် ဒုတိယဥက္ကဋ္ဌ ဦးအေးသာအောင်တို့က

အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှု ကော်မတီ ဒုတိယဥက္ကဋ္ဌ၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စု ဝန်ကြီး ဒေါက်တာဝင်းမြတ်အေးထံ ပေးအပ်လှူဒါန်းကြ သည်။ (ယာပုံ)

ထို့နောက် ပြည်ထောင်စုဝန်ကြီး ဒေါက်တာ ဝင်းမြတ်အေးက ဂုဏ်ပြုမှတ်တမ်းလွှာ ပြန်လည်ပေးအပ် ရာ ပြည်သူ့လွှတ်တော်ဒုတိယဥက္ကဋ္ဌ က လက်ခံရယူသည်။

ရေဘေးသင့်ပြည်သူများအတွက် ပြည်ထောင်စု လွှတ်တော်နာယက ပြည်သူ့လွှတ်တော်ဥက္ကဋ္ဌက ငွေကျပ် ၆၃ ဒသမ ၆ သိန်း၊ ပြည်သူ့လွှတ်တော်ကိုယ်စားလှယ် များက ငွေကျပ် ၈၆ ဒသမ ၄ သိန်း၊ အမျိုးသားလွှတ်တော် ဥက္ကဋ္ဌက ငွေကျပ် ၃၀ ဒသမ ၂ သိန်း၊ အမျိုးသားလွှတ်တော် ကိုယ်စားလှယ်များက ငွေကျပ် ၄၄ ဒသမ ၈ သိန်း စုစုပေါင်းငွေကျပ် ၂၂၅ သိန်း လှူဒါန်းခဲ့ခြင်းဖြစ်ကြောင်း သိရသည်။

သတင်းစဉ်



လွှတ်တော်ရေးရာ

# နိုင်ငံတစ်ဝန်း သဘာဝပတ်ဝန်းကျင်ထိန်းသိမ်းရေးလုပ်ငန်းများ အရှိန်အဟုန်ဖြင့် ဆောင်ရွက်ပေးပါရန် ပြည်ထောင်စုအစိုးရအား တိုက်တွန်းကြောင်းအဆိုကို လက်ခံဆွေးနွေးရန် ဆုံးဖြတ်

နေပြည်တော် ဩဂုတ် ၂၉

ယနေ့ကျင်းပသည့် ဒုတိယအကြိမ် ပြည်သူ့လွှတ်တော် (၁၃)ကြိမ်မြောက် ပုံမှန်အစည်းအဝေး (၁၅)ရက်မြောက် နေ့တွင် နိုင်ငံတစ်ဝန်း သဘာဝပတ်ဝန်းကျင် ထိန်းသိမ်းရေးလုပ်ငန်းများ စဉ်ဆက်မပြတ် ဖြေရှင်းဆောင်ရွက်သွားနိုင်ရန်အတွက် သဘာဝပတ်ဝန်းကျင်ထိန်းသိမ်းရေး ပညာရပ်ကျွမ်းကျင်သူများ မွေးထုတ်သွားရန်နှင့် ပတ်ဝန်းကျင်ထိန်းသိမ်းရေးဦးစီးဌာနကို ခရိုင်၊ မြို့နယ်အဆင့်ထိ စနစ်တကျ တိုးချဲ့ဖွဲ့စည်းပြီး ဝန်ကြီးဌာန၏ လုပ်ငန်းစဉ်များ အောင်မြင်ရေး အရှိန်အဟုန်ဖြင့် ဆောင်ရွက်ပေးပါရန် ပြည်ထောင်စုအစိုးရအား တိုက်တွန်းကြောင်းအဆိုကို လက်ခံဆွေးနွေးရန် ဆုံးဖြတ်ခဲ့သည်။

အဆိုနှင့်စပ်လျဉ်း၍ ဆင်ပေါင်ဝဲ မဲဆန္ဒနယ်မှ ဦးနေထက်ဝင်းက ရာသီဥတုပြောင်းလဲမှုများကြောင့် သဘာဝဘေးအန္တရာယ်များဖြစ်သည့် မုန်တိုင်းတိုက်ခတ်ခြင်း၊ ရေကြီးခြင်း၊ မြေပြိုခြင်း၊ အပူလှိုင်းများ ကျရောက်ခြင်းနှင့် ဆူနာမီဖြစ်ခြင်းတို့သည် အကြိမ်အရေအတွက် များပြားလာပြီး နိုင်ငံတိုင်းတွင် အနည်းနှင့်အများ ကြုံတွေ့နေရပါကြောင်း။

ရာသီဥတုဖောက်ပြန်ပြောင်းလဲမှုများကြောင့် ဂေဟစနစ်များပျက်ယွင်းပြီး သဘာဝပတ်ဝန်းကျင်ကို ထိခိုက်စေရုံသာမက သတ္တဝါမျိုးစိတ်များနှင့် ဇီဝမျိုးစိတ်များသည် မူရင်းဒေသမှ ပြောင်းရွှေ့ကုန်ခြင်း၊ မျိုးသုဉ်းပျောက်ကွယ်မည့် အန္တရာယ်များနှင့် ကြုံတွေ့နေရခြင်း၊ သီးနှံဈက် ပိုးမွှားများပေါက်ဖွားနှုန်း မြင့်မားလာခြင်းတို့ကို ကြုံတွေ့နေရပါကြောင်း၊ ရာသီဥတုပြောင်းလဲမှု၏ ဆိုးကျိုးများကို လူသားများသာမက သက်ရှိဇီဝမျိုးစိတ်များကိုပါ ခြိမ်းခြောက်ခံနေရပါကြောင်း၊ ထို့ကြောင့် ကမ္ဘာကြီးပူဇွန်လာမှုနှင့် ရာသီဥတုပြောင်းလဲမှုတို့ကို တွန်းလှန်ရန်အတွက် သဘာဝပတ်ဝန်းကျင် ထိန်းသိမ်းရေးလုပ်ငန်းစဉ်များကို မိမိတို့နိုင်ငံအနေဖြင့် စဉ်ဆက်မပြတ် ဖြေရှင်းဆောင်ရွက်သွားနိုင်ရန်အတွက် အဆိုတင်သွင်းခြင်းဖြစ်ပါကြောင်း။

**မျိုးဆက်သစ် ပတ်ဝန်းကျင်ထိန်းသိမ်းရေး ပညာရပ်ကျွမ်းကျင်သူများကို စဉ်ဆက်မပြတ် မွေးထုတ်ပေး**

ပတ်ဝန်းကျင် ထိန်းသိမ်းရေးဦးစီးဌာနအနေဖြင့် မျိုးဆက်သစ် ပတ်ဝန်းကျင်ထိန်းသိမ်းရေးပညာရပ်ကျွမ်းကျင်သူများကို စဉ်ဆက်မပြတ် မွေးထုတ်ပေးပြီး ခရိုင်၊ မြို့နယ်အဆင့်အထိ စနစ်တကျ တိုးချဲ့ဖွဲ့စည်းသွားနိုင်မည်ဆိုပါက ပတ်ဝန်းကျင် ထိန်းသိမ်းရေး လုပ်ငန်းများကို ယခုထက်ပိုမို ဆောင်ရွက်လာနိုင်မည်ဖြစ်ခြင်း၊ ၂၀၁၂ ခုနှစ် ပတ်ဝန်းကျင်ထိန်းသိမ်းရေး ဥပဒေပါ ရည်ရွယ်ချက်များအတိုင်း ထိရောက်စွာ ဆောင်ရွက်လာနိုင်မည်ဖြစ်ခြင်း၊ ပတ်ဝန်းကျင်ထိခိုက်မှု လေ့လာဆန်းစစ်ခြင်း လုပ်ငန်းများနှင့် ပတ်ဝန်းကျင်ထိခိုက်စေမည့် စီမံကိန်း လုပ်ငန်းများ မဖြစ်စေရေးအတွက် ဆက်စပ်ဌာနများနှင့် ပိုမိုပူးပေါင်းဆောင်ရွက်လာနိုင်မည်ဖြစ်ခြင်း၊ ၂၀၁၉ ခုနှစ် မြန်မာနိုင်ငံ အမျိုးသားပတ်ဝန်းကျင်ရေးရာမူဝါဒကို အကောင်အထည်ဖော် ဆောင်ရွက်သည့်နေရာတွင် ဌာနတွင်းဆောင်ရွက်ချက်များ ပိုမိုအားကောင်းလာမည်ဖြစ်ခြင်း၊ စသည် အကျိုးကျေးဇူးများ ရရှိလာနိုင်မည်ဖြစ်ပါကြောင်း၊ မြန်မာနိုင်ငံတွင် မှီတင်းနေထိုင်ကြသူအားလုံး သန့်ရှင်းသောပတ်ဝန်းကျင်၊ ကောင်းမွန်သော ဂေဟစနစ်၊ မျှတသော ရာသီဥတုကောင်းများ စဉ်ဆက်မပြတ်ရရှိပိုင်ဆိုင်စေလိုသည့် စေတနာဖြင့် အဆိုတင်သွင်းခြင်း ဖြစ်ပါကြောင်း ရှင်းလင်းတင်ပြသည်။

ဆက်လက်၍ ဝန်းသို့မဆန္ဒနယ်မှ ဦးနေစိုးအောင်က အဆိုအား လက်ခံဆွေးနွေးနိုင်ရန် ထောက်ခံတင်ပြသည်။ ထို့နောက် ပြည်သူ့လွှတ်တော်ဥက္ကဋ္ဌ ဦးတီခွန်မြတ်က ယင်းအဆိုနှင့်စပ်လျဉ်း၍ အဆိုအကြံပြုရယူရာ လွှတ်တော်က သဘောတူသဖြင့် အဆိုအား လက်ခံဆွေးနွေးရန် ဆုံးဖြတ်ကြောင်း ကြေညာသည်။



ဒုတိယဝန်ကြီး ဦးတင်မြင့်



ဒုတိယဝန်ကြီး ဦးကျော်မျိုး



ဒုတိယဝန်ကြီး ဒေါက်တာရဲမြင့်ဆွေ



လှိုင်ဘွဲ့ မဲဆန္ဒနယ်မှ ဦးခင်ချို



ပိုလ်တထောင်မဲဆန္ဒနယ်မှ ဒေါ်မြင့်မြင့်စိုး(ခ)ဒေါ်မေစိုး



မင်းတုန်း မဲဆန္ဒနယ်မှ ဒေါ်ခင်သန်းနု

ဆက်လက်၍ ပြည်သူ့လွှတ်တော်ဥက္ကဋ္ဌက ယင်းအဆိုနှင့်စပ်လျဉ်း၍ ဆွေးနွေးလိုသည့် လွှတ်တော် ကိုယ်စားလှယ်ရုံးပါက အမည်စာရင်းတင်သွင်းနိုင်ကြောင်း ကြေညာသည်။

**ငှက်များ အဓိကကျက်စားနယ်မြေများဖြစ်သည့်ရေပင်ဒေသများအား ထိန်းသိမ်းကာကွယ်ခြင်း၊ စီမံအုပ်ချုပ်ခြင်းနှင့် အကျိုးရှိစွာအသုံးပြုခြင်းတို့ကို မြှင့်တင်နိုင်ရန် နယ်မြေ (၅)ခုကို ရပ်ဆိုင်းရေပင်ဒေသ ထိန်းသိမ်းရေး နယ်မြေများအဖြစ် သတ်မှတ်ပြီးဖြစ်**

အစည်းအဝေးတွင် လှိုင်ဘွဲ့မဲဆန္ဒနယ်မှ ဦးခင်ချို၏ ကျေးငှက်များ သဘာဝအလျောက် လွတ်လပ် အန္တရာယ်ကင်းစွာ နေထိုင်ကျက်စား အသက်ရှင်ရပ်တည်နိုင်ရေး၊ သဘာဝပတ်ဝန်းကျင် ဂေဟစနစ်ကောင်းမွန်စေရေး၊ ကျေးငှက်များကို အဆိပ်ချ ဖမ်းဆီးမှုများ မပြုလုပ်နိုင်ရေး၊ နိုင်ငံအတွင်းရှိ ရေကန်၊ ရေအိုင်၊ အင်းများသို့ အဆိပ်သင့်ရေဆိုးများ မဝင်လာစေရေးတို့အတွက် လက်ရှိဆောင်ရွက်နေသော လုပ်ငန်းအခြေအနေများကို သိရှိခြင်း မေးခွန်းနှင့်စပ်လျဉ်း၍ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန ဒုတိယဝန်ကြီး ဒေါက်တာရဲမြင့်ဆွေက ငှက်များ အဓိကကျက်စားနယ်မြေများဖြစ်သည့် ရေပင်ဒေသများအား ထိန်းသိမ်းကာကွယ်ခြင်း၊ စီမံအုပ်ချုပ်ခြင်းနှင့် အကျိုးရှိစွာ အသုံးပြုခြင်းတို့ကို မြှင့်တင်နိုင်ရန်အတွက် မိုးယွန်းကြီးအင်း၊ ဘေးမဲ့တော၊ အင်းတော်ကြီး၊ တောရိုင်းတိရစ္ဆာန် ဘေးမဲ့တော၊ မိန်းမလှကျွန်း၊ တောရိုင်းတိရစ္ဆာန် ဘေးမဲ့တော၊ မုတ္တမပင်လယ်ကွေ့ဒေသ (မွန်ပြည်နယ်အပိုင်း) နှင့် အင်းလေးကန် စသည့် နယ်မြေ (၅)ခုကို ရပ်ဆိုင်းရေပင်ဒေသ ထိန်းသိမ်းရေး နယ်မြေများအဖြစ် သတ်မှတ်ပြီးဖြစ်ပါကြောင်း။

ထို့ပြင် ဆောင်းခိုငှက်မျိုးစိတ်များ ထိန်းသိမ်းကာကွယ်ရေးအတွက် ဒေသတွင်းပူးပေါင်းဆောင်ရွက်မှု မြှင့်တင်နိုင်ရန် ငှက်ပျံသန်းရာလမ်းကြောင်းပေါ်ရှိ ရေပင်ဒေသ

ကျက်စားနယ်မြေများတွင် ထိန်းသိမ်းကာကွယ်မှုနှင့် သိမြင်နိုးကြားမှုတို့ကို မြှင့်တင်ရန် Flyway Network Site များအဖြစ် မိုးယွန်းကြီးအင်း၊ ဘေးမဲ့တော၊ အင်းတော်ကြီး၊ တောရိုင်းတိရစ္ဆာန်ဘေးမဲ့တော၊ မုတ္တမပင်လယ်ကွေ့၊ မိန်းမလှကျွန်း၊ ဘေးမဲ့တောနှင့် နံသာကျွန်းတို့ကို သတ်မှတ်ပြီးဖြစ်ပါကြောင်း၊ နိုင်ငံတကာအဖွဲ့အစည်းများနှင့် ပူးပေါင်း၍ ငှက်ထိန်းသိမ်းရေးလုပ်ငန်းများ ဆောင်ရွက်လျက်ရှိပါကြောင်း။

လွှတ်တော်ကိုယ်စားလှယ်၏ မေးခွန်းနှင့် ပတ်သက်၍ သုတေသနပြု ဆန်းစစ်မှုများကို လက်ရှိဝန်ထမ်းများ၏ ကျွမ်းကျင်မှုအခြေအနေ၊ ဝန်ထမ်းအင်အားနှင့် ရန်ပုံငွေအခြေအနေအရ ဌာနမှ ကျယ်ကျယ်ပြန့်ပြန့် ဆောင်ရွက်နိုင်မှု မရှိသေးသော်လည်း သက်ဆိုင်ရာဝန်ကြီးဌာနများ၊ တက္ကသိုလ်များ၊ သုတေသနအဖွဲ့အစည်းများ၊ နိုင်ငံတကာအဖွဲ့အစည်းများနှင့် ပူးပေါင်း၍ သုတေသနပြု လုပ်ငန်းများ ကြိုးပမ်း ဆောင်ရွက်သွားမည်ဖြစ်ပါကြောင်း၊ ထိန်းသိမ်းကာကွယ်မှုအစီအမံများ ရေးဆွဲခြင်းနှင့် ထိန်းသိမ်းကာကွယ်မှုမြှင့်တင်ခြင်းတို့ဖြင့် ငှက်မျိုးစိတ်များ ထိန်းသိမ်းရေးကို ဆောင်ရွက်လျက်ရှိပါကြောင်း၊ ဆောင်းခိုငှက်များ ငှက်ပျံလှေရာသို့ ဘေးကင်းစွာ ပြန်လည် သွားနိုင်ရေးအတွက် ပြည်သူတစ်ရပ်လုံးမှ ပူးပေါင်းပါဝင်မှုဖြင့် ဆောင်ရွက်မည်ဆိုပါက ပိုမိုအောင်မြင်မည်ဖြစ်ကြောင်း ရှင်းလင်းဖြေကြားသည်။

မင်းတုန်းမဲဆန္ဒနယ်မှ ဒေါ်ခင်သန်းနု၏ တောင်းဆိုချက်အရ နွားများအတွက် လိုအပ်နေသော နွားစားကျက်မြက်ခင်းများကို ပိုင်ဆိုင်မှုပုံစံ(၇) ပြုလုပ်ပေးရန် အစီအစဉ်ရှိ မရှိ မေးခွန်းနှင့်စပ်လျဉ်း၍ ပြည်ထောင်စုအစိုးရအဖွဲ့မှ ဝန်ကြီးဌာန ဒုတိယဝန်ကြီး ဦးတင်မြင့်က စားကျက်မြက်ခင်းများပိုင်ဆိုင်မှုနှင့်ပတ်သက်၍ ကျေးရွာပိုင်အဖြစ် တည်ဆောက်လိုကြပါကြောင်း၊ သက်ဆိုင်ရာဒေသ၊ ခရိုင်အတွင်းတွင်ရှိသည့် စားကျက်မြေများသည် သစ်တောဧရိယာ၊ မြေလွတ်မြေလပ် ဧရိယာတို့တွင် ပါဝင်သော

ကြောင့် စားကျက်မြေတည်ဆောက်မှုနှင့်ပတ်သက်၍ အခက်အခဲဖြစ်နေကြပါကြောင်း။

ထို့ကြောင့် စားကျက်မြေတည်ဆောက်လိုပါက သက်ဆိုင်ရာဌာနများတွင် လျှောက်ထားသည့်မြေသည် မည်သည့်မြေအမျိုးအစားဖြစ်သည်ကို သက်ဆိုင်ရာ မြေစာရင်းဦးစီးဌာနတို့နှင့် ကွင်းဆင်းတိုင်းတာရမည်ဖြစ်ပါကြောင်း၊ မြေလွတ် မြေလပ်ဖြစ်နေပါက သက်ဆိုင်ရာ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနနှင့် ညှိနှိုင်းရမည်ဖြစ်ပါကြောင်း၊ စားကျက်မြေကို တစ်ဦးတစ်ယောက်ပိုင်မဟုတ်ဘဲ ကျေးရွာပိုင် အများပိုင်အဖြစ်နှင့် လျှောက်ထားမည်ဆိုပါက သက်ဆိုင်ရာဝန်ကြီးဌာနများနှင့် ညှိနှိုင်းပြီး ကျေးရွာပိုင်စားကျက်မြေအဖြစ် သတ်မှတ်ဆောင်ရွက်ပေးနိုင်ရန် လုပ်ထုံးလုပ်နည်းများနှင့်အညီ ညှိနှိုင်းဆောင်ရွက်ပေးသွားမည်ဖြစ်ပါကြောင်း ရှင်းလင်းဖြေကြားသည်။

ဆက်လက်၍ ပိုလ်တထောင် မဲဆန္ဒနယ်မှ ဒေါ်မြင့်မြင့်စိုး(ခ)ဒေါ်မေစိုး၏ နိုင်ငံ့ဝန်ထမ်းများအပေါ် မြန်မာနိုင်ငံကူးလက်မှတ် လွတ်လပ်စွာ လျှောက်ထားရယူခြင်းနှင့် ခရီးသွားလာခြင်း ကန့်သတ်ခြင်းများအား ယခု အချိန်တွင် တရားဝင်ခွင့်ရက်ခံစားပြီး နိုင်ငံရပ်ခြားသို့ သွားလာလည်ပတ်ခွင့်ကို ခွင့်ပြုပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ ပြည်ထောင်စုအဖွဲ့ဝန်အဖွဲ့အဖွဲ့ဝင် ဦးစောဗလင်တိုင်းက လည်းကောင်း၊ အလုံမဲဆန္ဒနယ်မှ ဦးရဲလွင်၏ အလုံမြို့နယ်ရှိ မီးရထားလမ်းဟောင်းအား ဆက်လက်အသုံးပြုရန်နှင့် မီးရထားလမ်းဟောင်းမြေအား တိုင်းတာသတ်မှတ်ပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ ပို့ဆောင်ရေးနှင့် ဆက်သွယ်ရေးဝန်ကြီးဌာန ဒုတိယဝန်ကြီး ဦးကျော်မျိုးက လည်းကောင်း၊ ကန်ပက်လက် မဲဆန္ဒနယ်မှ ဦးညွန့်ဝင်း၏ ကန်ပက်လက်မြို့နယ်ရှိ

ခေါင်းမူးအမျိုးသားဥယျာဉ်သို့ လာရောက်လည်ပတ်ကြသော ပြည်တွင်း ပြည်ပမရမ်းသွားများ စည်းကမ်းတကျ အပန်းဖြေသွားလာရေးအတွက် မည်သို့ဆောင်ရွက်ထားသည့်ကိစ္စကို သိရှိခြင်း မေးခွန်းနှင့်စပ်လျဉ်း၍ ဒုတိယဝန်ကြီး ဒေါက်တာရဲမြင့်ဆွေက လည်းကောင်း၊ မောက်မယ်မဲဆန္ဒနယ်မှ ဦးစိုင်းဇော်ဆိုင်ဟိန်၏ မောက်မယ်မြို့နယ်ရှိ ကျေးရွာများတွင် အိမ်ဖြူ မြေကွက်များအတွက် မြေငှားဂရန်ထုတ်ပေးရန် အစီအစဉ်ရှိ၊ မရှိ မေးခွန်းနှင့် ရေဖြူမဲဆန္ဒနယ်မှ ဦးသက်နိုင်ဦး၏ သက်ဆိုင်ရာဝန်ကြီးဌာန အလိုက် လက်ရှိအသုံးမပြုသော၊ အသုံးပြုရန် မလိုအပ်တော့သော၊ ရှေ့ဆက်အသုံးပြုရန် အစီအစဉ်မရှိသော မြေနှင့်အဆောက်အအုံများ၊ နိုင်ငံတော်အတွက် အရှုံးပြုနေပြီး ဝန်ထုပ်ဝန်ပိုးဖြစ်နေသော စီမံကိန်းလုပ်ငန်းများတွင် အသုံးပြုနေသောမြေများကို နိုင်ငံတော်ဖွံ့ဖြိုးရေးအတွက် အသုံးပြုရန် လိုအပ်နေသော ဝန်ကြီးဌာနများသို့ လွှဲပြောင်းပေးနိုင်ရေး(မူဝါဒ) လုပ်ငန်းစဉ်တစ်ခု ချမှတ်ဖော်ဆောင်ပေးရန် အစီအစဉ် ရှိ၊ မရှိ မေးခွန်းနှင့် စပ်လျဉ်း၍ ဒုတိယဝန်ကြီး ဦးတင်မြင့်က လည်းကောင်း ရှင်းလင်းဖြေကြားကြသည်။

ထို့နောက် ပြည်သူ့လွှတ်တော်ဥက္ကဋ္ဌ ဦးတီခွန်မြတ်က အမျိုးသားလွှတ်တော်မှ ပြင်ဆင်ချက်မရှိ အတည်ပြု၍ ပေးပို့လာသော စကားရပ်ပြောင်းလဲသတ်မှတ်သည့် ဥပဒေကြမ်းကို လက်ခံရရှိကြောင်း လွှတ်တော်သို့ အသိပေးတင်ပြပြီး ဥပဒေကြမ်းကော်မတီဝင် ဒေါ်မာမာခိုင်က အစီရင်ခံစာ တင်သွင်းသည်။

ဆက်လက်၍ ပြည်သူ့လွှတ်တော်ဥက္ကဋ္ဌက အဆိုပါ ဥပဒေကြမ်းနှင့်စပ်လျဉ်း၍ ပြင်ဆင်ချက်အဆို တင်သွင်းလိုသည့် ကိုယ်စားလှယ်ရုံးပါက အမည်စာရင်းတင်သွင်းနိုင်ကြောင်း ကြေညာသည်။

ဒုတိယအကြိမ် ပြည်သူ့လွှတ်တော် (၁၃)ကြိမ်မြောက် ပုံမှန်အစည်းအဝေး (၁၆)ရက်မြောက်နေ့ကို စက်တင်ဘာ ၃ ရက်တွင် ဆက်လက်ကျင်းပမည်ဖြစ်ကြောင်း သိရသည်။

အေးအေးသန်း၊ ကျော်ငွေထိုက်(သတင်းစဉ်)





## ရွေးကောက်ပွဲဖြစ်စဉ်များတွင်ကဏ္ဍစုံမှ ပါဝင်ပတ်သက်သူများ ဆက်ဆံရေးနှင့်စပ်လျဉ်းသည့် ဆွေးနွေးပွဲ ကျင်းပ

နေပြည်တော် ဩဂုတ် ၂၉  
ပြည်ထောင်စုရွေးကောက်ပွဲကော်မရှင်နှင့် Asian Network for Free Elections (ANFREL) အဖွဲ့တို့ပူးပေါင်း၍ ရွေးကောက်ပွဲဖြစ်စဉ်များတွင် ကဏ္ဍစုံမှ ပါဝင်ပတ်သက်သူများ ဆက်ဆံရေးနှင့်စပ်လျဉ်းသည့် ဆွေးနွေးပွဲကို ယနေ့နံနက် ၉ နာရီတွင် နေပြည်တော်ရှိ Horizon Lake View Resort Hotel ၌ ကျင်းပသည်။

### ဘက်လိုက်မှုကင်းစွာ ကျင်းပသွားမည်

ဆွေးနွေးပွဲတွင် ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးလှသိန်းက ရွေးကောက်ပွဲလုပ်ငန်းစဉ်များကို အကောင်အထည်ဖော်ဆောင်ရွက်ရာတွင် သက်ဆိုင်ရာဝန်ကြီးဌာနများ၊ နိုင်ငံရေးပါတီများ၊ အရပ်ဘက်လူမှုအဖွဲ့အစည်းများ၊ မီဒီယာများ၊ မဲဆန္ဒရှင်ပြည်သူများနှင့် ပူးပေါင်းဆောင်ရွက်မှသာ အောင်မြင်သည့် ရွေးကောက်ပွဲတစ်ရပ်ဖြစ်လာမည်ဖြစ်ကြောင်း၊ ရွေးကောက်ပွဲအောင်မြင်ရန် ကဏ္ဍစုံမှ ပါဝင်ပတ်သက်သူများနှင့် ပူးပေါင်းဆောင်ရွက်ရာတွင် တစ်ဦးနှင့်တစ်ဦး၊ တစ်ဖွဲ့နှင့်တစ်ဖွဲ့ အပြန်အလှန်ယုံကြည်မှုရှိခြင်းနှင့် ပွင့်လင်းမြင်သာမှုရှိရန် လိုအပ်ကြောင်း၊ ပြည်ထောင်စုရွေးကော်မရှင်အနေဖြင့် ရွေးကောက်ပွဲများ ကျင်းပရာတွင် လွတ်လပ်မှု၊ တရားမျှတမှု၊ ပွင့်လင်းမြင်သာမှု၊ အများယုံကြည်လက်ခံမှု၊ ပြည်သူ့ဆန္ဒနှင့် ရွေးကောက်ပွဲရလဒ် တစ်ထပ်တည်းဖြစ်ရေးဆိုသည့် စံ(၅) ချက်နှင့်အညီ ဘက်လိုက်မှုကင်းစွာ ကျင်းပသွားမည်ဖြစ်ကြောင်း၊ ကော်မရှင်အဖွဲ့အဆင့်ဆင့်အနေဖြင့် ရွေးကောက်ပွဲ

လုပ်ငန်းစဉ်များ ဆောင်ရွက်ရာတွင် ပြဋ္ဌာန်းထားသည့် ရွေးကောက်ပွဲဥပဒေ၊ နည်းဥပဒေများ၊ လုပ်ထုံးလုပ်နည်း၊ ညွှန်ကြားချက်များနှင့်အညီ အတိတ်ကင်းစွာ ဆောင်ရွက်ကြရန် လိုအပ်ကြောင်း။

ရွေးကောက်ပွဲလုပ်ငန်းစဉ်များတွင် မဲဆန္ဒရှင်စာရင်းပြုစုခြင်းလုပ်ငန်းသည် အခြေခံအကျဆုံးဖြစ်ပြီး ကဏ္ဍစုံပါဝင်ပတ်သက်သူများနှင့် ထိတွေ့ဆက်ဆံရသည့်လုပ်ငန်းဖြစ်ပါကြောင်း၊ ပြည်စုံမှန်ကန်သည့် မဲဆန္ဒရှင်စာရင်းရရှိရန်နှင့် သတ်မှတ်အချိန်ကာလအတွင်း ပြီးစီးရန်အတွက် အဖွဲ့အစည်းများနှင့် ပူးပေါင်းဆောင်ရွက်ကြရန် တိုက်တွန်းပြောကြားလိုပါကြောင်း၊ လုပ်ငန်းများ ဆောင်ရွက်ရာတွင် စနစ်တကျဖြစ်ရန် ပြည်ထောင်စုရွေးကော်မရှင်၏ မဟာဗျူဟာစီမံကိန်း (၂၀၁၉-၂၀၂၂) အခန်း (၇) တွင် ကဏ္ဍစုံမှ ပါဝင်ပတ်သက်သူများနှင့် ဆက်ဆံခြင်းအခန်းကို ထည့်သွင်းရေးဆွဲထားပါကြောင်း၊ ယနေ့တွေ့ဆုံပွဲတွင် ကဏ္ဍစုံပါဝင်ပတ်သက်သူများ ဆက်ဆံရေးနှင့်စပ်လျဉ်းပြီး နိုင်ငံတကာ အတွေ့အကြုံရရှိရန် ANFREL အဖွဲ့က စီစဉ်ဆောင်ရွက်ပေးခြင်းဖြစ်ကြောင်း ပြောကြားသည်။

ဆက်လက်၍ ANFREL အဖွဲ့၏ အမှုဆောင်ဒါရိုက်တာ Mrs. Chandanie Watawala က အမှာစကားပြောကြားပြီး တက်ရောက်လာသူများက ကဏ္ဍစုံမှ ပါဝင်ပတ်သက်သူများ ပူးပေါင်းဆောင်ရွက်ခြင်းဆိုင်ရာ အခွင့်အလမ်းများ၊ မျှော်မှန်းချက်များ၊ အခက်အခဲများနှင့်စပ်လျဉ်း၍ အပိုင်းလေးပိုင်းခွဲကာ ဆွေးနွေးကြသည်။

သတင်းစဉ်

### ★ ရှေ့စုံမှ

ယခုလုပ်ငန်းညှိနှိုင်းအစည်းအဝေးမှ ထွက်ပေါ်လာသည့် အကြံပြုချက်များနှင့်အညီ လုပ်ငန်းဆောင်ရွက်မှု စနစ်ပုံစံနှင့် မူဘောင်တို့ကို ပိုမိုကောင်းမွန်အောင် မွမ်းမံပြင်ဆင်သွားရမည်ဖြစ်ကြောင်း၊ ဝန်ကြီးဌာနရှိ ဌာနခွဲများနှင့် ကျန်းမာရေးစီမံချက်များတွင် ရောဂါနှင့် ကျန်းမာရေးပြဿနာ စောင့်ကြပ်ကြည့်ရှုမှုစနစ်များ သီးခြားစီရှိနေပြီး ပိုမိုအကျိုးရှိထိရောက်စွာ ဆောင်ရွက်နိုင်ရန်အတွက် ရောဂါဖြစ်ပွားမှု စောင့်ကြပ်ကြည့်ရှုမှု စနစ်များကို တစ်စုတည်းတည်း ပေါင်းစပ်၍ စနစ်တစ်ရပ်အဖြစ် အကောင်အထည်ဖော်နိုင်ရန် ပိုင်းဝန်းဆောင်ရွက်သွားရမည်ဖြစ်ကြောင်း။

ရောဂါဖြစ်ပွားမှု စောင့်ကြပ်ကြည့်ရှုမှုလုပ်ငန်းများတွင် ပုဂ္ဂလိကဆေးရုံ၊ ဆေးခန်းနှင့် အထွေထွေရောဂါကုဆရာဝန်များ၏ အခန်းကဏ္ဍသည် အရေးကြီးသဖြင့် ပိုမိုပါဝင်ဆောင်ရွက်နိုင်အောင် လုပ်ဆောင်သွားရ



တုပ်ကွေးဆန်သော ရောဂါလက္ခဏာဖြစ်ပွားမှုနှင့် လတ်တလောပြင်းထန် အသက်ရှူလမ်းကြောင်း ပိုးဝင်ရောဂါဖြစ်ပွားမှု စောင့်ကြပ်ကြည့်ရှုရေးလုပ်ငန်းအစည်းအဝေးတွင် ပြည်ထောင်စုဝန်ကြီး ဒေါက်တာမြင့်ထွေး အမှာစကားပြောကြားစဉ်။

မည်ဖြစ်ကြောင်း၊ ပြည်သူ့လူထုအတွင်း ရောဂါဖြစ်ပွားမှု စောင့်ကြပ်ကြည့်ရှုခြင်းလုပ်ငန်းများကို အားဖြည့်ကာ ဆောင်ရွက်သွားရမည်ဖြစ်ကြောင်း၊ ပြည်သူများအတွက် ကျန်းမာရေးစောင့်ရှောက်မှု လုပ်ငန်းများ ဆောင်ရွက်ရာတွင် အရေးကြီးသည့် ရောဂါစောင့်ကြပ်ကြည့်ရှုရေးလုပ်ငန်း

များ ဘက်စုံပိုမိုကောင်းမွန်ရေးအတွက် ပိုင်းဝန်းဆွေးနွေးအကြံပြုဆောင်ရွက်သွားရန်လိုအပ်ကြောင်း ပြောကြားသည်။ အဆိုပါ ညှိနှိုင်းအစည်းအဝေးတွင် ကျန်းမာရေးနှင့် အားကစားဝန်ကြီးဌာန၊ ကမ္ဘာ့ကျန်းမာရေးအဖွဲ့၊ ကုလသမဂ္ဂစားနပ်ရိက္ခာနှင့် စိုက်ပျိုးရေး

အဖွဲ့ (FAO) တို့မှ ပညာရှင်များက ကမ္ဘာတစ်ဝန်း၊ ဒေသတွင်းနှင့် မြန်မာနိုင်ငံတို့တွင် ရောဂါဖြစ်ပွားမှု စောင့်ကြပ်ကြည့်ရှုခြင်း လုပ်ငန်းဆောင်ရွက်နေမှုများကို ရှင်းလင်းဆွေးနွေးခြင်း၊ ဆန်းစစ်သုံးသပ်ခြင်းနှင့် ပိုင်းဝန်းဆွေးနွေး အကြံပြုခြင်းများကို ဆောင်ရွက်ကြသည်။

သတင်းစဉ်

### ○ ကျောစုံမှ

နောက်ဆုံးတွေ့ဆုံမှုအဖြစ် ၂၀၁၈ ခုနှစ် မေလက တရုတ်နိုင်ငံ၌ ခြေစမ်းပွဲ ယှဉ်ပြိုင်ကစားခဲ့ပြီး တရုတ်အသင်းက တစ်ဂိုး-ဂိုးမရှိဖြင့် အနိုင်ရခဲ့သည်။ တရုတ်လက်ရွေးစင်အသင်းကို နာမည်ကျော်နည်းပြ မာဆယ်လိုလစ်ပီက ကိုင်တွယ်နေပြီး တရုတ်လိဂ်တွင် ကစားနေသည့် ကစားသမားအများစုဖြင့် ဖွဲ့စည်းထားခြင်းဖြစ်သည်။ မြန်မာ့လက်ရွေးစင်အသင်းတွင်လည်း အမာခံကစားသမားအစုံအလင် ပါဝင်လာပြီး လက်ရွေးစင်အသင်းနှင့် ကာလအတန်ကြာဝေးကွာနေသည့် ကစားသမားအချို့လည်း ရွေးချယ်ခံထားရသည်။ မြန်မာ့လက်ရွေးစင်အသင်းတွင် **ဂိုးသမား**-ကျော်ဇင်ထက် (ရန်ကုန်)၊ ကျော်ဇင်ဖြိုး

(ဧရာဝတီ)၊ ပြည့်လျှံအောင် (ရတနာပုံ)၊ **နောက်တန်း**-ဇော်မင်းထွန်း (ချောင်ဘူရီ)၊ စိုးမိုးကျော်၊ ဇော်လင်း၊ ကျော်ဇင်လွင် (ဧရာဝတီ)၊ ပြည့်ဖြိုးဇော် (ရန်ကုန်)၊ ဒေးဗစ်ဒန်း၊ နန္ဒကျော် (ရှမ်း)၊ သိန်းသန်းဝင်း (ရတနာပုံ)၊ **အလယ်တန်း**-ရန်အောင်ကျော်၊ မောင်မောင်လွင် (ရန်ကုန်)၊ လွင်မိုးအောင် (ဧရာဝတီ)၊ လှိုင်းဘိုဘို၊ စည်သူအောင် (ရတနာပုံ)၊ ကြည်လင်း (ဇွဲကပင်)၊ ဆွမ်းလမန် (ရှမ်း)၊ ကောင်းစည်သူ (Southern)၊ **ရှေ့တန်း**-ကျော်ကိုကို (ဆာမတ်ပရာခန်)၊ အောင်သူ (မြောင်တောင်)၊ ဝင်းနိုင်စိုး (ရတနာပုံ) နှင့် သန်းပိုင် (ရန်ကုန်)တို့ ပါဝင်ကြသည်။ မြန်မာ့လက်ရွေးစင်အသင်းသည် ယင်းခြေစမ်းပွဲတွင် ဂျပန်၊ ကာဂျစ္စတန်၊

## ဒီမိုကရေစီပါတီသစ် (ကချင်)ကို နိုင်ငံရေးပါတီအဖြစ် မှတ်ပုံတင်ခွင့်ပြု

ပြည်ထောင်စုသမ္မတမြန်မာနိုင်ငံတော်  
ပြည်ထောင်စုရွေးကော်ပွဲကော်မရှင်  
ကြေညာချက်အမှတ် (၁၆၅ / ၂၀၁၉ )  
၁၃၈၁ ခုနှစ် ၊ ဝါခေါင်လပြည့်ကျော် ၁၄ ရက်  
( ၂၀၁၉ ခုနှစ် ၊ ဩဂုတ်လ ၂၉ ရက် )

ဒီမိုကရေစီပါတီသစ်(ကချင်) [New Democracy Party (Kachin)] [N.D.P (Kachin)] ကို နိုင်ငံရေးပါတီအဖြစ် မှတ်ပုံတင်ခွင့်ပြုခြင်း

ကချင်ပြည်နယ်၊ မြစ်ကြီးနားခရိုင်၊ ချီဖွေမြို့နယ်၊ ပန်ဝါမြို့ အမှတ်(၃) ရပ်ကွက်၊ ချမ်းမောအိမ်ရာ (၁၇) တွင် ပါတီရုံးချုပ်ဖွင့်လှစ်ထားရှိသော ဒီမိုကရေစီပါတီသစ်(ကချင်) [New Democracy Party (Kachin)] [N.D.P (Kachin)] ကို ၂၀၁၉ ခုနှစ်၊ ဩဂုတ်လ ၂၉ ရက်နေ့မှစ၍ နိုင်ငံရေးပါတီများ မှတ်ပုံတင်ခြင်းဥပဒေပုဒ်မ ၉ နှင့်အညီ မှတ်ပုံတင်ခွင့် ပြုကြောင်း ကြေညာလိုက်သည်။

ဒီမိုကရေစီပါတီသစ်(ကချင်) [New Democracy Party (Kachin)] [N.D.P (Kachin)] ၏ မှတ်ပုံတင်အမှတ်သည် (၁၁၉) ဖြစ်ပါသည်။

(လှသိန်း)

ဥက္ကဋ္ဌ

ပြည်ထောင်စုရွေးကော်ပွဲကော်မရှင်

## ကန့်ကွက်နိုင်ကြောင်း အများသိစေရန် ကြေညာခြင်း

၁။ ရန်ကုန်တိုင်းဒေသကြီး၊ စမ်းချောင်းမြို့နယ်၊ မြေနီကုန်းရပ်ကွက်၊ ကမ္ဘောတောဝါ၊ အမှတ် (၁၀/ဘီ) တွင် ပါတီရုံးချုပ်တည်ရှိသော **ပြည်သူ့ရှေ့ဆောင်ပါတီ (People's Pioneer Party)** က နိုင်ငံရေးပါတီများ မှတ်ပုံတင်ခြင်းဥပဒေပုဒ်မ ၅ အရ နိုင်ငံရေးပါတီအဖြစ် မှတ်ပုံတင်ခွင့်ပြုရန် ၁၆-၈-၂၀၁၉ ရက်နေ့တွင် လျှောက်ထားလာပါသည်။ ယင်းသို့ လျှောက်ထားရာတွင် ပါတီအမည်၊ အလံနှင့် တံဆိပ်တို့ကို ဖော်ပြပါအတိုင်း အသုံးပြုမည် ဖြစ်ကြောင်း တင်ပြလာပါသည်။

၂။ ယင်းအဖွဲ့အစည်းက အသုံးပြုမည့် ပါတီအမည်၊ အလံနှင့် တံဆိပ်တို့ကို ကန့်ကွက်လိုက် ယခုကြေညာသည့်နေ့မှစ၍ (၇)ရက်အတွင်း ခိုင်လုံသော အထောက်အထားများဖြင့် ပြည်ထောင်စုရွေးကော်ပွဲကော်မရှင်သို့ ကန့်ကွက်နိုင်ပါကြောင်း နိုင်ငံရေးပါတီများမှတ်ပုံတင်ခြင်း နည်းဥပဒေ ၁၄ (ဃ)အရ အများသိစေရန် ကြေညာအပ်ပါသည်။

ပြည်သူ့ရှေ့ဆောင်ပါတီ (People's Pioneer Party) ၏ အလံပုံစံ



ပြည်သူ့ရှေ့ဆောင်ပါတီ (People's Pioneer Party) ၏ တံဆိပ်ပုံစံ



ပြည်ထောင်စုရွေးကော်ပွဲကော်မရှင်

တာဝန်ကဏ္ဍတန်း၊ မွန်ဂိုလီယာအသင်းတို့နှင့် တစ်အုပ်စုတည်းကျရောက်နေပြီး ပထမဆုံးပွဲအဖြစ် စက်တင်ဘာ ၅ ရက်တွင် မွန်ဂိုလီယာအသင်းနှင့် အဝေးကွင်းကစားရမည်ဖြစ်သည်။ ထို့ကြောင့် မြန်မာ့လက်ရွေးစင်အသင်းသည် တရုတ်နိုင်ငံ၌ ကြိုတင်လေ့ကျင့်ခြင်းဖြစ်ပြီး ဩဂုတ် ၃၁ ရက်တွင် မွန်ဂိုလီယာအသင်းနှင့် ထွက်ခွာမည်ဖြစ်သည်။ မြန်မာ့လက်ရွေးစင်အသင်းသည် စက်တင်ဘာတွင် ခြေစမ်းပွဲ နှစ်ပွဲ ကစားရမည်ဖြစ်ပြီး မွန်ဂိုလီယာအသင်းနှင့်ပွဲအပြီးတွင် စက်တင်ဘာ ၁၀ ရက်၌ ဂျပန်အသင်းနှင့် အိမ်ကွင်းကစားရမည်ဖြစ်သည်။

သတင်း-မှိုင်းထက်ဇော်

ဓာတ်ပုံ-Myanmar National Team

# ရပ်ကွက်၊ ကျေးရွာ လက်စွဲထဲတွင် အုပ်ချုပ်ရေးမှူးများ ဆောင်ရွက်ရမည့် တည်ဆဲဥပဒေများ လုပ်ငန်းတာဝန်များ ပြည့်စုံရန် လိုအပ် ၂၀၁၉ ခုနှစ်ကုန်အတွင်း အမြန်အကောင်အထည်ဖော်ဆောင်ရွက်ရန် ရည်မှန်းထားသည့် လုပ်ငန်းစဉ်များကိုလည်း ဝိုင်းဝန်းဆွေးနွေး

နေပြည်တော် ဩဂုတ် ၂၉

ပြည်ထောင်စုအစိုးရအဖွဲ့ရုံးဝန်ကြီးဌာန အထွေထွေအုပ်ချုပ်ရေးဦးစီးဌာန၏ အထွေထွေအုပ်ချုပ်ရေးပြုပြင်ပြောင်းလဲရေးမူဘောင်ဆိုင်ရာ အလုပ်ရုံဆွေးနွေးပွဲ ဖွင့်ပွဲ အခမ်းအနားကို ယနေ့ နံနက် ၉ နာရီ ၄၅ မိနစ်တွင် နေပြည်တော်ရှိ Horizon Lake View ဟိုတယ်၌ ကျင်းပသည်။

### ကောင်းမွန်သောအုပ်ချုပ်ရေးစနစ် ဖော်ဆောင်

အခမ်းအနားတွင် ပြည်ထောင်စုဝန်ကြီး ဦးမင်းသူက ပထမအကြိမ် ပြုလုပ်ခဲ့သည့် အလုပ်ရုံဆွေးနွေးပွဲမှ အထွေထွေအုပ်ချုပ်ရေးဦးစီးဌာန၏ မျှော်မှန်းချက် ဖြစ်သော ပြည်သူ့ကဏ္ဍပြုပြင်ဆင်ခြင်မှု အစီအစဉ်အရ အုပ်ချုပ်ရေးယန္တရားတည်ဆောက်ရေး၊ ရည်မှန်းချက် လေးရပ်ဖြစ်သည့် တရားဥပဒေစိုးမိုးရေးနှင့် ရပ်ရွာအေးချမ်းသာယာရေး၊ နိုင်ငံတော်အစိုးရ၏မူဝါဒများ အကောင်အထည်ဖော်ရေး၊ ကောင်းမွန်သော အုပ်ချုပ်ရေးစနစ် ဖော်ဆောင်ရေး၊ ပြည်သူ့ဗဟိုပြုဒေသဖွံ့ဖြိုးရေးလုပ်ငန်းများ ဆောင်ရွက်ရေး၊ ပြုပြင်ပြောင်းလဲရေးလုပ်ငန်းစဉ် သုံးရပ်ဖြစ်သည့် မူဝါဒပိုင်းဆိုင်ရာပြုပြင်ပြောင်းလဲရေး၊ လုပ်ထုံးလုပ်နည်းနှင့် စီမံခန့်ခွဲမှုဆိုင်ရာ ပြုပြင်ပြောင်းလဲရေး၊ ဒေသဖွံ့ဖြိုးရေးနှင့် လုပ်နည်းစနစ်ကောင်းများ တည်ဆောက်ရေးစသည့် ရလဒ်များကို ဖော်ထုတ်ချမှတ် နိုင်ခဲ့ပါကြောင်း။

ပထမအကြိမ် အလုပ်ရုံဆွေးနွေးပွဲမှ ဆွေးနွေးဖော်ထုတ်ရရှိသည့် ရလဒ်များ၊ မြေပြင်ကွင်းဆင်းတွေ့ရှိချက်အစီရင်ခံစာများနှင့် နိုင်ငံတကာတွင် ဆောင်ရွက်နေသည့် ပုံစံများအပေါ်မူတည်ပြီး အကြံပေးအဖွဲ့နှင့် တာဝန်ရှိသူများ အကြိမ်ကြိမ်ဆွေးနွေးခဲ့ကြပြီး ပြုပြင်ပြောင်းလဲရေးလုပ်ငန်းစဉ် သုံးရပ်၊ လုပ်ငန်းနယ်ပယ် ခြောက်ခု၊ လုပ်ငန်းနယ်ပယ်အလိုက် မျှော်မှန်းရလဒ်နှင့် အသေးစိတ် လုပ်ငန်းစဉ်များပါဝင်သည့် ပြုပြင်ပြောင်းလဲရေးမူဘောင်(မူကြမ်း)ကို ရေးဆွဲခဲ့ပြီးဖြစ်ပါကြောင်း။

### သိရှိနားလည်ထားရန် လိုအပ်

နိုင်ငံတော်၏အတိုင်ပင်ခံပုဂ္ဂိုလ်ကလည်း ဗဟိုအစိုးရအဖွဲ့အစည်းများ၊ တိုင်းဒေသကြီး၊ ပြည်နယ်များအနေဖြင့် ငြိမ်းချမ်းပြီးသာယာပြောသည် ဒီမိုကရေစီဖက်ဒရယ် ပြည်ထောင်စုတစ်ခုဖြစ်လာရန် ဖော်ဆောင်ရာတွင် “မြန်မာနိုင်ငံ၏ ရေရှည်တည်တံ့ခိုင်မြဲပြီး တန်ဖိုးရှိသော ဖွံ့ဖြိုးတိုးတက်မှုစီမံကိန်း (Myanmar Sustainable Development Plan-MSDP)” မှ ဘက်စုံပူးပေါင်းဆောင်ရွက်မှု မူဘောင်တစ်ခုအဖြစ် ဆောင်ရွက်ပေးမည် ဖြစ်ကြောင်း ပြောကြားခဲ့သကဲ့သို့ အထွေထွေအုပ်ချုပ်ရေး ဦးစီးဌာန ဝန်ထမ်းများအနေဖြင့် MSDP စီမံကိန်းကို သိရှိနားလည်ထားရန် လိုအပ်သည်ဟု မှာကြားခဲ့ပါကြောင်း။

ယခုအကြိမ် အလုပ်ရုံဆွေးနွေးပွဲတွင် ဆွေးနွေးကြမည့် အထွေထွေအုပ်ချုပ်ရေးဦးစီးဌာန ပြုပြင်ပြောင်းလဲရေးမူဘောင်(မူကြမ်း)ပါ လုပ်ငန်းစဉ်များသည်လည်း “မြန်မာနိုင်ငံ၏ ရေရှည်တည်တံ့ခိုင်မြဲပြီး တန်ဖိုးရှိသော ဖွံ့ဖြိုးတိုးတက်မှုစီမံကိန်း(MSDP)” ၏ မဏ္ဍိုင် (၁) ဖြစ်သည့် “ငြိမ်းချမ်းရေးနှင့် တည်ငြိမ်မှု” ၏အောက်တွင် ပါရှိသော ပန်းတိုင်(၁) “ငြိမ်းချမ်းရေး၊ အမျိုးသားပြန်လည် သင့်မြတ်ရေး၊ လုံခြုံရေးနှင့်ကောင်းမွန်သောအုပ်ချုပ်မှု” ခေါင်းစဉ်အောက်တွင်ပါဝင်သည့် “ကောင်းမွန်သော အုပ်ချုပ်မှု၊ အဖွဲ့အစည်းများ၏စွမ်းဆောင်မှု တိုးတက်ကောင်းမွန်ရေးနှင့် ပြည်သူ့အားလုံး အစိုးရနှင့် ဆက်သွယ် လုပ်ကိုင်နိုင်စွမ်းတိုးမြှင့်ရေး” ကဏ္ဍများနှင့် ချိတ်ဆက် ပြုစုရေးဆွဲထားသည့် ပြုပြင်ပြောင်းလဲရေးမူဘောင် (မူကြမ်း)ပင် ဖြစ်ပါကြောင်း။

ပြုပြင်ပြောင်းလဲရေးလုပ်ငန်းစဉ်များ ဆောင်ရွက်ရာ တွင် အရေးအကြီးဆုံးဖြစ်သည့် မူဝါဒလုပ်ငန်းစဉ်များ ချမှတ်သည့်အဆင့်မှ ယင်းမူဝါဒများကို လက်တွေ့



ပြည်ထောင်စုဝန်ကြီး ဦးမင်းသူ ပြည်ထောင်စုအစိုးရအဖွဲ့ရုံးဝန်ကြီးဌာန အထွေထွေအုပ်ချုပ်ရေးဦးစီးဌာန၏ အထွေထွေအုပ်ချုပ်ရေးပြုပြင်ပြောင်းလဲရေးမူဘောင်ဆိုင်ရာ အလုပ်ရုံဆွေးနွေးပွဲ ဖွင့်ပွဲအခမ်းအနားတွင် အမှာစကားပြောကြားစဉ်။

အကောင်အထည်ဖော် ဆောင်ရွက်ကြရမည့် အထွေထွေ အုပ်ချုပ်ရေးဦးစီးဌာန အဆင့်ဆင့်သော ဝန်ထမ်းများ၏ အခန်းကဏ္ဍသည် အရေးပါသည့် ကဏ္ဍတစ်ခုအဖြစ် ခိုင်ခိုင်မာမာ ပါဝင်လျက်ရှိပါကြောင်း၊ မည်သည့်လုပ်ငန်းမျိုးမဆို အောင်မြင်အောင် ဆောင်ရွက်ကြရမည့်အခါ တွင် ပါဝင်ပတ်သက်သူအားလုံး လုပ်ငန်းစဉ်အဆင့်ဆင့် ကို ကျေညက်စွာ နားလည်သဘောပေါက်မှသာ လက်တွေ့ အကောင်အထည်ဖော် ဆောင်ရွက်ရမည်ဖြစ်ပါ ကြောင်း၊ ထို့ကြောင့် အထွေထွေအုပ်ချုပ်ရေးဦးစီးဌာန ပြုပြင်ပြောင်းလဲရေးမူဘောင်(မူကြမ်း)တွင် ပါဝင်သည့် လုပ်ငန်းနယ်ပယ်အလိုက် အသေးစိတ်ဆောင်ရွက်မည့် လုပ်ငန်းစဉ်များကို ပါဝင်ဆောင်ရွက်သူအားလုံး သိရှိနားလည်နိုင်မည်၊ လက်တွေ့အကောင်အထည်ဖော်မည့် လုပ်ငန်းများကို အထောက်အကူပြုနိုင်မည့် အသေးစိတ် လုပ်ငန်းစဉ်များကို ရေးဆွဲဖော်ထုတ်နိုင်ရေး အတွက် ရည်ရွယ်ပြီး ဒုတိယအကြိမ် အလုပ်ရုံဆွေးနွေးပွဲ ကို ကျင်းပရခြင်းဖြစ်ပါကြောင်း။

ယနေ့ ကျင်းပသည့် ဒုတိယအကြိမ် အလုပ်ရုံ ဆွေးနွေးပွဲတွင် လုပ်ငန်းနယ်ပယ်အလိုက် အသေးစိတ် လုပ်ငန်းစဉ်များအပြင် ၂၀၁၉ ခုနှစ်ကုန်အတွင်း အမြန် အကောင်အထည်ဖော်ဆောင်ရွက်ရန် ရည်မှန်းထားသည့် လုပ်ငန်းစဉ်များကိုလည်း ဝိုင်းဝန်းဆွေးနွေးကြစေလို ကြောင်း၊ ၂၀၁၉ ခုနှစ်ကုန်အတွင်း ရပ်ကွက်၊ ကျေးရွာအုပ်စု လက်စွဲစာစောင်ရေးဆွဲပြုစုပြီး ရပ်ကွက်၊ ကျေးရွာအဆင့် အထိ ဖြန့်ဝေပေးနိုင်ရေး ရည်မှန်းထားပါကြောင်း၊ အဆိုပါ ရပ်ကွက်၊ ကျေးရွာ လက်စွဲထဲတွင် ရပ်ကွက်၊ ကျေးရွာ အုပ်စုအုပ်ချုပ်ရေးမှူးများ ဆောင်ရွက်ရမည့် တည်ဆဲဥပဒေ များက သတ်မှတ်ပေးထားသည့် လုပ်ငန်းတာဝန်များ ပြည့်ပြည့်စုံစုံပါဝင်ရန် လိုအပ်ပါကြောင်း။

### ကျင့်သုံးဆောင်ရွက်မှု အားနည်း

၂၀၁၂ ခုနှစ် ရပ်ကွက်၊ ကျေးရွာအုပ်စုအုပ်ချုပ်ရေး ဥပဒေ၊ နည်းဥပဒေများတွင် ရပ်ကွက်၊ ကျေးရွာအတွင်း နေထိုင်သူမဟုတ်သော မသင်္ကာဖွယ်သူစီမံခန့်ခွဲမှုဌာန သက်ဆိုင်ရာ မြို့နယ်အုပ်ချုပ်ရေးမှူးနှင့် အနီးဆုံး ရဲတပ်ဖွဲ့စခန်းသို့ သတင်းပို့ရမည်၊ တရားဥပဒေစိုးမိုးရေး၊ မှုခင်းကျဆင်းရေးနှင့် လုံခြုံရေးတို့အတွက် စစ်ဆေးရန် လိုအပ်သော နေအိမ်ဥပစာနှင့် နေရာများကို အဖွဲ့ဖြင့် စနစ်တကျ ဝင်ရောက်စစ်ဆေးရမည်ဟု ပါရှိပြီးသော် လည်း ရပ်ကွက်၊ ကျေးရွာအုပ်ချုပ်ရေးမှူးအချို့အနေ ဖြင့် မိမိတို့ဆောင်ရွက်ရမည့် လုပ်ငန်းတာဝန်များကို ကျင့်သုံးဆောင်ရွက်မှု အားနည်းနေသည်ကို တွေ့ရှိနေရပါ ကြောင်း။

ထို့ကြောင့် ၂၀၁၂ ခုနှစ် ရပ်ကွက်၊ ကျေးရွာအုပ်စု အုပ်ချုပ်ရေးဥပဒေ၊ နည်းဥပဒေများတွင် တိတိကျကျ

ပြဋ္ဌာန်းပေးအပ်ထားသည့် တာဝန်များကို ရပ်ကွက်၊ ကျေးရွာအုပ်ချုပ်ရေးမှူးများအနေဖြင့် ကျင့်သုံးဆောင် ရွက်နိုင်စေရန် ရပ်ကွက်၊ ကျေးရွာလက်စွဲထဲတွင် ပြည့်ပြည့်စုံစုံထည့်သွင်းပေးရန် လိုအပ်မည်ဖြစ်သည့် အတွက် အလုပ်ရုံဆွေးနွေးပွဲသို့ တက်ရောက်လာကြသူ အားလုံး ဝိုင်းဝန်းဆွေးနွေးအကြံပြုပေးကြရန် တိုက်တွန်း လိုပါကြောင်း၊ ထို့ပြင် မြို့နယ်အုပ်ချုပ်ရေးမှူးများအနေ ဖြင့် မြို့နယ်ပြည်သူ့လူထုနှင့်တွေ့ဆုံပြီး ဒေသဖွံ့ဖြိုးရေး လုပ်ငန်းများအား ရှင်းလင်းတင်ပြရန်၊ ပြည်သူ့လူထု၏ တင်ပြချက်များနှင့် ပြည်သူ့အသံများကို နားထောင်ပြီး ဖြည့်ဆည်းဆောင်ရွက်ပေးနိုင်ရန်အတွက် (Town Hall Meeting) များ ပြုလုပ်သွားရန်လည်း ရှိပါကြောင်း၊ ယင်းလုပ်ငန်းစဉ်ကိုလည်း မည်သို့အကောင်အထည်ဖော် ဆောင်ရွက်သွားမည်ဆိုသည်ကို အကြံပြုဆွေးနွေးကြ ရန် လိုအပ်ပါကြောင်း။

ထို့ပြင် ပြည်နယ်တစ်ခု မြို့နယ်တစ်ခု (One State One Township) စီမံချက်ကို ဒုတိယအကြိမ် အလုပ်ရုံ ဆွေးနွေးပွဲတွင် အသေးစိတ်အချက်အလက်များ အတည် ပြုပြီးပါက စီမံကိန်းများ စတင်အကောင်အထည်ဖော် ဆောင်ရွက်သွားမည်ဖြစ်သည့်အတွက် အကြံပြုဆွေးနွေး ကြစေလိုပါကြောင်း၊ အထွေထွေအုပ်ချုပ်ရေးဦးစီးဌာန နှင့် သက်ဆိုင်သည့် တိုင်ကြားစာများအပေါ်တွင် ထိရောက် စွာ ကိုင်တွယ်ဖြေရှင်းပေးနိုင်ရန် တိုင်ကြားစာစီမံခန့်ခွဲမှု ပိုမိုကောင်းမွန်စေမည့်စနစ်များ ဖော်ထုတ်ပေးနိုင်ရန် အတွက် လုပ်ငန်းစဉ်များကိုလည်း ဝိုင်းဝန်းဆွေးနွေးအကြံပြု စေလိုပါကြောင်း။

### ထည့်သွင်းဆွေးနွေး

အထွေထွေအုပ်ချုပ်ရေးဦးစီးဌာနသည် သက်ဆိုင်ရာ တိုင်းဒေသကြီး၊ ပြည်နယ်အစိုးရအဖွဲ့ရုံးများအဖြစ် တာဝန်ယူဆောင်ရွက်နေကြရသည့်အတွက် နိုင်ငံတော် အစိုးရ၏ မူဝါဒ၊ တည်ဆဲဥပဒေ၊ လုပ်ထုံးလုပ်နည်းများနှင့် အညီ တိုင်းဒေသကြီး၊ ပြည်နယ်အစိုးရက အကောင် အထည်ဖော် ဆောင်ရွက်လျက်ရှိသည့် လုပ်ငန်းစဉ်များ အောင်မြင်ရေး၊ အုပ်ချုပ်ရေးယန္တရား ချောမွေ့စွာ လည်ပတ်နိုင်ရေးကို အထောက်အကူဖြစ်စေမည့် လုပ်ငန်းစဉ်များကိုလည်း ထည့်သွင်းဆွေးနွေးအကြံပြုစေ လိုပါကြောင်း။

အထွေထွေအုပ်ချုပ်ရေးဦးစီးဌာန ပြုပြင်ပြောင်း လဲရေးမူဘောင်(မူကြမ်း)ပါ လုပ်ငန်းစဉ်များကို လက်တွေ့ အကောင်အထည်ဖော် ဆောင်ရွက်ရာတွင် ရှင်းလင်း လွယ်ကူသည့် အသေးစိတ်လုပ်ငန်းစဉ်များ ဖော်ထုတ်ပေး နိုင်ရန်အတွက် ယနေ့ကျင်းပသည့် ဒုတိယအကြိမ် အလုပ်ရုံဆွေးနွေးပွဲကို တက်ရောက်လာကြသည့် ပုဂ္ဂိုလ် များအားလုံးက ဝိုင်းဝန်းပူးပေါင်းဆွေးနွေးပေးကြပါရန် တိုက်တွန်းပြောကြားပြီး ဖွင့်ပွဲအခမ်းအနားကို ရပ်သိမ်း

လိုက်သည်။ ထို့နောက် အလုပ်ရုံဆွေးနွေးပွဲကို စတင်ကျင်းပရာ အထွေထွေအုပ်ချုပ်ရေးဦးစီးဌာန ညွှန်ကြားရေးမှူးချုပ်က ဦးစီးဌာန၏ ပြုပြင်ပြောင်းလဲရေး မဆောင်ရွက်ခဲ့မှုများ၊ ပြုပြင်ပြောင်းလဲရေးမူဘောင်(မူကြမ်း)၊ အလုပ်ရုံ ဆွေးနွေးပွဲကျင်းပရခြင်း ရည်ရွယ်ချက်များနှင့် ဆွေးနွေးရန် လိုအပ်သည့် နယ်ပယ်များ၊ မျှော်မှန်းရလဒ်များနှင့် အသေးစိတ်လုပ်ငန်းစဉ်များကို ရှင်းလင်းပြောကြားပြီး ရှမ်းပြည်နယ် အထွေထွေအုပ်ချုပ်ရေးမှူးက ပြည်နယ် တစ်ခု မြို့နယ်တစ်ခု (One State One Township) စီမံချက်အဖြစ် ကလေးမြို့နှင့် အောင်ပန်းမြို့တို့တွင် အမှိုက်ကင်းစင်ရေးနှင့် မူးယစ်ဆေးဝါးကင်းစင်ရေး အကောင်အထည်ဖော် ဆောင်ရွက်နေမှု၊ ရရှိသည့် အကျိုးကျေးဇူးများနှင့် ဆက်လက်ဆောင်ရွက်မည့် လုပ်ငန်းစဉ်များကို ရှင်းလင်းတင်ပြသည်။

### ဆက်လက်ကျင်းပ

ယင်းနောက် နယ်ပယ်အလိုက် ရည်ရွယ်ချက်များ နှင့် မျှော်မှန်းရလဒ်များအား အကောင်အထည်ဖော်ရာ တွင် မူဝါဒရေးရာ ထည့်သွင်းစဉ်းစားသင့်သည့်အချက် များ ရှင်းလင်းခြင်း၊ မေးမြန်းဆွေးနွေးခြင်း၊ နယ်ပယ် အလိုက် ရည်ရွယ်ချက်များ၊ မျှော်မှန်းရလဒ်များနှင့် လုပ်ငန်းစဉ် အသေးစိတ်ဇယားအပေါ် သုံးသပ်ဆွေးနွေး ခြင်း၊ ပြင်ဆင်ဖြည့်စွက်သင့်သည့် အချက်များအား အကြံပြုဆွေးနွေးခြင်း၊ နယ်ပယ်အလိုက် လုပ်ငန်းစဉ် အသေးစိတ်ဇယားကို အကောင်အထည်ဖော်ရာတွင် မြေပြင်တွင် ကြုံတွေ့နိုင်သော အခက်အခဲများနှင့် ကျော်လွှားနိုင်မည့် နည်းလမ်းများကို အကြံပြုဆွေးနွေး ခြင်းတို့ကို ဆောင်ရွက်ခဲ့ကြောင်းနှင့် အထွေထွေ အုပ်ချုပ်ရေးပြုပြင်ပြောင်းလဲရေးမူဘောင်ဆိုင်ရာ အလုပ်ရုံ ဆွေးနွေးပွဲကို အဆိုပါဟိုတယ်၌ ဩဂုတ် ၃၀ ရက်အထိ ဆက်လက်ကျင်းပသွားမည်ဖြစ်ကြောင်း သိရသည်။

ဖွင့်ပွဲအခမ်းအနား မစတင်မီ ပြည်ထောင်စုဝန်ကြီး နှင့် ဒုတိယဝန်ကြီးတို့သည် အလုပ်ရုံဆွေးနွေးပွဲသို့ တက်ရောက်လာသူများနှင့်အတူ စုပေါင်းမှတ်တမ်းတင် ဓာတ်ပုံရိုက်ကြသည်။

ဖွင့်ပွဲအခမ်းအနားသို့ ပြည်ထောင်စုအစိုးရအဖွဲ့ရုံး ဝန်ကြီးဌာန ဒုတိယဝန်ကြီး ဦးတင်မြင့်၊ အထွေထွေ အုပ်ချုပ်ရေးဦးစီးဌာန ညွှန်ကြားရေးမှူးချုပ်၊ ပြည်ထောင်စု ဝန်ကြီး၏ အကြံပေးအဖွဲ့ဝင်များ၊ မြန်မာနိုင်ငံ အထွေထွေ အုပ်ချုပ်ရေးဝန်ထမ်းဟောင်း ကိုယ်စားလှယ်များ၊ နယ်ပယ်ရပ်ဆိုင်ရာ ကျွမ်းကျင်ပညာရှင်များ၊ နေပြည်တော်၊ တိုင်းဒေသကြီးနှင့် ပြည်နယ်အုပ်ချုပ်ရေးမှူးများ၊ ခရိုင် အုပ်ချုပ်ရေးမှူးများ၊ ပြည်ထောင်စုအစိုးရအဖွဲ့ရုံးမှ တာဝန် ရှိသူများနှင့် ဖိတ်ကြားထားသူများ တက်ရောက်ကြ သည်။

သတင်းစဉ်

ပြည်တွင်းရေးရာ

# မလေးရှားနိုင်ငံ (၆၂)နှစ်မြောက်အမျိုးသားနေ့၊ (၅၆)နှစ်မြောက် မလေးရှားနိုင်ငံ တည်ထောင်သည့်နေ့နှင့် (၈၆)နှစ်မြောက် တပ်မတော်နေ့အထိမ်းအမှတ်ညွှန်ပွဲ ကျင်းပ

ရန်ကုန် ဩဂုတ် ၂၉  
မလေးရှားနိုင်ငံ၏ (၆၂)နှစ်မြောက် အမျိုးသားနေ့၊ (၅၆)နှစ်မြောက် မလေးရှားနိုင်ငံ တည်ထောင်သည့်နေ့နှင့် (၈၆)နှစ်မြောက် တပ်မတော်နေ့အထိမ်းအမှတ် ညွှန်ပွဲ အခမ်းအနားကို ယနေ့ ည ၇ နာရီတွင် ရန်ကုန်မြို့၊ Wyndham Grand Yangon ဟိုတယ်၌ ကျင်းပရာ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးသောင်းထွန်း တက်ရောက်သည်။

**စတင်ဖွင့်လှစ်**

ရှေးဦးစွာ ပြည်ထောင်စုသမ္မတမြန်မာနိုင်ငံတော် သီချင်းနှင့် မလေးရှားနိုင်ငံ နိုင်ငံတော်သီချင်းတို့ဖြင့် အခမ်းအနားကို စတင်ဖွင့်လှစ်သည်။

ထို့နောက် မြန်မာနိုင်ငံဆိုင်ရာ မလေးရှားနိုင်ငံ သံအမတ်ကြီး Mr. Zahairi Bin Baharim က နှုတ်ခွန်းဆက်စကားပြောကြားသည်။

ထို့နောက် ပြည်ထောင်စုဝန်ကြီး ဦးသောင်းထွန်းက နှုတ်ခွန်းဆက်စကားပြောကြားရာတွင် နှစ်နိုင်ငံကြား အပြန်အလှန်ဆက်ဆံရေးနှင့် စီးပွားရေးပူးပေါင်းဆောင်ရွက်မှုဆက်လက်တိုးမြှင့်ရန်၊ အဆင့်မြင့်အရာရှိများ၏ ခရီးစဉ်များ အပြန်အလှန်သွားရောက်လည်ပတ်ခြင်းဖြင့် စီးပွားရေး

ပူးပေါင်းဆောင်ရွက်မှုကို တိုးမြှင့်နိုင်မည်ဟု ယုံကြည်ပါကြောင်း၊ ယခုနှစ် ဖြေလအတွင်း မလေးရှားနိုင်ငံခြားရေး ဝန်ကြီး၏ မြန်မာနိုင်ငံခရီးစဉ်အတွင်း နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့်တွေ့ဆုံပြီး နယ်ပယ်ကဏ္ဍအသီးသီးတွင် ပူးပေါင်းဆောင်ရွက်မှုများ တိုးမြှင့်နိုင်ရေးအတွက် အမြင်ချင်းဖလှယ်ဆွေးနွေးနိုင်ခဲ့ပါကြောင်း၊ မလေးရှားနိုင်ငံကို အဓိကကုန်သွယ်ဖက် နိုင်ငံအဖြစ် လည်းကောင်း၊ ရေနံနှင့် ဓာတ်ငွေ့ရှာဖွေ တူးဖော်ရေး၊ စိုက်ပျိုးရေး၊ ဆောက်လုပ်ရေး၊ စွမ်းအင်၊ အိုင်တီ၊ ကုန်ထုတ်လုပ်မှု၊ ဘဏ်လုပ်ငန်း၊ ဘဏ္ဍာရေးနှင့် ခရီးသွားလုပ်ငန်းကဏ္ဍများတွင် ရင်းနှီးမြှုပ်နှံမှုမိတ်ဖက် နိုင်ငံအဖြစ် လည်းကောင်း ကြိုဆိုပါကြောင်း ပြောကြားသည်။

ယင်းနောက် မလေးရှားနိုင်ငံ (၆၂)နှစ်မြောက် အမျိုးသားနေ့၊ (၅၆)နှစ်မြောက် မလေးရှားနိုင်ငံ တည်ထောင်သည့်နေ့နှင့် (၈၆)နှစ်မြောက် တပ်မတော်နေ့ အထိမ်းအမှတ်ကိတ်ကို လှီးဖြတ်ပေးကြသည်။

ယင်းနောက် သံအမတ်ကြီးနှင့် ပြည်ထောင်စုဝန်ကြီး တို့သည် တက်ရောက်လာကြသူများနှင့်အတူ စုပေါင်း မှတ်တမ်းတင်ဓာတ်ပုံရိုက်ကြသည်။

ထို့နောက် ညွှန်ပွဲသို့ တက်ရောက်လာကြသူများအား



သံအမတ်ကြီးက ညစာစားပွဲဖြင့် တည်ခင်းဧည့်ခံသည်။ အဆိုပါအခမ်းအနားသို့ ရန်ကုန်တိုင်းဒေသကြီး ဝန်ကြီးချုပ် ဦးမြိုးမင်းသိန်းနှင့် ဇနီး၊ ကာကွယ်ရေးဦးစီးချုပ်ရုံး(ကြည်း)မှ ဒုတိယဗိုလ်ချုပ်ကြီးမင်းနောင်နှင့် ဇနီး၊ တပ်မတော်အရာရှိကြီးများ၊ ရန်ကုန်မြို့ရှိ နိုင်ငံခြားသံရုံးများမှ သံအမတ်ကြီးများ၊ သံရုံး ယာယီတာဝန်ခံများ၊ ကုလသမဂ္ဂဆိုင်ရာ ဌာနကော်ယံစားလှယ်များနှင့် ဖိတ်ကြားထားသူများ တက်ရောက်ကြသည်။ သတင်းစဉ်



## ပြည်ထောင်စုရှေ့နေချုပ် ဦးထွန်းထွန်းဦး တရုတ်သံအမတ်ကြီး မစ္စတာ ချန်းဟိုင်အား လက်ခံတွေ့ဆုံ

နေပြည်တော် ဩဂုတ် ၂၉  
ပြည်ထောင်စုရှေ့နေချုပ် ဦးထွန်းထွန်းဦးသည် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီး မစ္စတာ ချန်းဟိုင်အား ယနေ့ နံနက် ၁၁ နာရီတွင် ပြည်ထောင်စုရှေ့နေချုပ်ရုံး ဧည့်ခန်းမ၌ လက်ခံတွေ့ဆုံသည်။

တွေ့ဆုံစဉ် နှစ်နိုင်ငံဥပဒေရေးရာအဖွဲ့အစည်းများအကြား ပူးပေါင်းဆောင်ရွက်နေမှုများနှင့် နှစ်နိုင်ငံရှေ့နေချုပ်ရုံးများအကြား ပူးပေါင်းဆောင်ရွက်မှုမြှင့်တင်ရေးတို့ကို ဆွေးနွေးကြသည်။ သတင်းစဉ်

## ဒုတိယဝန်ကြီး ဦးအောင်လှထွန်း ဂျပန်သံအမတ်ကြီးနှင့်အဖွဲ့အား လက်ခံတွေ့ဆုံ

နေပြည်တော် ဩဂုတ် ၂၉  
ပြန်ကြားရေးဝန်ကြီးဌာန ဒုတိယဝန်ကြီး ဦးအောင်လှထွန်းသည် မြန်မာနိုင်ငံဆိုင်ရာ ဂျပန်နိုင်ငံ သံအမတ်ကြီး Mr. Ichiro MARUYAMA ဦးဆောင်သောအဖွဲ့အား ယနေ့နံနက် ၁၀ နာရီတွင် ပြန်ကြားရေးဝန်ကြီးဌာန ဧည့်ခန်းမ၌ လက်ခံတွေ့ဆုံသည်။

ရင်းနှီးပွင့်လင်းစွာ ဆွေးနွေး  
တွေ့ဆုံစဉ် မြန်မာ့အသံနှင့် ရုပ်မြင်သံကြားနှင့် ဂျပန်နိုင်ငံမှ NHK သတင်းဌာနတို့အကြား ထုတ်လွှင့်သည့် အစီအစဉ်များ ဖလှယ်ရေး၊ ဝန်ထမ်းများအား စွမ်းရည်

မြှင့်တင်ရေးဆိုင်ရာသင်တန်းများ ဖွင့်လှစ်ပို့ချပေးနိုင်ရေးနှင့် နှစ်နိုင်ငံမီဒီယာကဏ္ဍ ဆက်လက်ပူးပေါင်းဆောင်ရွက်ရေးဆိုင်ရာ ကိစ္စရပ်များအား ရင်းနှီးပွင့်လင်းစွာ ဆွေးနွေးခဲ့ကြသည်။  
တွေ့ဆုံပွဲသို့ ပြန်ကြားရေးဝန်ကြီးဌာန ဒုတိယဝန်ကြီး ဦးအောင်လှထွန်းနှင့်အတူ ဝန်ကြီးဌာနမှ တာဝန်ရှိသူများ တက်ရောက်ကြပြီး ဂျပန်သံအမတ်ကြီးနှင့်အတူ NHK သတင်းဌာန အမှုဆောင်ညွှန်ကြားရေးမှူး Mr. Yuji Itano နှင့် တာဝန်ရှိသံရုံးအရာရှိများ လိုက်ပါလာကြောင်း သိရသည်။ သတင်းစဉ်



## ကွမ်းခြံကုန်းမြို့၌ မီးဘေးလုံခြုံရေးနှင့် ငလျင်ဘေးကာကွယ်ရေး သရုပ်ပြသ

ရန်ကုန် ဩဂုတ် ၂၉  
ရန်ကုန်တောင်ပိုင်းခရိုင် ကွမ်းခြံကုန်းမြို့နယ် မီးသတ်ဦးစီးဌာနက မီးဘေးလုံခြုံရေးနှင့် ငလျင်ဘေးအန္တရာယ်အကြောင်း အသိပညာပေးရန်နှင့် ကြိုတင်ကာကွယ်ရမည့် အချက်များကို ကျောင်းသားကျောင်းသူများသိရှိစေရန် ရည်ရွယ်၍ ဩဂုတ် ၂၆ ရက် ညနေ ၃ နာရီက မြို့မပိုင်ရပ်ကွက် အခြေခံပညာမူလတန်းကျောင်း၌ အသိပညာပေးသရုပ်ပြသခဲ့သည်။  
ရှေးဦးစွာ မြို့နယ်မီးသတ်စခန်းမှ ဒုတိယမီးသတ်ဦးစီးမှူး ဦးမြတ်သူထိုက်က မီးဘေးလုံခြုံရေးနှင့် မီးလောင်လျှင် ငြိမ်းသတ်ရမည့် နည်းလမ်းများ၊ သဘာဝဘေးအန္တရာယ်တစ်ခုဖြစ်သော ငလျင်ဘေးကာကွယ်ရေးနှင့် ငလျင်လှုပ်ပြီးနောက် ဆောင်ရွက်မည့်အချက်များကို အသိပညာပေးဟောပြောခဲ့သည်။  
ထို့နောက် မြို့နယ် မီးသတ်ဦးစီးမှူးနှင့် မီးသတ်တပ်ဖွဲ့ဝင်များ၊ ဆရာမများ၊ ကျောင်းသားကျောင်းသူများနှင့် မုဒိတာပရဟိတ လူမှုကူညီရေးအသင်းမှ အသင်းသားများပူးပေါင်း၍ ငလျင်ဘေးအန္တရာယ် ဖြစ်ပေါ်လာပါက ကူညီကယ်ဆယ်ရေးလုပ်ငန်းဆောင်ရွက်မှုများကို သရုပ်ပြသခဲ့ကြသည်။ သတင်းစဉ်





# တီမောလက်စ်တေနိုင်ငံသမ္မတနှင့် ဇနီးတို့ ညွှန်သည့် ညစာစားပွဲသို့ ပြည်ထောင်စုဝန်ကြီး ဒေါက်တာဖေမြင့် တက်ရောက်

ဒီလီ ဩဂုတ် ၂၉

ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဖေမြင့်သည် ယနေ့ညပိုင်းတွင် တီမောလက်စ်တေနိုင်ငံ မြို့တော် ဒီလီရှိ သမ္မတအိမ်တော်၌ ကျင်းပသည့် တီမောလက်စ်တေ ဒီမိုကရက်တစ် ပြည်သူ့သမ္မတနိုင်ငံ သမ္မတ Francisco Guterres Lu-Olo နှင့် ဇနီးတို့ တက်ရောက်သည့် ညစာစားပွဲသို့ တက်ရောက်သည်။

ပြည်ထောင်စုဝန်ကြီးသည် တီမောလက်စ်တေနိုင်ငံ ဒီလီမြို့၌ ဩဂုတ် ၃၀ ရက်တွင် ကျင်းပမည့် တီမောလက်စ်တေ ဒီမိုကရက်တစ် ပြည်သူ့သမ္မတနိုင်ငံ၏ ပြည်လုံးကျွတ် ဆန္ဒခံယူပွဲ နှစ်(၂၀)ပြည့်အထိမ်းအမှတ် အခမ်းအနားသို့ တက်ရောက်ရန် ရောက်ရှိနေခြင်း ဖြစ်သည်။

ဒေသရှိ အင်ဒိုနီးရှားကျွန်းစုကြီး၏ အရှေ့ပိုင်းတွင် တည်ရှိသော (အရှေ့တီမော)ဟု ခေါ်ဆိုသည့် တီမော လက်စ်တေ ဒီမိုကရက်တစ် ပြည်သူ့သမ္မတနိုင်ငံ၏ မြို့တော်ဖြစ်သည်။ ၎င်းနိုင်ငံနှင့် အင်ဒိုနီးရှား၊ ဩစတြေးလျ နိုင်ငံတို့ ကြိတ်ဆွယ်ခြင်းပုံစံ လွတ်လပ်သော ကုန်သွယ်ရေး ဇုန်တွင် ပါဝင်ပြီး ကုန်သွယ်ရေးဆိုင်ရာ အချက်အချာ နေရာဖြစ်သည်။ ပေါ်တူဂီ၊ ဂျပန်နှင့် အင်ဒိုနီးရှားတို့ သိမ်းပိုက်အုပ်စိုးမှုခံခဲ့ရသော သမိုင်းဝင်မြို့ဖြစ်ပြီး ၁၉၉၉ ခုနှစ်တွင် ကုလသမဂ္ဂ၏ ကြီးကြပ်အုပ်ချုပ်မှုဖြင့် တည်ရှိခဲ့ ရာမှ ၂၀၀၂ ခုနှစ် မေ ၂၀ ရက်မှစ၍ လွတ်လပ်သော တီမောလက်စ်တေ ဒီမိုကရက်တစ် ပြည်သူ့သမ္မတနိုင်ငံ ဖြစ်ပေါ်လာမှုနှင့်အတူ ဒီလီမြို့ကိုလည်း ၎င်းနိုင်ငံ၏ မြို့တော်အဖြစ် သတ်မှတ်ခဲ့ခြင်းဖြစ်ကြောင်း သိရသည်။

သတင်းစဉ်



# ယခုပညာသင်နှစ်မှ စတင်၍ အခြေခံပညာအထက်တန်းဆင့် ပြီးမြောက်ကြောင်း လက်မှတ်ပေးအပ်မည်

နေပြည်တော် ဩဂုတ် ၂၉

၂၀၁၉-၂၀၂၀ ပညာသင်နှစ်မှ စတင်၍ အခြေခံပညာ အထက်တန်းဆင့် ပြီးမြောက်ကြောင်းလက်မှတ် (High School Completion Certificate) ပေးအပ်သွား မည်ဖြစ်ကြောင်း ယနေ့မုန့်လွှဲပိုင်းတွင် နေပြည်တော်ရှိ ပညာရေးဝန်ကြီးဌာန အခြေခံပညာဦးစီးဌာန၌ ကျင်းပ သည့် သတင်းစာရှင်းလင်းပွဲမှ သိရသည်။

အခြေခံပညာအထက်တန်းဆင့် ပြီးမြောက်ကြောင်း လက်မှတ်သည် အခြေခံပညာအထက်တန်းဆင့် ပြီးဆုံး အောင် သင်ယူလေ့လာခဲ့သော ကျောင်းသားအား ချီးမြှင့် ပေးအပ်မည့် အထောက်အထားလက်မှတ်တစ်ခုဖြစ်သည်။

မြန်မာနိုင်ငံတွင် အခြေခံပညာအဆင့်၌ တက္ကသိုလ် ဝင်စာမေးပွဲဖြင့် တက္ကသိုလ် ဆက်လက်တက်ရောက် ခွင့်ကို ဆုံးဖြတ်နေခြင်းဖြစ်ကြောင်း၊ နှစ်စဉ် တက္ကသိုလ် ဝင်တန်းအောင်ချက်ကို ကြည့်မည်ဆိုပါက သုံးပုံ တစ်ပုံ ဝန်းကျင်သာ စာမေးပွဲအောင်မြင်ပြီး ကျန် သုံးပုံ နှစ်ပုံသော ကျောင်းသားများသည် တက္ကသိုလ်ဆက်လက် တက်ရောက်ခွင့်မရဘဲ အခွင့်အလမ်းဆုံးရှုံးနေသည်ကို တွေ့ရှိကြောင်း အခြေခံပညာဦးစီးဌာန ဒုတိယညွှန်ကြား ရေးမှူးချုပ် ဒေါက်တာ တင်မောင်ဝင်းက ပြောကြားသည်။

“၇၀ ရာခိုင်နှုန်းဝန်းကျင်ရှိတဲ့ တက္ကသိုလ်ဝင် စာမေးပွဲ မအောင်မြင်တဲ့ ကျောင်းသားတွေအတွက်လည်း အသက်မွေးဝမ်းကျောင်းသင်တန်းတွေနဲ့ ချိတ်ဆက်ပြီး အလုပ်အကိုင် အခွင့်အလမ်းများရရှိဖို့ လိုက်လျောညီထွေ တဲ့ ကျွမ်းကျင်မှုတွေရရှိပြီး လူမှုဘဝမြင့်မားလာရေးကို ဆောင်ရွက်ပေးနိုင်ဖို့ တစ်ဦးချင်းဝင်ငွေရရှိပြီး မိသားစု ဝင်ငွေ မြင့်မားလာကာ ဆင်းရဲနွမ်းပါးမှု လျော့ချနိုင်ဖို့ ရည်ရွယ်ပြီး ဒီလက်မှတ်ကိုပေးအပ်ဖို့ ဆောင်ရွက်ခြင်း ဖြစ်ပါတယ်။ ဒါ့အပြင် အဆင့်မြင့်ပညာနဲ့ အသက်မွေး ဝမ်းကျောင်းပညာတွေ ဆက်လက်သင်ယူနိုင်ဖို့၊



လူတစ်ယောက်အနေနဲ့ ထားရှိအပ်တဲ့ “စ” သတ်မှတ်ချက် တွေ ပြည့်မီအောင် ပိုမိုကြိုးစားလာနိုင်ဖို့ ကျောင်းသည် အရည်အသွေးအာမခံမှုရှိတဲ့ သင်ကြား၊ သင်ယူရာနေရာ ဖြစ်ပြီး အမျိုးသားပညာရေးစနစ် ရေရှည်ဖွံ့ဖြိုးတိုးတက်ဖို့ လည်း ရည်ရွယ်တာဖြစ်ပါတယ်”ဟု ၎င်းက ဆက်လက် ပြောကြားသည်။

အခြေခံပညာအထက်တန်းဆင့် ပြီးမြောက်ကြောင်း လက်မှတ်ထုတ်ပေးနိုင်ရေးအတွက် ပညာရှင်များစွာဖြင့် အကြိမ်ကြိမ် စိစစ်ဆွေးနွေးတိုင်ပင်မှုများလည်း ပြုလုပ်ခဲ့ ကြောင်း သိရသည်။

ပညာရေးဝန်ကြီးဌာန အခြေခံပညာဦးစီးဌာန လက်အောက်ရှိ အခြေခံပညာအထက်တန်းကျောင်းများ၊ အခြေခံပညာအထက်တန်းကျောင်း(ခွဲ)များ၊ တွဲဖက် အထကများ၊ ကိုယ်ပိုင်ကျောင်း (ယာယီ)များ၊ ကိုယ်ပိုင် ကျောင်း(စမ်းသပ်)များ အပါအဝင် ဘုန်းတော်ကြီးသင် ပညာရေးကျောင်းများတွင် အခြေခံပညာအထက်တန်း

ဆင့်ပြီးမြောက်ကြောင်း လက်မှတ်ထုတ်ပေးရေးကို အကောင်အထည်ဖော် ဆောင်ရွက်သွားမည်ဖြစ်သည်။

“ကျောင်းအခြေပြု (School Base) အစီအစဉ်နဲ့ ဆောင်ရွက်သွားမှာဖြစ်ပါတယ်။ အခြေခံပညာအထက် တန်းဆင့် ပြီးမြောက်ကြောင်းလက်မှတ်ကို ပညာရေး ဝန်ကြီးဌာန အခြေခံပညာဦးစီးဌာန ညွှန်ကြားရေးမှူးချုပ်နဲ့ သက်ဆိုင်ရာ အခြေခံပညာအထက်တန်းကျောင်း ကျောင်းအုပ်ကြီးတွေက လက်မှတ်ရေးထိုးပေးအပ်သွား မှာဖြစ်ပါတယ်”ဟု ဒုတိယညွှန်ကြားရေးမှူးချုပ် ဒေါက်တာ တင်မောင်ဝင်းက ပြောသည်။

အခြေခံပညာအထက်တန်းကျောင်းများ၊ ရန်ကုန် ပညာရေးတက္ကသိုလ်၊ စစ်ကိုင်းပညာရေးတက္ကသိုလ်နှင့် ပြည်ထောင်စုတိုင်းရင်းသား လူမျိုးများဖွံ့ဖြိုးရေးတက္ကသိုလ် တို့ရှိ လေ့ကျင့်ရေး အထက်တန်းကျောင်းများ၊ တပ်မတော် အထက်တန်းကျောင်းများ၊ ကိုယ်ပိုင်ကျောင်း (ယာယီ) များသည် မိမိတို့ကျောင်းတွင် အရည်အသွေးအာမခံ စိစစ်

ရေးကော်မတီကို ဖွဲ့စည်းပြီး သတ်မှတ်ထားသည့် စံသတ်မှတ်ချက်များနှင့် ကိုက်ညီသူကိုသာ အခြေခံပညာ အထက်တန်းဆင့် ပြီးမြောက်ကြောင်းလက်မှတ် ပေးအပ် သွားမည်ဖြစ်ကြောင်း သိရသည်။

အခြေခံပညာအထက်တန်းကျောင်း(ခွဲ)များ၊ ကိုယ်ပိုင် ကျောင်း(စမ်းသပ်)များ၊ ဘုန်းတော်ကြီးသင်ပညာရေး ကျောင်းများတွင် အရည်အသွေး စိစစ်ရေးအဖွဲ့ကို ကျောင်း များတွင် ဖွဲ့စည်းပြီး စံသတ်မှတ်ချက်များနှင့် ကိုက်ညီသူကို ပင်မကျောင်းများသို့ တင်ပြပြီး သက်ဆိုင်ရာပင်မကျောင်း များမှ အခြေခံပညာအထက်တန်းဆင့် ပြီးမြောက်ကြောင်း လက်မှတ်ထုတ်ပေးသွားမည်ဖြစ်သည်။

အဆိုပါလက်မှတ်ကို ကျောင်းများတွင် ဖွဲ့စည်းထား သော အရည်အသွေးစိစစ်ရေးအဖွဲ့က အကဲဖြတ် ပေးအပ် သွားမည်ဖြစ်သည်။ အဖွဲ့တွင် ကျောင်းအုပ်ကြီးက ဥက္ကဋ္ဌ အဖြစ် ပါဝင်ပြီး လက်ရှိတွင် ဒသမတန်း (Grade 11)၏ အတန်းပိုင်များ၊ ဘာသာရပ်မှူး၊ ဘာသာပြခေရာများသည် အဖွဲ့ဝင်၊ အတန်းမှူးသည် အတွင်းရေးမှူးအဖြစ် ပါဝင် ဆောင်ရွက်သွားမည်ဖြစ်ကြောင်း သိရသည်။

အခြေခံပညာ အထက်တန်းဆင့်ပြီးမြောက်ကြောင်း လက်မှတ်ကို ကျောင်းခေါ်ကြိမ်ပြည့်မီခြင်း၊ ပညာရည် စစ်ဆေးအကဲဖြတ်ခြင်း၊ ဘာသာရပ်အလိုက်တတ်မြောက်မှု အဆင့်သတ်မှတ်ခြင်း၊ စာပေ၊ အနုပညာလုပ်ငန်းများတွင် ပါဝင်ဆောင်ရွက်ခြင်း၊ စာကြည့်တိုက်ဆိုင်ရာ ကဏ္ဍများ၏ လှုပ်ရှားမှုများတွင် ပါဝင်ခြင်း၊ လူမှုရေးဖြစ်ချက်ကင်း၍ ကျောင်းစည်းကမ်းလိုက်နာခြင်း၊ အားကစားနှင့်ကာယ လှုပ်ရှားမှုများ ဆောင်ရွက်ခြင်း၊ ကျောင်းကောင်စီအသင်း အဖွဲ့များနှင့် လူမှုရေးအသင်းများတွင် ပါဝင်ဆောင်ရွက် ခြင်းစသည့် ကဏ္ဍစုံရပ်ရပ်ဖြင့် ထည့်သွင်းစဉ်းစား ပေးအပ် သွားမည်ဖြစ်သည်။

အဆိုပါ အခြေခံပညာအထက်တန်းဆင့်ပြီးမြောက် ကြောင်း လက်မှတ်ပေးအပ်ခြင်းနှင့်စပ်လျဉ်း၍ ပညာရေး ဝန်ကြီးဌာန အခြေခံပညာဦးစီးဌာနအနေဖြင့် အများ ပြည်သူ ကျယ်ကျယ်ပြန့်ပြန့် သိရှိနိုင်ရေးကို ဆက်လက် ဆောင်ရွက်သွားမည်ဖြစ်ကြောင်း သိရသည်။

သတင်း-နန္ဒာဝင်း  
ဓာတ်ပုံ- ထိန်နန်းနော်

# ဆက်သွယ်ရေးညွှန်ကြားမှုဦးစီးဌာနမှ 700 MHz Band နှင့်စပ်လျဉ်း၍ လှိုင်းနှုန်းပြင်ဆင်သတ်မှတ်

နေပြည်တော် ဩဂုတ် ၂၉

ပို့ဆောင်ရေးနှင့် ဆက်သွယ်ရေးဝန်ကြီးဌာန ဆက်သွယ်ရေးညွှန်ကြားမှုဦးစီးဌာန သည် ဆက်သွယ်ရေးဥပဒေ၏ ရည်ရွယ်ချက်နှင့်အညီ ဖွံ့ဖြိုးတိုးတက်လာသော ဆက်သွယ်ရေးဆိုင်ရာ နည်းပညာကို အသုံးပြု၍ နိုင်ငံတော်တစ်ဝန်းလုံးတွင် ဆက်သွယ်ရေးကွန်ရက်ဖြန့်ဖြူးပြီး အများပြည်သူ ဆက်သွယ်အသုံးပြု နိုင်သည့် အခွင့်အလမ်းများ ပိုမိုရရှိနိုင်ရန်အတွက် 700 MHz Frequency

Band ကို WRC-15 ၏ ဆုံးဖြတ်ချက်နှင့်အညီ IMT (International Mobile Telecommunications) လှိုင်းနှုန်းအဖြစ် သတ်မှတ်ချထားပေးနိုင် ရေး ဆောင်ရွက်သွားမည်ဖြစ်ကြောင်း ယနေ့ထုတ်ပြန်လိုက်သည်။

ယင်းထုတ်ပြန်ချက်တွင် ၂၀၁၆ ခုနှစ် ဇူလိုင် ၁၇ ရက်က ထုတ်ပြန်ခဲ့ပြီး ဖြစ်သော Technical Specifications for Short Range Devices (SRD) တွင် သတ်မှတ်ပေးထားသည့် (470 MHz - 806.00 MHz)

ကို (470.00 - 702.00 MHz) နှင့် (804.00 - 806.00 MHz) ဖြင့် ပြင်ဆင်သတ်မှတ်ကြောင်း သိရသည်။

အဆိုပါ Technical Specifications for Short Range Devices (SRD) ပြင်ဆင်သည့် Amendment Notice ကို ဦးစီးဌာန၏ Website ဖြစ်သည့် www.ptd.gov.mm တွင် ဝင်ရောက်ကြည့်ရှုနိုင်ပါကြောင်း ဆက်သွယ်ရေးညွှန်ကြားမှုဦးစီးဌာနမှ သိရသည်။

သတင်းစဉ်

ပြည်တွင်းရေးရာ

သဖန်းဆိပ်ဆည်ရေမြုပ်နေသော ကျွန်းလှမြို့ဟောင်းနှင့် ကျေးရွာများပြန်ပေါ်လာ

စစ်ကိုင်း ဩဂုတ် ၂၉
စစ်ကိုင်းတိုင်းဒေသကြီး သဖန်းဆိပ် ဆည်အတွင်း ရေမြုပ်နေသော ကျွန်းလှမြို့ဟောင်းသို့ မိုးခေါင်၍ ရေကျချိန်ဖြစ်နေသဖြင့် အလွမ်းပြေ သွားရောက် လည်ပတ်ကြသူများ များပြားလျက်ရှိရာ ရေမြုပ်ခင်က နေခဲ့ကြသူများအနေဖြင့် သစ်ငှက် များ၊ ခြံစည်းရိုးများကြည့်ကာ ၎င်းတို့ အိမ်နေရာကို အတိအကျသိကြ ကြောင်း ရောက်ခဲ့သူများထံမှသိရ သည်။



“အင်ဒိုင်းရွာဟောင်းဟာ ရေတွင်း၊ အုတ်ဂူတွေ၊ စာသင်ကျောင်း အုတ်ခုံ တွေ၊ လမ်းမကြီးတွေနဲ့ အခြားအမှတ် အသားတွေဟာ အထင်းသား ပေါ်နေ ပါတယ်။

“၁၉၉၆ ခုနှစ်က သဖန်းဆိပ်ဆည် တည်ဆောက်တာကြောင့် ကျွန်းလှ မြို့နဲ့အတူ ပြောင်းရွှေ့ခံ ၇၃ ရွာထဲမှာ အင်ဒိုင်းရွာလည်း တစ်ရွာအပါအဝင် ဖြစ်ပါတယ်။ အရင်အင်ဒိုင်းရွာဟာ စားတော်ပုံ အလွန်ထွက်တဲ့အတွက် စားဝတ်နေရေး ပြေလည်ခဲ့တယ်။

ရေအောက်က ကျွန်းလှမြို့ဟောင်း နားရီစင်က ဟိုတလောလေးကမှ ပြိုကျသွားတာပါ”ဟု လက်ရှိ ကျွန်းလှမြို့နေ ကိုထက်က ပြောသည်။

သဖန်းဆိပ် ဆည်ကြီးသည် တိုင်းပြည်၏ဘဏ္ဍာကို ဖြည့်ပေးခြင်း နှင့်အတူ ရွှေဘိုခရိုင်အတွင်းရှိ တောင်သူ လယ်သမားများနှင့် ပြည်သူများအတွက် များစွာအကျိုးရှိ သည့်မှန်သော်လည်း ပြောင်းရွှေ့ ပေးခဲ့ရသော ကျွန်းလှနယ်အနေဖြင့်

ဆည်ရေလည်းမသောက်ရ၊ ကုန်း သီးနှံစိုက်ပျိုးရန် ပြန်ပေးသော မြေများသည် မြေနီကုန်းချပ်ကုန်းများ ဖြစ်နေသဖြင့် နှစ်ပေါင်းများစွာ ဒုက္ခ များဖြင့် ရင်ဆိုင်ခဲ့ရသည်ဟု သိရ သည်။

“ပြောင်းရွှေ့တုန်းက ဘာမှ စိုက်ပျိုးလို့မရတဲ့အတွက် အခက် အခဲမျိုးစုံနဲ့ ရင်ဆိုင်ခဲ့ရပါတယ်။ ရွာထဲမှာလည်း လူငယ်ဆိုတာ မရှိ သလောက် အပြင်ထွက်အလုပ်လုပ်

နေကြသူကများတယ်”ဟု ကျွန်းလှ ဒေသခံ ကိုထိန်ကပြောသည်။

သဖန်းဆိပ်ဆည် တည်ဆောက် ရန်အတွက် ကျွန်းလှမြို့နှင့် ကျေးရွာ ၇၃ ရွာ ပြောင်းရွှေ့ပေးခဲ့ရာ ထိုသို့ ပြောင်းရွှေ့ရချိန်တွင် ဘုရားပုထိုး စေတီများ၊ အဆောက်အအုံများ၊ နားရီစင်နှင့် အမှတ်ရစရာ အများ အပြားကို ဝမ်းနည်းစွာထားခဲ့ရသည် ဟု သိရသည်။

မျိုးဝင်းထွန်း ဓာတ်ပုံ-ကိုထက် (နေပြည်ချစ်)

ချက်သမ္မတနိုင်ငံ သံအမတ်ကြီး ခန့်အပ်ရန်သဘောတူ

နေပြည်တော် ဩဂုတ် ၃၀
ပြည်ထောင်စုသမ္မတမြန်မာနိုင်ငံတော်အစိုးရသည် မစ္စစ်ဟာနားမောတိုးလ် ဗားအား ပြည်ထောင်စုသမ္မတမြန်မာနိုင်ငံတော်ဆိုင်ရာ အထူးအာဏာကုန် လွှဲအပ်ခြင်းခံရသော ချက်သမ္မတနိုင်ငံ သံအမတ်ကြီးအဖြစ် ခန့်အပ်ရန် သဘောတူညီပြီးဖြစ်သည်။

မစ္စစ်ဟာနားမောတိုးလ်ဗားကို ၁၉၆၉ ခုနှစ်၊ မေလတွင် ချက်သမ္မတ နိုင်ငံ၊ နဟွတ်မြို့၌ မွေးဖွားခဲ့သည်။ ၎င်းသည် ၁၉၈၇ ခုနှစ်မှ ၁၉၉၂ ခုနှစ်အထိ ပရောက်မြို့ရှိ ချားလ်တက္ကသိုလ်တွင် ခေတ်သစ်ဝေါဟာရဗေဒပညာရပ်ကို လည်းကောင်း၊ ၁၉၉၄ ခုနှစ်မှ ၁၉၉၅ ခုနှစ်အထိ အောက်စဖို့ဒ်တက္ကသိုလ် တွင် နိုင်ငံတကာဆက်ဆံရေး ပညာရပ်ကိုလည်းကောင်း၊ ၁၉၉၇ ခုနှစ်တွင် ပရင်စတန်တက္ကသိုလ်၌ အမေရိကန်လေ့လာရေးပညာရပ်ကို လည်းကောင်း လေ့လာဆည်းပူးခဲ့သည်။ ၁၉၉၂ ခုနှစ်မှ စတင်ကာ ချက်သမ္မတနိုင်ငံ၊ နိုင်ငံခြားရေးဝန်ကြီးဌာနတွင် တာဝန်ထမ်းဆောင်ခဲ့ပြီး လန်ဒန်မြို့နှင့် ဝါရှင်တန်ဒီစီရှိ ချက်သမ္မတနိုင်ငံသံရုံးများတွင် တာဝန်အသီးသီးထမ်းဆောင် ခဲ့သည်။ ၂၀၀၄ ခုနှစ်မှ ၂၀၀၈ ခုနှစ်အထိ ဥရောပသမဂ္ဂဌာန ညွှန်ကြားရေး မျိုးချုပ်အဖြစ်လည်းကောင်း၊ ဂရိနိုင်ငံနှင့် အိုင်ယာလန်နိုင်ငံဆိုင်ရာ ချက် သံအမတ်ကြီးအဖြစ် လည်းကောင်း၊ အာရှနှင့် ပစိဖိတ်ရေးရာဦးစီးဌာန၏ ညွှန်ကြားရေးမှူးအဖြစ် လည်းကောင်း တာဝန်ထမ်းဆောင်ခဲ့ပြီး ၂၀၀၈ ခုနှစ်မှစတင်ကာ ချက်နိုင်ငံ၏ Brexit ဆိုင်ရာ အထူးကိုယ်စားလှယ်နှင့် နိုင်ငံခြားရေးရာ လေ့လာသုံးသပ်ရေးနှင့် စီမံကိန်းဦးစီးဌာန၏ ဒုတိယ ညွှန်ကြားရေးမှူးတာဝန်များကို ထမ်းဆောင်လျက်ရှိသည်။ မစ္စစ် ဟာနား မောတိုးလ်ဗားသည် အင်္ဂလိပ်၊ ပြင်သစ်နှင့် ဂရိဘာသာစကားများကို တတ်ကျွမ်းကာ အိမ်ထောင်သည်တစ်ဦးဖြစ်သည်။

သတင်းစဉ်

ပြည်တွင်းပြည်ပ သတင်းမီဒီယာများပါဝင်သော သတင်းအဖွဲ့ လှူဒါန်းခေါ်ကြားစခန်းသို့ သွားရောက်သတင်းရယူ

မောင်တော ဩဂုတ် ၂၉
ပြည်တွင်းပြည်ပ သတင်းမီဒီယာများပါဝင်သော သတင်း အဖွဲ့သည် ယနေ့နံနက်ပိုင်းတွင် မြန်မာအမျိုးသား လေကြောင်းလိုင်းဖြင့် ရန်ကုန်မြို့မှ စစ်တွေမြို့သို့ ရောက်ရှိ ကြပြီး အင်္ဂလိပ်စာတစ်ဆင့် မော်တော်ယာဉ်များဖြင့် မောင်တောမြို့သို့ ရောက်ရှိကြသည်။

သိရှိလိုသည်များကို ဖြေကြား
မွန်းလွဲပိုင်းတွင် သတင်းမီဒီယာအဖွဲ့သည် မောင်တော ခရိုင် အထွေထွေအုပ်ချုပ်ရေးဦးစီးဌာနရုံး၌ ဒုတိယ ခရိုင်အုပ်ချုပ်ရေးမှူး ဦးရဲထူးနှင့်တွေ့ဆုံရာ ဒုတိယခရိုင် အုပ်ချုပ်ရေးမှူးက သတင်းမီဒီယာအဖွဲ့ သိရှိလိုသည် များကို ဖြေကြားသည်။

ထို့နောက် သတင်းမီဒီယာအဖွဲ့သည် လှူဒါန်းခေါ် ကြားစခန်းသို့ရောက်ရှိကြရာ လှူဒါန်းခေါ်ကြားစခန်း သတင်းစဉ်

တာဝန်ခံ ဦးစိုးရွှေအောင် (ညွှန်ကြားရေးမှူး၊ အထွေထွေ အုပ်ချုပ်ရေးဦးစီးဌာန)က မေးမြန်းချက်များကို ရှင်းလင်း ဖြေကြားသည်။

၃၄ ကြိမ်ရှိပြီ
သတင်းမီဒီယာအဖွဲ့တွင် Courrier Japon၊ Nishinipon Shimbun၊ Nippon TV၊ VOA၊ BBC၊ MRTV၊ MITV၊ MIR နှင့် MNA သတင်း ဌာနတို့မှ သတင်းသမားများ ပါရှိသည်။

သတင်းမီဒီယာအဖွဲ့များ ရခိုင်ပြည်နယ် မောင်တော ဒေသသို့ သွားရောက်သတင်းရယူမှုအနေဖြင့် ယခုအကြိမ် နှင့်ဆိုလျှင် စုစုပေါင်း ၃၄ ကြိမ် ရှိပြီဖြစ်ပြီး ၂၀၁၆ ခုနှစ်တွင် တစ်ကြိမ်၊ ၂၀၁၇ ခုနှစ်တွင် ရှစ်ကြိမ်၊ ၂၀၁၈ ခုနှစ်တွင် အကြိမ် ၂၀၊ ၂၀၁၉ ခုနှစ်တွင် ငါးကြိမ်ဖြစ်ကြောင်း သိရ သည်။

သတင်းစဉ်



မီဒီယာသမားများ သိရှိလိုသည်များကို ဒုတိယခရိုင်အုပ်ချုပ်ရေးမှူး ဦးရဲထူး ဖြေကြားစဉ်။

မွန်ပြည်နယ်အတွင်း ရေဘေးသင့်ပြည်သူများအတွက် တိုင်းရင်းဆေးဝါးမျိုးစုံနှင့် အသုံးအဆောင်ပစ္စည်းများ ပေးအပ်လှူဒါန်း

ရန်ကုန် ဩဂုတ် ၂၉
မြန်မာနိုင်ငံတိုင်းရင်းဆေးဆရာများ အသင်း၊ မြန်မာနိုင်ငံတိုင်းရင်းဆေးဝါး ထုတ်လုပ်သူများနှင့် ဆေးပစ္စည်း လုပ်ငန်းရှင်များအသင်းတို့ ပူးပေါင်း၍ မွန်ပြည်နယ်အတွင်း သဘာဝဘေး အန္တရာယ်ရသော ရေဘေးသင့် ပြည်သူများအတွက် တိုင်းရင်းဆေးဝါး မျိုးစုံနှင့် အသုံးအဆောင်ပစ္စည်းများကို ယနေ့နံနက်ပိုင်းတွင် မွန်ပြည်နယ် အစိုးရအဖွဲ့ ပြည်နယ်သဘာဝဘေး စီမံခန့်ခွဲမှု ကွပ်ကဲရေးရုံးသို့ သွားရောက်လှူဒါန်းသည်။

မြန်မာနိုင်ငံ တိုင်းရင်းဆေးဆရာ များအသင်းမှ တာဝန်ရှိသူများ၊ မြန်မာနိုင်ငံ တိုင်းရင်းဆေးဝါး ထုတ်လုပ်သူများနှင့် ဆေးပစ္စည်း လုပ်ငန်းရှင်များအသင်းမှ တာဝန်ရှိ သူတို့က တိုင်းရင်းဆေးဝါးမျိုးစုံ



ငွေကျပ် သိန်း ၁၄၀ ဖိုးခန့်၊ အဝတ် အထည် ငွေကျပ် ၂၅ သိန်းဖိုးခန့်၊ စောင်၊ ခြင်ထောင်၊ တဘက် ၁၀ သိန်းခွဲဖိုးခန့်နှင့် စာရေးကိရိယာ ခြောက်သိန်းဖိုးခန့်ကို ပေးအပ်လှူ ဒါန်းရာ ပြည်နယ် ပအိုဝ်းတိုင်းရင်း သားလူမျိုးရေးရာဝန်ကြီး ဒေါ်စံဝင်းခိုင် က လက်ခံရယူပြီး ဂုဏ်ပြုမှတ်တမ်း လွှာပြန်လည်ပေးအပ်သည်။ (အပေါ်ပုံ) ထို့အပြင် ကရင်ပြည်နယ် သဘာဝ

ဘေးအန္တရာယ်ရသော ရေဘေးသင့် ပြည်သူများအတွက် တိုင်းရင်းဆေးဝါး များကို မော်လမြိုင် ခုတင် ၅၀ ဆုံ တိုင်းရင်းဆေးရုံမှတစ်ဆင့် မွန် ပြည်နယ် တိုင်းရင်းဆေးပညာဦးစီး ဌာန ပြည်နယ်ဦးစီးဌာနမှူးက ဦးဆောင်၍ ကရင်ပြည်နယ်သို့ ပေးပို့ လှူဒါန်းသွားမည်ဖြစ်ကြောင်း သိရ သည်။

ကိုဌေး



တောတောင်စိမ်းစို သာယာပို၏

# ၂၀၁၉ ခုနှစ် အပြည်ပြည်ဆိုင်ရာဒီမိုကရေစီနေ့အထိမ်းအမှတ် စာစီစာကုံး၊ ကဗျာနှင့် ပန်းချီပြိုင်ပွဲ ကျင်းပ

မကွေး၊ ဩဂုတ် ၂၉

၂၀၁၉ ခုနှစ် စက်တင်ဘာလ ၁၅ ရက်နေ့တွင် ကျရောက်မည့် အပြည်ပြည်ဆိုင်ရာ ဒီမိုကရေစီနေ့အထိမ်းအမှတ် တိုင်းဒေသကြီးအဆင့် ကျောင်းပေါင်းစုံအထက်တန်း၊ အလယ်တန်းအဆင့် စာစီစာကုံး၊ ကဗျာနှင့်ပန်းချီ ပြိုင်ပွဲကို ဩဂုတ် ၂၈ ရက် နံနက် ၉ နာရီက မကွေးမြို့အမှတ်(၄) အခြေခံပညာအထက်တန်းကျောင်း၌ ကျင်းပသည်။ ပြိုင်ပွဲသို့ မကွေးတိုင်းဒေသကြီးအတွင်းရှိ မြို့နယ်အဆင့်ပြိုင်ပွဲများတွင် ပြိုင်ပွဲတစ်ခုချင်းစီ၏ အဆင့်လိုက် ပထမရရှိသူအခြေခံပညာကျောင်းများနှင့် ကိုယ်ပိုင်ကျောင်းများမှ ကျောင်းသား ကျောင်းသူ ၁၃၈ ဦးတို့က အထက်တန်းအဆင့် စာစီစာကုံး၊ ကဗျာနှင့် ပန်းချီပြိုင်ပွဲတွင် “ပြည်သူ့ဘဝငြိမ်းချမ်းဖို့ ဒီမိုကရေစီဖော်ဆောင်ဖို့” ခေါင်းစဉ်ဖြင့်လည်းကောင်း၊ အလယ်တန်း

အဆင့်စာစီစာကုံး၊ ကဗျာနှင့် ပန်းချီပြိုင်ပွဲတွင် “ဒီမိုကရေစီအားကောင်းရေး တိုလူငယ်များဝန်းရံပေး” ခေါင်းစဉ်ဖြင့်လည်းကောင်း၊ ပြိုင်ပွဲအသီးသီးသို့ ဝင်ရောက်ယှဉ်ပြိုင်ခဲ့ကြသည်။

“ဒီပြိုင်ပွဲကို မကွေးတိုင်းဒေသကြီးအတွင်း ဩဂုတ် ၂၂ ရက်မှာ မြို့နယ်အဆင့်ပြိုင်ပွဲတွေ ကျင်းပခဲ့ပြီး ပထမရရှိသူကို ရွေးချယ်ကာ တိုင်းဒေသကြီးအဆင့် ဝင်ရောက်ယှဉ်ပြိုင်ခဲ့တာပါ။ တိုင်းဒေသကြီးအဆင့်ပြိုင်ပွဲတွေမှာ ပြိုင်ပွဲတစ်ခုချင်းစီရဲ့ အဆင့်လိုက် ပထမရရှိသူတစ်ဦးကို ရွေးချယ်ပြီး သူတို့ရဲ့ ပန်းချီကားများ၊ ကဗျာများနှင့်စာစီစာကုံးစာမူများကို အခြေခံပညာဦးစီးဌာနသို့ ပေးပို့သွားမှာ ဖြစ်ပါတယ်” ဟု တိုင်းဒေသကြီးပညာရေးမှူးရုံးမှ ဒုတိယညွှန်ကြားရေးမှူး ဦးညွန့်ဝင်းထွန်းက ပြောသည်။

သန်းနိုင်ဦး(ခစ)



## အပြည်ပြည်ဆိုင်ရာဒီမိုကရေစီနေ့အထိမ်းအမှတ်အကြို စာစီစာကုံး၊ ကဗျာနှင့် ပန်းချီပြိုင်ပွဲ ကျင်းပ

နေပြည်တော်၊ ဩဂုတ် ၂၉

ပြည်ထောင်စုနယ်မြေ နေပြည်တော်ပညာရေးမှူးရုံးက ကြီးမှူး၍ ၂၀၁၉ ခုနှစ် စက်တင်ဘာလ ၁၅ ရက်နေ့တွင် ကျရောက်မည့် အပြည်ပြည်ဆိုင်ရာဒီမိုကရေစီနေ့ အထိမ်းအမှတ်အကြို စာစီစာကုံး၊ ကဗျာနှင့် ပန်းချီပြိုင်ပွဲကို ယနေ့နံနက် ၁၀ နာရီတွင် နေပြည်တော်ပညာရေးမှူးရုံး၌ ကျင်းပသည်။

အဆိုပါပြိုင်ပွဲသို့ နေပြည်တော်အတွင်းရှိ အခြေခံပညာကျောင်းများနှင့် ကိုယ်ပိုင်ကျောင်းများမှ အထက်တန်းအဆင့် အလယ်တန်းအဆင့် ကျောင်းသား ကျောင်းသူ ၄၈ ဦး ဝင်ရောက်ယှဉ်ပြိုင်ကြရာ အထက်တန်းအဆင့် စာစီစာကုံး၊ ပန်းချီနှင့် ကဗျာပြိုင်ပွဲတွင် “ပြည်သူ့ဘဝငြိမ်းချမ်းဖို့

ဒီမိုကရေစီဖော်ဆောင်ဖို့” ခေါင်းစဉ်ဖြင့်လည်းကောင်း၊ အလယ်တန်းအဆင့် စာစီစာကုံး၊ ပန်းချီနှင့် ကဗျာပြိုင်ပွဲတွင် “ဒီမိုကရေစီအားကောင်းရေး တိုလူငယ်များ ဝန်းရံပေး” ခေါင်းစဉ်ဖြင့်လည်းကောင်း အသီးသီးယှဉ်ပြိုင်ကြရာ နေပြည်တော်ပညာရေးမှူးရုံး ညွှန်ကြားရေးမှူး ဦးမျိုးဝင်းအောင်နှင့် တာဝန်ရှိသူများက လှည့်လည်ကြည့်ရှုအားပေးကြသည်။

အဆိုပါပြိုင်ပွဲကို ကျောင်းသား ကျောင်းသူများ ဒီမိုကရေစီ၏ အနှစ်သာရများကိုသိရှိပြီး လိုက်နာကျင့်သုံးတတ်စေရန်နှင့် ဒီမိုကရေစီနှင့်ပတ်သက်သည့် စံနှုန်းများကို သိရှိနားလည်စေရန်ရည်ရွယ်၍ ကျင်းပပေးခြင်းဖြစ်ကြောင်း သိရသည်။ ထွန်းထွန်းဝင်း

၂၉-၈-၂၀၁၉ ရက်နေ့ ရေပိုလွှဲမှ ရေကျော်သည့် ရေလောင်းတစ်မျိုးစာရင်း

စဉ်	အမည်အပြည့်	တည်နေရာ (ခရိုင်/မြို့နယ်)	(၀၆-၁၀-၂၀၁၉ ရေအမှတ်)					စုစုပေါင်း
			ကန်အမြင့် (မီတာ)	ရေအမြင့် (မီတာ)	ရေအမြင့် (မီတာ)	ရေအမြင့် (မီတာ)	ရေအမြင့် (မီတာ)	
၀	ရေဘက်ရေလောင်းတံ	ကရင်ပြည်နယ်	၃၆	၂၉၇၄	၃၇.၀၀	၃.၅၀၃	၀.၂၀	၀.၃၀
၁	ခိုင်တူးရေလောင်းတံ	မလေးစီရီး	၆၈.၀၀	၁၈၈၁	၆၉.၁၀	၁၉၂.၂	-	၀.၃၀
၂	ရေပိုလွှဲရေလောင်းတံ	ကလေးစီရီး	၁၄၅	၅၂၀၀	၁၄၆.၄၀	၅၃၃.၄၀	၀.၂၅	၀.၄၀
၃	ရေပိုလွှဲရေလောင်းတံ	ကလေးစီရီး	၈၅	၈၈၈၀	၈၅.၀၀	၈၈၈.၀	-	၀.၃၀
၄	ရေပိုလွှဲရေလောင်းတံ	ကလေးစီရီး	၅၅	၁၅၅၀၀	၅၅.၀၀	၁၅၅၀၀	-	၀.၃၀
၅	ရေပိုလွှဲရေလောင်းတံ	ကလေးစီရီး	၂၂.၅၅	၇.၅၀	၂၂.၅၅	၇.၅၀	-	၀.၃၀
၆	ရေပိုလွှဲရေလောင်းတံ	မလေးစီရီး	၄၆	၂၃၈၀	၄၆.၅၀	၂၄၆၆	၀.၅၀	၀.၄၀
၇	ရေပိုလွှဲရေလောင်းတံ	ကလေးစီရီး	၂၅	၂၅၀	၂၅.၀၀	၂၅၀.၀	၀.၂၅	၀.၃၀
၈	ရေပိုလွှဲရေလောင်းတံ	မလေးစီရီး	၇၃	၃၅၅၀	၇၃.၅၀	၃၆၀၀	၀.၁၅	၀.၃၀
၉	ရေပိုလွှဲရေလောင်းတံ	မလေးစီရီး	၄၀	၁၀၀၀	၄၀.၀၀	၁၀၀၀	-	၀.၃၀
၁၀	ရေပိုလွှဲရေလောင်းတံ	မလေးစီရီး	၅	၅၀၀	၅.၀၀	၅၀၀	-	၀.၃၀
၁၁	ရေပိုလွှဲရေလောင်းတံ	မလေးစီရီး	၂၅	၂၅၀	၂၅.၀၀	၂၅၀	-	၀.၃၀
၁၂	ရေပိုလွှဲရေလောင်းတံ	မလေးစီရီး	၂၈	၂၈၀	၂၈.၀၀	၂၈၀	-	၀.၃၀
၁၃	ရေပိုလွှဲရေလောင်းတံ	မလေးစီရီး	၈	၈၀	၈.၀၀	၈၀	-	၀.၃၀
၁၄	ရေပိုလွှဲရေလောင်းတံ	မလေးစီရီး	၅၅	၅၅၀၀	၅၅.၀၀	၅၅၀၀	-	၀.၃၀
၁၅	ရေပိုလွှဲရေလောင်းတံ	မလေးစီရီး	၆၆	၆၆၀၀	၆၆.၀၀	၆၆၀၀	-	၀.၃၀
၁၆	ရေပိုလွှဲရေလောင်းတံ	မလေးစီရီး	၄၀	၄၀၀	၄၀.၀၀	၄၀၀	-	၀.၃၀
၁၇	ရေပိုလွှဲရေလောင်းတံ	မလေးစီရီး	၂၅	၂၅၀	၂၅.၀၀	၂၅၀	-	၀.၃၀
၁၈	ရေပိုလွှဲရေလောင်းတံ	မလေးစီရီး	၆၀	၆၀၀	၆၀.၀၀	၆၀၀	-	၀.၃၀
၁၉	ရေပိုလွှဲရေလောင်းတံ	မလေးစီရီး	၅၅	၅၅၀	၅၅.၀၀	၅၅၀	-	၀.၃၀

စဉ်	အမည်အပြည့်	တည်နေရာ (ခရိုင်/မြို့နယ်)	ကန်အမြင့် (မီတာ)	ရေအမြင့် (မီတာ)	ရေအမြင့် (မီတာ)	ရေအမြင့် (မီတာ)	ရေအမြင့် (မီတာ)	စုစုပေါင်း
၂၀	ရေပိုလွှဲရေလောင်းတံ	မလေးစီရီး	၅၅	၅၅၀	၅၅.၀၀	၅၅၀	-	၀.၃၀
၂၁	ရေပိုလွှဲရေလောင်းတံ	မလေးစီရီး	၅၅	၅၅၀	၅၅.၀၀	၅၅၀	-	၀.၃၀
၂၂	ရေပိုလွှဲရေလောင်းတံ	မလေးစီရီး	၅၅	၅၅၀	၅၅.၀၀	၅၅၀	-	၀.၃၀
၂၃	ရေပိုလွှဲရေလောင်းတံ	မလေးစီရီး	၅၅	၅၅၀	၅၅.၀၀	၅၅၀	-	၀.၃၀
၂၄	ရေပိုလွှဲရေလောင်းတံ	မလေးစီရီး	၅၅	၅၅၀	၅၅.၀၀	၅၅၀	-	၀.၃၀
၂၅	ရေပိုလွှဲရေလောင်းတံ	မလေးစီရီး	၅၅	၅၅၀	၅၅.၀၀	၅၅၀	-	၀.၃၀
၂၆	ရေပိုလွှဲရေလောင်းတံ	မလေးစီရီး	၅၅	၅၅၀	၅၅.၀၀	၅၅၀	-	၀.၃၀
၂၇	ရေပိုလွှဲရေလောင်းတံ	မလေးစီရီး	၅၅	၅၅၀	၅၅.၀၀	၅၅၀	-	၀.၃၀
၂၈	ရေပိုလွှဲရေလောင်းတံ	မလေးစီရီး	၅၅	၅၅၀	၅၅.၀၀	၅၅၀	-	၀.၃၀
၂၉	ရေပိုလွှဲရေလောင်းတံ	မလေးစီရီး	၅၅	၅၅၀	၅၅.၀၀	၅၅၀	-	၀.၃၀
၃၀	ရေပိုလွှဲရေလောင်းတံ	မလေးစီရီး	၅၅	၅၅၀	၅၅.၀၀	၅၅၀	-	၀.၃၀

»» ရန်ကုန်တိုင်းဒေသကြီးမှ “နဂါးစလုပ်ခွဲကတည်းက အန္တရာယ်ကင်းအောင် စက်မှုလက်မှုကြီးကြပ်ရေးက ကြည့်ပြီးတော့မှ ကျွန်တော်တို့က ခွင့်ပြုချက်ပါမစ်တွေ ပေးထားခဲ့တယ်။ ဒါပေမယ့် ထပ်ပြီးတော့လည်း ပြန်ကြည့်ဦးမယ်။ ခုနပြောသလို ကျောက်မီးသွေးသုံးခြင်း ရှိ၊ မရှိ ထွက်လာတဲ့ အသုံးပြုတဲ့ Pressure တွေက လူကိုအန္တရာယ် ရှိ၊ မရှိ ဒါတွေက မျိုးစုံပါပဲ။ ဒါတော့ ဘွိုင်လာနဲ့ပတ်သက်တဲ့ ဘွိုင်လာ ပညာရှင်များပါ အားလုံးကြီးကြပ်ပြီးတော့ ပြန်ပြီးစိစစ်မှာပါ” ဟု တိုင်းဒေသကြီးဝန်ကြီးက ပြောသည်။ လက်ရှိ စက်မှုဇုန်များ၌ ဘွိုင်လာအသုံးပြုသည့် လုပ်ငန်းရှင်များနှင့် တွေ့ဆုံဆွေးနွေးမှုကို မကြာမီကာလအတွင်း ပြုလုပ်သွားရန် စီစဉ်လျက်ရှိကြောင်း သိရသည်။ ငြိမ်းငြိမ်း

### တစ်ဦးတစ်ပင် စိုက်စေချင် အစဉ်လှပ ပြည်ကြွယ်ဝ

# နျူကလီးယားစာချုပ်သို့ အမေရိကန် ပြန်လည်မဝင်ရောက်ပါက အမေရိကန်နှင့် ဆွေးနွေးဖို့မဖြစ်နိုင်ဟု အီရန်ပြောကြား



အီရန်ဒုတိယနိုင်ငံခြားရေးဝန်ကြီး အဘတ်စ်အာရာချီ

တီတီရန် ဩဂုတ် ၂၉

ဘက်စုံပူးတွဲလုပ်ငန်းစီမံချက်(JCPOA) ဟုခေါ်သည့် ၂၀၁၅ ခုနှစ် အီရန်နျူကလီးယား သဘောတူညီချက်သို့ အမေရိကန်နိုင်ငံ ပြန်လည်မဝင်ရောက်ပါက အမေရိကန်နှင့် အီရန်နိုင်ငံအကြား မည်သည့်ဆွေးနွေးညှိနှိုင်းမှုမဆို ဖြစ်နိုင်ခြေမရှိဟု အီရန်ဒုတိယနိုင်ငံခြားရေးဝန်ကြီး အဘတ်စ်အာရာချီက ပြောကြားကြောင်း ပရပ်စ်တီဗွီ သတင်းဌာနမှ ကြာသပတေးနေ့က ကြေညာသည်။

အပြင်းထန်ဆုံးဖိအားပေးမှုရှိနေချိန်တွင် မည်သည့် နိုင်ငံနှင့်မျှ ဆွေးနွေးပွဲပြုလုပ်ရန် လက်ခံနိုင်မည် မဟုတ်ကြောင်း၊ ထိုသို့ ပြုလုပ်ပါက အညံ့ဆုံးရောက်မည်ဖြစ်ကြောင်း အဘတ်စ်အာရာချီက ဗဟိုဌာနက ပြောကြားခဲ့သည်။ အမေရိကန်နိုင်ငံက အီရန်နိုင်ငံအပေါ် ချမှတ်ထားသည့် ပိတ်ဆို့အရေးယူမှုများကို ရုပ်သိမ်းသည့်အချိန်မှသာ JCPOA မူဘောင်အတွင်းမှ အမေရိကန်နှင့် ဆွေးနွေးဖို့ ဖြစ်နိုင်မည်ဟု အဘတ်စ်အာရာချီက ဆက်လက်ပြောကြားသည်။

အီရန်နိုင်ငံ၏ အကျိုးစီးပွားကို ကာကွယ်ရန်အတွက် ဥရောပသမဂ္ဂအဖွဲ့ဝင်နိုင်ငံများအနေဖြင့် ၂၀၁၅ ခုနှစ် နျူကလီးယားသဘောတူညီချက်ပါ ကတိကဝတ်များကို

အပြည့်အဝလိုက်နာရန် ပျက်ကွက်ပါက အီရန်နိုင်ငံအနေဖြင့် JCPOA စာချုပ်ပါ အီရန်နိုင်ငံဘက်က ဆောင်ရွက်ရမည့် တာဝန်များကို လျော့ချမည်ဖြစ်ကြောင်း အင်အားကြီးနိုင်ငံများနှင့် နျူကလီးယားဆွေးနွေးမှုများကို တာဝန်ယူဆောင်ရွက်နေသူ အီရန်ဒုတိယနိုင်ငံခြားရေးဝန်ကြီး အဘတ်စ်အာရာချီက ပြောကြားသည်။

အမေရိကန်သမ္မတ ဒေါ်နယ်ထရန်သည် ယင်း နျူကလီးယားသဘောတူစာချုပ်မှ အမေရိကန်နိုင်ငံ နုတ်ထွက်ကြောင်း ယခင်နှစ်က ကြေညာခဲ့ပြီး အီရန်နိုင်ငံအပေါ် ပိတ်ဆို့အရေးယူမှုများ ပြန်လည်ပြုလုပ်ခဲ့သည်။ ယင်းကို တုံ့ပြန်သည့်အနေဖြင့် အီရန်နိုင်ငံသည် နျူကလီးယား သဘောတူစာချုပ်အရ ဆောင်ရွက်ရမည့် တာဝန်အချို့ကို မကြာသေးခင်က ရပ်ဆိုင်းခဲ့သည်။

ဥရောပသမဂ္ဂအဖွဲ့ဝင်နိုင်ငံများအနေဖြင့် ယင်း သဘောတူစာချုပ်နှင့်အညီ အီရန်နိုင်ငံ၏ အကျိုးစီးပွားကို ကာကွယ်ရန် လက်တွေ့ကျကျ ဆောင်ရွက်ခြင်းမရှိပါက အီရန်နိုင်ငံက ဆောင်ရွက်မည့်တာဝန်များကို ပိုမိုရပ်ဆိုင်းမည်ဟု ခြိမ်းခြောက်ခဲ့ကြောင်း သိရသည်။

ကိုးကား-ဆင်ဟွာ ဘာသာပြန်-အောင်ဇော်လင်း

## တရုတ်ပြည်သူ့သမ္မတနိုင်ငံ တည်ထောင်သည့် နှစ် (၇၀) ပြည့် အခမ်းအနားတွင် စစ်ရေးပြပွဲကြီးတစ်ခု ကျင်းပမည်ဟုဆို

ပေကျင်း ဩဂုတ် ၂၉

တရုတ်ပြည်သူ့သမ္မတနိုင်ငံ တည်ထောင်သည့် နှစ် (၇၀) ပြည့် အထိမ်းအမှတ်အခမ်းအနားတွင် တရုတ်နိုင်ငံမှ ထုတ်လုပ်သည့်ခေတ်မီဆန်းသစ်သော စစ်လက်နက်ပစ္စည်းအချို့ကို ထုတ်ဖော်ပြသမည့် ပမာဏကြီးမားသော စစ်ရေးပြအခမ်းအနားကို ကျင်းပမည်ဖြစ်ကြောင်း တရုတ်အစိုးရတာဝန်ရှိသူများက ဩဂုတ် ၂၉ ရက်တွင် ထုတ်ပြန်ကြေညာခဲ့သည်ဟု အေအက်စ်ပီသတင်းတွင် ဖော်ပြသည်။

လာမည့် အောက်တိုဘာ ၁ ရက်တွင် ကျရောက်သည့် တရုတ်ပြည်သူ့သမ္မတနိုင်ငံ တည်ထောင်သည့် နှစ်(၇၀)ပြည့် အထိမ်းအမှတ်အခမ်းအနားအဖြစ် မြို့တော် ပေကျင်း၌ ကျင်းပမည့် စစ်ဘက်နှင့် အရပ်ဘက် တို့ပါဝင်သည့် စစ်ရေးပြအခမ်းအနားသည် တရုတ်နိုင်ငံ၏ သမိုင်းတွင် အကြီးမားဆုံးစစ်ရေးပြပွဲဖြစ်မည်ဟု မျှော်လင့်ရကြောင်း ပြောသည်။

ယင်းစစ်ရေးပြပွဲ အခမ်းအနားကျင်းပမှုသည် မည်သည့်နိုင်ငံ သို့မဟုတ် အရပ်ဒေသနှင့် မည်သည့် ဖြစ်ရပ်ကိုမျှ ပစ်မှတ်ထားလုပ်ဆောင်ခြင်း မဟုတ်ကြောင်း တရုတ်တပ်မတော် စစ်ဦးစီးအဖွဲ့ဝင် ဗိုလ်ချုပ်ကြီး ကိုင်ကျိုးကျွဲက ပြောကြားသည်။

စစ်ရေးလေ့ကျင့်မှုသည် ရန်စကျိုးကျော်မှုပြုမည့် လက္ခဏာမဟုတ်ကြောင်းနှင့် တရုတ်တပ်မတော်သည် ကမ္ဘာ့ငြိမ်းချမ်းရေးနှင့် ဒေသတွင်းတည်ငြိမ်မှု ရှိရေးအတွက် ထိန်းသိမ်းမှုများကို အခိုင်အမာလုပ်ဆောင်

သွားမည်ဖြစ်ကြောင်း ၎င်းက ဆက်လက်ပြောကြားသည်။ သို့သော်ငြားလည်း တရုတ်တပ်မတော်က ယင်း စစ်ရေးပြအခမ်းအနားတွင် ခေတ်မီအဆန်းသစ်ဆုံး လက်နက်အချို့ကို ပထမဆုံးအကြိမ် ထုတ်ဖော်ပြသမည်ဟု ၎င်းက ဆက်လက်ပြောကြားသည်။

တရုတ်သမ္မတ ရှီကျင့်ဇွင်သည် ယင်းအခမ်းအနားသို့ တက်ရောက်ပြီး နိုင်ငံအတွက်အရေးပါသည့် မိန့်ခွန်းတစ်ရပ်ကို ပြောကြားမည်ဟု တရုတ်ကွန်မြူနစ်ပါတီ ဗဟိုကော်မတီပြည်သူ့ရေးရာဌာန ဒုတိယဝန်ကြီး ဝမ်ကျားဟွီးက ပြောကြားသည်။

ယင်းအခမ်းအနားတွင် ဆုပေးပွဲအခမ်းအနားများ မီးရှူးမီးပန်းပစ်ဖောက်ခြင်းများနှင့် အမှတ်တရ တံဆိပ်ခေါင်းနှင့် ဒဂါးပြားများ ထုတ်ဝေခြင်း၊ တရားဝင် မှတ်တမ်းများ ပြသခြင်းနှင့် တေးဂီတဖျော်ဖြေပွဲများလည်း ပါဝင်မည်ဖြစ်သည်။

တရုတ်နိုင်ငံတွင် ဒုတိယကမ္ဘာစစ်ပြီးဆုံးခြင်း အထိမ်းအမှတ်စစ်ရေးပြပွဲအခမ်းအနားနှင့် တရုတ်ပြည်သူ့ သမ္မတနိုင်ငံတည်ထောင်မည့် နှစ် (၆၀) ပြည့် အထိမ်းအမှတ်အဖြစ် စစ်ရေးပြအခမ်းအနားကြီး နှစ်ခုကို ကျင်းပခဲ့ဖူးပြီး ယခုကျင်းပမည့် စစ်ရေးပြပွဲအခမ်းအနားသည် ကျင်းပပြီးခဲ့သော စစ်ရေးပြအခမ်းအနားနှစ်ခုထက် ပိုမိုကြီးမားမည်ဟု ဗိုလ်ချုပ်ကြီးကိုင်ကျိုးကျွဲက ပြောကြားသည်။

ကိုးကား-အေအက်စ်ပီ ဘာသာပြန်-ဇော်ဝင်း



၂၀၁၈ ခုနှစ်တွင် ကျင်းပခဲ့သည့် တရုတ်နိုင်ငံ၏ စစ်ရေးပြအခမ်းအနားမြင်ကွင်း။

## သမ္မတဟောင်း ပတ်ဂွန်ဟေး၏ အမှုတွဲအား ပြန်လည်စစ်ဆေးမည်

ဆိုးလ် ဩဂုတ် ၂၉

အကျင့်ပျက်ခြစားမှု ကျူးလွန်သည်ဟု စစ်ဆေးတွေ့ရှိရသည့်အတွက် ထောင်ဒဏ် ၂၅ နှစ် ကျခံလျက်ရှိသော တောင်ကိုရီးယားသမ္မတဟောင်း ပတ်ဂွန်ဟေး၏ အမှုနှင့်ပတ်သက်ပြီး စီရင်ဆုံးဖြတ်ရာတွင် ဘက်လိုက်မှု တစ်စုံတစ်ရာ ရှိ မရှိ ပြန်လည် စစ်ဆေးရန် တောင်ကိုရီးယား တရားရုံးချုပ်က ဩဂုတ် ၂၉ ရက်တွင် အမိန့်တစ်ရပ် ထုတ်ပြန်ခဲ့ကြောင်း သိရသည်။

သမ္မတဟောင်း ပတ်ဂွန်ဟေး၏ အမှုနှင့်ပတ်သက်ပြီး တရားစီရင်ဆုံးဖြတ်ရာတွင် အချို့သော စွပ်စွဲမှုများကို ထိန်းချုပ်ခဲ့ကြောင်း ဥပဒေပြု အမတ်အချို့က စစ်ဆေးတွေ့ရှိရသည့်အတွက် အထက်ပါအတိုင်း တရားရုံးချုပ်က ပြန်လည်စစ်ဆေးရန် အမိန့်ချမှတ်ခြင်းဖြစ်သည်။

ဆိုးလ်တရားရုံးချုပ်က သမ္မတဟောင်း ပတ်ဂွန်ဟေးအား အကျင့်ပျက်ခြစားမှု၊ ငွေကြေးခြိမ်းခြောက် တောင်းခံမှုနှင့် အာဏာအလွဲသုံးစား လုပ်မှုတို့ကို စစ်ဆေးတွေ့ရှိရသည့်

အတွက် ထောင်ဒဏ် ၂၅ နှစ်နှင့် ငွေဒဏ် ဒေါ်လာ ၁၈ သန်း ပေးဆောင်ရမည်ဟု ယမန်နှစ်က အမိန့်ချမှတ်ခဲ့သည်။

ထို့ပြင် သမ္မတဟောင်း ပတ်ဂွန်ဟေးအား သူ၏ငယ်သူငယ်ချင်းနှင့် အတူ ဆမ်းဆောင်း၊ လိုဘီကုမ္ပဏီများအပါအဝင် စီးပွားရေးကော်ပိုရေးရှင်းများမှ အမေရိကန်ဒေါ်လာများ လက်ခံရရှိရန် ပူးပေါင်းကြံစည်ခဲ့သည်ဟု စွပ်စွဲခြင်းခံခဲ့ရသည်။

၂၀၁၇ ခုနှစ်တွင် ဥပဒေပြု အမတ်များက မစ္စ ပတ်ဂွန်ဟေးအား ရုံးတင်စစ်ဆေးရန် သမ္မတရာထူးမှ

ဖယ်ရှားခဲ့သည်။ ဩဂုတ် ၂၉ ရက်တွင် ၎င်း၏ အမှုနှင့်ပတ်သက်ပြီး အသေးစိတ် ပြန်လည်စစ်ဆေးရန် တရားရုံးချုပ်က ပတ်ဂွန်ဟေး၏ အမှုတွဲဖိုင်ကို သက်ဆိုင်ရာတရားရုံးသို့ ပြန်လည်ပေးပို့ခဲ့သည်။

ထို့ကြောင့် သမ္မတဟောင်း ပတ်ဂွန်ဟေး၏ ပြစ်ဒဏ်ကျခံမှုသည် ၂၅ နှစ်မှ နှစ် ၃၀ အထိ ပိုမိုများပြားလာနိုင်ဖွယ်ရှိသည်ဟု ဒေသန္တရ သတင်းများက သတင်းရေးသားကြသည်။ ကိုးကား-အင်န်အိတ်ချီကော ဘာသာပြန်-အောင်ကျော်ကျော်



## တရုတ်ကုမ္ပဏီများက အရှေ့တောင်အာရှသို့ ရင်းနှီးမြှုပ်နှံမှုတိုးမြှင့်

ဗန်ကောက် ဩဂုတ် ၂၉

အမေရိကန်နှင့် တရုတ်နိုင်ငံအကြား ကုန်သွယ်ရေးစစ်ပွဲ ဖြစ်ပွားလျက်ရှိစဉ် အမေရိကန်၏ အခွန်အခတိုးမြှင့် ကောက်ခံမှုများကို ရှောင်ရှားသည့်အနေဖြင့် တရုတ် ကုမ္ပဏီများက အရှေ့တောင်အာရှနိုင်ငံများသို့ ရင်းနှီးမြှုပ်နှံမှုအလုံးအရင်းဖြင့် ဝင်ရောက်လျက်ရှိသည်။

အရှေ့တောင်အာရှနိုင်ငံများအနက် ထိုင်းနိုင်ငံသည် ရင်းနှီးမြှုပ်နှံမှုပမာဏ အများအပြား လက်ခံရရှိသည့် နိုင်ငံတစ်နိုင်ငံဖြစ်လာသည်ဟု အမေရိကန်အခြေစိုက် နိုင်ငံတကာ သတင်းအချက်အလက်ရှာဖွေရေးအေဂျင်စီ တစ်ခု၏ စာရင်းများအရ သိရသည်။ ယခုနှစ် ပထမ ခြောက်လအတွင်း အရှေ့တောင်အာရှနိုင်ငံများသို့ တရုတ်နိုင်ငံ၏ ရင်းနှီးမြှုပ်နှံမှုပမာဏသည် ယခင်နှစ်က ထက် နှစ်ဆတိုးတက်မြင့်မားလာခဲ့ကြောင်း သိရသည်။

ဇန်နဝါရီလမှ မေလအတွင်း ထိုင်းနိုင်ငံသို့ တရုတ်နိုင်ငံ ၏ ရင်းနှီးမြှုပ်နှံမှုပမာဏသည် ယခင်နှစ်ပမာဏထက်

၆၅ ရာခိုင်နှုန်းကျော် ရှိလာခဲ့ပြီဖြစ်ကြောင်း ထိုင်းဘဏ် တစ်ခု၏ တာဝန်ရှိသူတစ်ဦးက ဆိုသည်။ နည်းပညာကဏ္ဍ တွင် ရင်းနှီးမြှုပ်နှံမှုပိုမိုများပြားကြောင်း ထိုင်းအစိုးရအဖွဲ့ တာဝန်ရှိသူများက ပြောကြားခဲ့သည်။

ထိုင်းကုမ္ပဏီများသည် တရုတ်နိုင်ငံမှ နည်းပညာ ကူညီထောက်ပံ့မှုများ ရယူလေ့ရှိသည်။ ထို့ပြင် အခြား နိုင်ငံများမှလည်း နည်းပညာနှင့်ပတ်သက်ပြီး ကူညီ ထောက်ပံ့မှုရယူရန် လိုအပ်မည်ဖြစ်ကြောင်း ထိုင်းရင်းနှီး မြှုပ်နှံမှုတိုက်အဖွဲ့အတွင်းရေးမှူးချုပ် ဒူအန်ဂျီ အာဆာ ဝါချီတာချစ်က ဆိုသည်။

ထို့ကြောင့် ထိုင်းနိုင်ငံအတွင်းသို့ နိုင်ငံတကာကုမ္ပဏီ များ လာရောက်ရင်းနှီးမြှုပ်နှံမှုရရှိရန် စွမ်းဆောင်ရည်ကောင်း သော မက်လုံးများပေးကာ ထိုင်းအစိုးရက မကြာမီ ကမ်းလှမ်းသွားမည်ဖြစ်ကြောင်း သိရသည်။

ကိုးကား-အင်န်အိတ်ချီကော ဘာသာပြန်-အောင်ကျော်ကျော်

# ဆီးရီးယား၊ လစ်ဗျားအရေးနှင့် စပ်လျဉ်း၍ တူရကီသမ္မတနှင့် ဗြိတိန်ဝန်ကြီးချုပ် ဖုန်းဖြင့် ဆက်သွယ်ဆွေးနွေး

အန်ကာရာ ဩဂုတ် ၂၉

တူရကီသမ္မတ အာဒိုဂန်နှင့် ဗြိတိန်ဝန်ကြီးချုပ် ဘောရစ် ဝွန်ဆင်တို့သည် ဆီးရီးယားနိုင်ငံ အိဒလစ်မြို့ အခြေအနေနှင့် လစ်ဗျားနိုင်ငံအတွင်း နောက်ဆုံးဖြစ်ပျက်မှု အခြေအနေများနှင့် ပတ်သက်၍ ဩဂုတ် ၂၈ ရက်က တယ်လီဖုန်းဖြင့် ဆက်သွယ်ဆွေးနွေးခဲ့ကြကြောင်း တူရကီ နိုင်ငံပိုင် အနာဒိုလူသတင်းအေဂျင်စီက ယနေ့ ဖော်ပြထားသည်။

ထို့ပြင် တူရကီသမ္မတ အာဒိုဂန်နှင့် ဗြိတိန်ဝန်ကြီးချုပ် ဝွန်ဆင်တို့သည် နှစ်နိုင်ငံဆက်ဆံရေးနှင့် ပတ်သက်၍

ထည့်သွင်းဆွေးနွေးခဲ့ကြကြောင်း သိရသည်။

တူရကီနှင့် ရုရှားနိုင်ငံတို့သည် စစ်မက်ဖြစ်ပွားရာ ဆီးရီးယားနိုင်ငံ အိဒလစ်မြို့အား တည်ငြိမ်အေးချမ်းသောစနစ်တစ်ခုသို့ ပြောင်းလဲရန် ယမန်နှစ် စက်တင်ဘာလက သဘောတူညီခဲ့ကြသည်။

သို့သော် အဆိုပါ သဘောတူညီချက်အား ပြန်လည် စတင်ရန် နှစ်နိုင်ငံအနေဖြင့် အကြိမ်ပေါင်းများစွာ ကြိုးပမ်းလုပ်ဆောင်ခဲ့ကြသော်လည်း အောင်မြင်မှု မရရှိခဲ့ကြောင်း သိရသည်။

ကိုးကား - ဆင်ဟွာ၊ ဘာသာပြန်-ဂျေတီ



ဗြိတိန်ဝန်ကြီးချုပ် ဘောရစ်ဝွန်ဆင် နိုင်ငံခြားရေးဝန်ကြီးအဖြစ် ထမ်းရွက်စဉ် တူရကီသမ္မတ အာဒိုဂန်နှင့် အန်ကာရာမြို့ သမ္မတအိမ်တော်၌ တွေ့ဆုံစဉ်။

# ဟိုင်နန်ပြည်နယ်၌ လေဆင်နှာမောင်းတိုက်ခတ်မှုကြောင့် ရှစ်ဦးထက်မနည်း သေဆုံး



ဟိုင်ကို ဩဂုတ် ၂၉

တရုတ်နိုင်ငံ၏ တောင်ဘက်အကျဆုံး ဟိုင်နန်ပြည်နယ်ရှိ မြို့တစ်မြို့တွင် ယနေ့အစောပိုင်းက လေဆင်နှာမောင်းတိုက်ခတ်ခဲ့ရာ လူရှစ်ဦးထက်မနည်း သေဆုံးပြီး နှစ်ဦး ဒဏ်ရာရရှိခဲ့ကြောင်း ဒေသဆိုင်ရာအာဏာပိုင်များက ပြောကြားသည်။

အဆိုပါ လေဆင်နှာမောင်းသည် ဟိုင်နန်ပြည်နယ် နာဒါမြို့တွင် ယနေ့ ဒေသစံတော်ချိန် နံနက် ၄ နာရီခန့်က တစ်စက္ကန့်လျှင် ၅၉ မီတာနှုန်းဖြင့် တိုက်ခတ်ခဲ့ခြင်း ဖြစ်သည်။

လေဆင်နှာမောင်းတိုက်ခတ်မှုကြောင့် ဆောက်လုပ်ရေးလုပ်ငန်းခွင်တစ်ခုရှိ အလုပ်သမားများနေထိုင်သည့် အဆောက်အဦတစ်လုံး ပြိုကျကာ လူရှစ်ဦးသေဆုံးပြီး နှစ်ဦးဒဏ်ရာရရှိခဲ့သည်။ အဆိုပါ ဒဏ်ရာရရှိသူများ အနက် တစ်ဦးမှာ ပြင်းထန်ကြောင်း သိရသည်။

ဟိုင်နန်ပြည်နယ်အစိုးရသည် ကူညီကယ်ဆယ်ရေးလုပ်ငန်းများ လုပ်ဆောင်ရန်အတွက် ကယ်ဆယ်ရေးအဖွဲ့ တစ်ဖွဲ့ကို စေလွှတ်ထားကြောင်း သိရသည်။

ကိုးကား - ဆင်ဟွာ၊ ဘာသာပြန် - ဂျေတီ

# ညအချိန် ပဲ့ထိန်းခုံးကျည် စမ်းသပ်ပစ်ခတ်မှု ပါကစ္စတန် ပြုလုပ်

အစ္စလာမာဘတ် ဩဂုတ် ၂၉

ပါကစ္စတန်နိုင်ငံသည် ညအချိန် လေ့ကျင့်မှုတွင် တာတိုပစ် ပဲ့ထိန်းခုံးကျည်ကို အောင်မြင်စွာ ပစ်လွှတ်ခဲ့ကြောင်း ပါကစ္စတန် တပ်မတော်က ကြာသပတေးနေ့က ပြောကြားသည်။

ပါကစ္စတန်နိုင်ငံသည် မြေပြင်မှ မြေပြင်ပစ် ပဲ့ထိန်းခုံးကျည်ကို ညအချိန်လေ့ကျင့်မှုတွင် အောင်မြင်စွာ ပစ်လွှတ်ခဲ့ကြောင်း၊ ၎င်းခုံးကျည်သည် ခုံးကျည်ထိပ်ဖူးမျိုးစုံကို ကီလို

မီတာ ၂၉၀ အထိ သယ်ဆောင်ပစ်ခတ်နိုင်စွမ်းရှိကြောင်း ပါကစ္စတန် တပ်မတော် သတင်းပြန်ကြားရေးဌာန၏ ကြေညာချက်တွင် ဖော်ပြသည်။ ပါကစ္စတန်သမ္မတ အရစ်ဖ်အယ်ဗီ၊ ဝန်ကြီးချုပ် အီမရာခန်းနှင့် တပ်မတော် အကြီးအကဲများက ခုံးကျည်လေ့ကျင့်ပစ်ခတ်သည့်အဖွဲ့သို့ အသိအမှတ်ပြုကြောင်းနှင့် နိုင်ငံအတွက် ဂုဏ်ယူကြောင်း ပြောကြားခဲ့ကြသည်။ မဟာသည် ခုံးကျည်ထိပ်ဖူးမျိုးစုံကို ကီလို

ခုံးကျည် စမ်းသပ်ပစ်ခတ်သည့် စစ်ရေးလေ့ကျင့်မှုများစွာကို ဆောင်ရွက်ခဲ့ပြီးဖြစ်သော်လည်း ယခု ညအချိန်ခုံးကျည် ပစ်ခတ်လေ့ကျင့်မှုသည် ပထမဆုံးဖြစ်သည်။ ပါကစ္စတန်နိုင်ငံသည် သမားရိုးကျ ခုံးကျည်ထိပ်ဖူးနှင့် နျူကလီးယား ခုံးကျည်ထိပ်ဖူးများ ပစ်ခတ်နိုင်သည့် ပဲ့ထိန်းခုံးကျည် အမျိုးအစားများစွာ ပိုင်ဆိုင်ကြောင်း သိရသည်။  
ကိုးကား - ဆင်ဟွာ၊ ဘာသာပြန် - အောင်ဇော်လင်း

# နိုင်ငံ၏ လေကြောင်းပိုင်နက်အတွင်း ဝင်ရောက်ပျံသန်းသည့် အစွမ်းမောင်းသမားများကို လက်ဘနွန်စစ်ဘက်မှ ပစ်ခတ်

ဘေရွတ် ဩဂုတ် ၂၉

လက်ဘနွန်နိုင်ငံ၏ လေကြောင်းပိုင်နက်အတွင်းသို့ ဩဂုတ် ၂၈ ရက်က ဝင်ရောက်ပျံသန်းခဲ့သည့် အစွမ်းမောင်းသမားများလေယာဉ်သုံးစင်းကို ပိုင်နက်အတွင်းမှ ထွက်ခွာသွားရန် ပစ်ခတ်မှုများ ပြုလုပ်ခဲ့ကြောင်း လက်ဘနွန်စစ်ဘက်မှ ထုတ်ပြန်ခဲ့ပြီးနောက်တွင် အစွမ်းစစ်ဘက်မှ ယင်းဖြစ်စဉ်အား ပြန်လည်အတည်ပြုခဲ့သည်။

၎င်းနေ့ ညပိုင်းတွင် အစွမ်းမောင်းသမားများလေယာဉ်သုံးစင်းသည် လက်ဘနွန်နိုင်ငံ၏ လေကြောင်းပိုင်နက်အတွင်း ဝင်ရောက်လာခဲ့ပြီး နိုင်ငံတောင်ပိုင်း နယ်စပ်ရှိ စစ်စခန်းတစ်ခုအပေါ် ပျံသန်းခဲ့ကြောင်း၊ လက်ဘနွန်စစ်ဘက်မှ ယင်းမောင်းသမားလေယာဉ်များအား ပြန်လည်ထွက်ခွာသွားစေရန် ပစ်ခတ်မှုများ ဆောင်ရွက်ခဲ့ကြောင်း လက်ဘနွန်စစ်ဘက်မှ ထုတ်ပြန်သည့် ကြေညာချက်တွင် ဖော်ပြသည်။

အစွမ်းစစ်ဘက်မှ ထုတ်ပြန်သည့် ကြေညာချက်တွင် ၎င်းတို့၏ မောင်းသမားလေယာဉ်များ ပျံသန်းနေမှုကို လက်ဘနွန်နိုင်ငံ နယ်နိမိတ်အတွင်းမှ ပစ်ခတ်ခြင်းခံရကြောင်း၊ သို့သော် ယင်းမောင်းသမားလေယာဉ်များမှာ

ထိခိုက်ပျက်စီးခြင်းမရှိဘဲ တာဝန်များကို ပြီးဆုံးအောင် ဆောင်ရွက်နိုင်ခဲ့သည်ဟု ဖော်ပြသည်။ မကြာသေးမီ ရက်များအတွင်းက လက်ဘနွန်နိုင်ငံ ပိုင်နက်နယ်မြေအတွင်းသို့ အစွမ်းမောင်းသမားလေယာဉ်များ ပျံသန်းဝင်ရောက်မှုများ မကြာခဏ ဖြစ်ပွားခဲ့သည်။

လက်ဘနွန်စစ်ဘက်မှ ဩဂုတ် ၂၅ ရက်တွင် ထုတ်ပြန်ခဲ့သည့် ကြေညာချက်တွင် အစွမ်းမောင်းသမားလေယာဉ်တစ်စင်းသည် နိုင်ငံ၏ လေကြောင်းပိုင်နက်အတွင်း ဝင်ရောက်ခဲ့ပြီး ဘေရွတ်မြို့တော် တောင်ပိုင်း၌ ပစ်ခတ်တိုက်ခိုက်မှုတစ်ခု ပြုလုပ်ခဲ့ခြင်းကြောင့် လက်ဘနွန်အခြေစိုက် ဟားမာစ်အဖွဲ့၏ သတင်းဌာနအဆောက်အဦ ထိခိုက်ပျက်စီးခဲ့သည်ဟု ဖော်ပြခဲ့သည်။

လက်ဘနွန်နိုင်ငံ ပိုင်နက်အတွင်း၌ ပြုလုပ်သည့် အစွမ်းတိုက်ခိုက်မှုများကို မိမိ ကာကွယ်တိုက်ခိုက်ခွင့်ရှိကြောင်း လက်ဘနွန်သမ္မတက ထုတ်ပြန်ကြေညာခဲ့ပြီး ဟစ်ဇ်ဘိုလာအဖွဲ့ခေါင်းဆောင်က အနာဂတ်တွင် လက်ဘနွန်နိုင်ငံအတွင်း ဝင်ရောက်လာသည့် အစွမ်းမောင်းသမားလေယာဉ်များအား ပစ်ခတ်သွားမည်ဟု ကြေညာခဲ့သည်။  
ကိုးကား - ဆင်ဟွာ၊ ဘာသာပြန် - ဇော်ဝင်း

# ခရီးသွားလုပ်ငန်းပူးပေါင်းဆောင်ရွက်ရန် ကမ္ဘာ့နိုင်ငံများအား တရုတ် ကမ်းလှမ်း

ပေကျင်း ဩဂုတ် ၂၉

တရုတ်နိုင်ငံ၏ မြို့တော်ပေကျင်းတွင် ခရီးသွားလုပ်ငန်း ပိုမိုဖွံ့ဖြိုးတိုးတက်စေရန် ကမ္ဘာ့အရပ်ရပ်မှ ကမ္ဘာလှည့်ခရီးသွားလုပ်ငန်း ကုမ္ပဏီတစ်ရာခန့်အား လုပ်ငန်းများ လာရောက်ရင်းနှီးမြှုပ်နှံရန် ဆွဲဆောင်သွားမည့်အစီအစဉ် တစ်ရပ်ချမှတ်ထားကြောင်း မြို့ပြယဉ်ကျေးမှုနှင့် ခရီးသွားလုပ်ငန်းဗျူရိုက ပြောကြားသည်။

ကမ္ဘာ့အရပ်ရပ်မှ ခရီးသွားလုပ်ငန်းကုမ္ပဏီ ၈၉ ခုက ခရီးသွားလုပ်ငန်းလုပ်ဆောင်ရန် လျှောက်လွှာတင်သွင်းခဲ့ပြီး ၎င်းတို့အနက်မှ ကုမ္ပဏီ ၃၀ ခန့်အား ရွေးချယ်ခဲ့ပြီး ဖြစ်ကြောင်း သိရသည်။

ပေကျင်း၏ ခရီးသွားလာရေးကဏ္ဍဖွံ့ဖြိုးတိုးတက်မှုအတွက် ရည်ရွယ်ပြီး ခရီးသွားလာရေးနိုင်ငံတကာမိတ်ဖက်

အစီအစဉ်ကို ၂၀၁၈ ခုနှစ်တွင် ထူထောင်ခဲ့သည်။ နိုင်ငံတကာမှ ခရီးသွားလုပ်ငန်းကုမ္ပဏီများအား ဈေးကွက်၏ လိုအပ်ချက်များကို ပိုမိုသိရှိစေရန် ၎င်းတို့နိုင်ငံခရီးသွားလုပ်ငန်းဈေးကွက်နှင့် နှိုင်းယှဉ်ပြီး ပိုမိုကောင်းမွန်သည့် အစီအစဉ်များ တင်သွင်းကြရန် ဖိတ်ခေါ်ခဲ့ခြင်းဖြစ်သည်။

ပေကျင်းရှိ ခရီးသွားလုပ်ငန်း ကုမ္ပဏီများနှင့် ရပ်ဝန်းနှင့် ပိုးလမ်းမ စီးပွားရေးရပ်ဝန်းအတွင်းရှိ နိုင်ငံများအပြင် အာရပ်စော်ဘွားများနိုင်ငံ၊ ထိုင်း၊ မလေးရှားနှင့် ပိုလန် နိုင်ငံများအား ခရီးသွားလုပ်ငန်း အရင်းအမြစ်များကို မိတ်ဆက်ကာ ခရီးသွားကဏ္ဍ ပူးပေါင်းဆောင်ရွက်ကြရန် ကမ်းလှမ်းခဲ့ခြင်းဖြစ်သည်။

ကိုးကား - ဆင်ဟွာ၊ ဘာသာပြန်-စိုးသူရ



# လိပ်ကျွန်း (ခိုတောင်ကျွန်း) လူသတ်မှု နောက်ဆုံးအယူခံရုံးနိမ့်၍ သေဒဏ်ကို ဆက်လက်အတည်ပြု

**ဗန်ကောက်** ဩဂုတ် ၂၉  
 ထိုင်းနိုင်ငံတောင်ပိုင်း စုရတ်ဌာနခရိုင်အတွင်းရှိ လိပ်ကျွန်း(ခိုတောင်ကျွန်း) တွင်ဖြစ်ပွားခဲ့သော အယူခံတရားရုံးမှ သေဒဏ်ချမှတ်လိုက်သည့် မြို့တော် ဗန်ကောက် နွန်ထဘူရီအကျဉ်းထောင်၌ရှိနေသော မြန်မာရွှေပြောင်း အလုပ်သမားနှစ်ဦးဖြစ်သည့် မောင်ဝင်းဇော်ထွန်းနှင့် မောင်ဇော်လင်းတို့၏ နောက်ဆုံးအယူခံကို ထိုင်းနိုင်ငံ နွန်ထဘူရီခရိုင် အယူခံတရားရုံးမှ ယနေ့နံနက် ဒေသစံတော်ချိန် ၁၀ နာရီက အမိန့်ချမှတ်လိုက်ရာ အယူခံရုံးနိမ့်၍ မူလ ပြစ်ဒဏ်အတိုင်း သေဒဏ်ကို ဆက်လက်အတည်ပြုလိုက်ကြောင်း လိပ်ကျွန်း အထူးစုံစမ်းရေးကော်မတီ(၃)မှ တာဝန်ခံ ဦးထူးချစ်က ပြောသည်။

အဆိုပါ အမိန့်ကို ဗီဒီယိုမှတ်တမ်းဖြင့် ဖတ်ပြခြင်းဖြစ်ပြီး ဘာသာပြန်မှ တစ်ဆင့် မောင်ဝင်းဇော်ထွန်းနှင့် မောင်ဇော်လင်းတို့အား ရှင်းပြခဲ့ခြင်းဖြစ် ကြောင်း၊ နွန်ထဘူရီခရိုင် အယူခံတရားရုံးသို့ မြန်မာရွှေပြောင်းအလုပ်သမား နှစ်ဦး၏အမှုအား လိုက်ပါဆောင်ရွက်နေသည့် ထိုင်းရှေ့နေများကောင်စီမှ ရှေ့နေများ၊ ထိုင်းနိုင်ငံမြန်မာသံရုံးကိုယ်စားလှယ်များ၊ အစိုးရမဟုတ်သည့် အဖွဲ့အစည်းများမှ တာဝန်ရှိသူများအပါအဝင် နိုင်ငံတကာအသီးသီးမှ သတင်း

ဌာနများ စုံလင်စွာရောက်ရှိခဲ့ကြောင်း သိရသည်။

ခရိုင်အယူခံတရားရုံးရှိ တရားသူကြီးအနေဖြင့် အယူခံအမိန့်အား မြန်မာ ရွှေပြောင်းအလုပ်သမားနှစ်ဦးဖြစ်သည့် မောင်ဝင်းဇော်ထွန်းနှင့် မောင်ဇော်လင်း တို့၏ တရားခံများ သက်သေတင်ပြလာချက်များမှာ သက်သေခိုင်လုံမှု မရှိ ကြောင်းနှင့် တရားခံနှစ်ဦးကို ရဲစခန်းမှ ရိုက်နှက်ဝန်ခံခိုင်းသည်ဟုဆိုသော်လည်း ဒဏ်ရာဒဏ်ချက်များမတွေ့ရှိရကြောင်းဖြင့် ခရိုင်တရားရုံးရှိ တရားသူကြီးက ဖတ်ကြားခဲ့ကြောင်း သိရသည်။

ထိုင်းနိုင်ငံ၏တရားဥပဒေအရ ထိုင်းနိုင်ငံသားများနည်းတူ ထိုင်းနိုင်ငံ ဘုရင်မင်းမြတ်ထံ၌အသနားခံစာတင်ရမည်ဖြစ်ကြောင်း၊ ယနေ့မှစ၍ ရက်ပေါင်း ၆၀ အတွင်း အသနားခံစာတင်ရမည်ဖြစ်ပြီး အသနားခံစာတင်ထားသည်ကာလ အတွင်း အဆိုပါလူငယ်များကို သတ်၍မရကြောင်း၊ အဆိုပါ သေဒဏ်ကျမြန်မာ ရွှေပြောင်းအလုပ်သမားနှစ်ဦးကိုယ်စား မြန်မာနိုင်ငံမှ ထိုင်းနိုင်ငံ ဘုရင်မင်းမြတ်ထံ အသနားခံစာတင်ပါက ပိုမိုထိရောက်နိုင်မည်ဟု ထိုင်းရှေ့နေများက အကြံပြု ပြောကြကြောင်း၊ သေဒဏ်ကျ မောင်ဝင်းဇော်ထွန်းနှင့် မောင်ဇော်လင်းတို့ ကိုယ်စား မြန်မာနိုင်ငံအစိုးရအနေဖြင့် ထိုင်းဘုရင်မင်းမြတ်ထံ အသနားခံစာ

တင်ပေးပါရန် မိမိတို့ကော်မတီအနေဖြင့် မေတ္တာရပ်ခံသွားမည် ဖြစ်ကြောင်း လိပ်ကျွန်းအထူးစုံစမ်းရေးကော်မတီ(၃)မှ တာဝန်ခံ ဦးထူးချစ်က ပြောသည်။

ထိုင်းနိုင်ငံတောင်ပိုင်း စုရတ်ဌာနခရိုင်အတွင်းရှိ လိပ်ကျွန်း (ခိုတောင် ကျွန်း)တွင် ပြီးခဲ့သည့် ၂၀၁၄ ခုနှစ် စက်တင်ဘာ ၁၅ ရက်က ကမ္ဘာလှည့် ခရီးသည် ဗြိတိန်နိုင်ငံသား နှစ်ဦးဖြစ်သော ကမ္ဘာလှည့်ခရီးသည် David Miller နှင့် Hannah Witheridge တို့နှစ်ဦး သေဆုံးမှုဖြစ်စဉ်နှင့်စပ်လျဉ်း၍ အစွပ်စွဲခံရသည့် မြန်မာရွှေပြောင်းအလုပ်သမားနှစ်ဦးဖြစ်သော ဝင်းဇော်ထွန်း နှင့် ဇော်လင်းတို့အား ပြီးခဲ့သည့် ၂၀၁၅ ခုနှစ် ဒီဇင်ဘာ ၂၄ ရက် နံနက်ပိုင်းက ကော့စမေ့ခရိုင် တရားရုံးတော်မှ လူသတ်မှု၊ မုဒိမ်းမှုတို့အပါအဝင် ပုဒ်မ ၇ ခု တို့ဖြင့် သေဒဏ်ချမှတ်ခဲ့ခြင်းဖြစ်ပြီး ၂၀၁၆ ခုနှစ် မတ် ၁ ရက်တွင်လည်း အယူခံတရားရုံးတော်မှ သေဒဏ်အမိန့်ထပ်မံချမှတ်ခဲ့ခြင်းဖြစ်ကြောင်းနှင့် ယခု ထပ်မံအမိန့်ချမှတ်လိုက်ပြန်ရာ အယူခံရုံးနိမ့်၍ မူလပြစ်ဒဏ်အတိုင်း သေဒဏ် ကို ဆက်လက်အတည်ပြုလိုက်ကြောင်း လိပ်ကျွန်း အထူးစုံစမ်းစစ်ဆေးရေး ကော်မတီမှ စုံစမ်းသိရသည်။

ပွင့်သစ္စာ

# မအိမြို့၌ ရေငွေ့ငွေ့သုံး ထမင်းပေါင်းအိုးပေါက်ကွဲ၊ နှစ်ဦးသေ၊ သုံးဦးဒဏ်ရာရ

**မအိ** ဩဂုတ် ၂၉  
 မအိမြို့ ရတနာ့မှာရအောင် တောရမရမရိပ်သာ ကျောင်းတိုက်တွင် ယနေ့နံနက် ၈ နာရီ ၁၅ မိနစ်က ရေငွေ့ငွေ့သုံး ထမင်းပေါင်းအိုးဖြင့် ဆွမ်းချက်နေစဉ် ထမင်းပေါင်းအိုးမှာ အပူလွန်ကွဲပြီး ပေါက်ကွဲမှု ဖြစ်ပွားခဲ့ကြောင်း သိရသည်။

အဆိုပါပေါက်ကွဲမှုကြောင့် မအိမြို့အမှတ်(၂) ရပ်ကွက်နေ ဒေါ်မေချေနှင့် ကိုရင်ဝရနန္ဒတို့မှာ ယာခြေသလုံး ရေငွေ့ပူလောင်ဒဏ်ရာများရရှိခဲ့ ကြသည်။

အဆိုပါပေါက်ကွဲမှုကြောင့် သေဆုံးသူနှစ်ဦးနှင့် ဒဏ်ရာရရှိသူများကို မအိမြို့၊ ပြည်သူ့ဆေးရုံသို့ ပို့ဆောင်ခဲ့ပြီး မအိနယ်မြေရဲစခန်းက အမှုဖွင့် စစ်ဆေးဆောင်ရွက်လျက်ရှိကြောင်း သိရသည်။

**မောင်မောင်ဌေး(ပြန်/ဆက်)**



တာမေမြို့နယ်ရဲတပ်ဖွဲ့မှူး ယာယီရဲမှူး အောင်မျိုးလွင် ဩဂုတ် ၂၈ ရက်က တာမေမြို့နယ် တာမေကြီး(က+ဂ)ရပ်ကွက် ကျိုက္ကဆဲလမ်း တာမေ ယာယီဈေးရေတွင် လမ်းသွားလမ်းလာများနှင့် ဈေးသူဈေးသားများအား မှုခင်းပညာပေးပြခန်းယာဉ်ဖြင့် မှုခင်းပညာပေး ရှင်းလင်းပြသစဉ်။  
 ကိုဌေး

# မင်္ဂလာတောင်ညွန့်မြို့နယ်၌ ယာဉ်တစ်စီး သစ်ပင်ဝင်တိုက် နှစ်ဦးသေ၊ နှစ်ဦးဒဏ်ရာရ

**ရန်ကုန်** ဩဂုတ် ၂၉  
 မင်္ဂလာတောင်ညွန့်မြို့နယ် အထက် ပုဇွန်တောင်လမ်း အသင်းတိုက် မှတ်တိုင်အလွန်တွင် ဩဂုတ် ၂၈ ရက် က ယာဉ်တစ်စီး အရှိန်လွန်ကာ သစ်ပင်အားတိုက်မိသဖြင့် ယာဉ်ပေါ် ပါသူ နှစ်ဦးသေဆုံးပြီး ယာဉ်မောင်း အပါအဝင် နှစ်ဦးဒဏ်ရာရရှိခဲ့ကြောင်း မင်္ဂလာတောင်ညွန့် မြို့မရဲစခန်းမှ သိရသည်။

ဖြစ်စဉ်မှာ ဩဂုတ် ၂၈ ရက် ည ၁၁ နာရီ ၄၅ မိနစ်တွင် မင်္ဂလာ တောင်ညွန့်မြို့နယ် အထက်ပုဇွန်တောင် လမ်းအတိုင်း (ပုဇွန်တောင်ဈေးမှ ကြက်ဘဲဈေးဘက်သို့) ယာဉ်မောင်း မခင်ဇာလွင်(ခ)ဒယ်နီရယ် မောင်းနှင် လာသည့် ယာဉ်သည် အသင်းတိုက် မှတ်တိုင်အလွန်တွင် အရှိန်မထိန်း နိုင်ဘဲ သစ်ပင်အားတိုက်မိခဲ့ကြောင်း သိရသည်။

ယာဉ်တိုက်မှုကြောင့် ယာဉ်ပေါ် ပါသူများဖြစ်သည့် ချစ်သဲစု ဒဂုံ ဆိပ်ကမ်းမြို့နယ်နေသူနှင့် ကျော်နန္ဒာရိန် အမှတ်(၂၉)ရပ်ကွက် သယ်နန်းကျွန်း မြို့နယ်နေသူတို့တွင် ဒဏ်ရာများရရှိခဲ့ ပြီး သေဆုံးခဲ့ကြောင်း သိရသည်။ ယာဉ်မောင်း မခင်ဇာလွင်(ခ) ဒယ်နီ

# ဆိုင်ကယ်တူးဘောက်မှ ငွေကျပ်သိန်း ၁၀၀ အခိုးခံရ

**စလင်း** ဩဂုတ် ၂၉  
 မကွေးတိုင်းဒေသကြီး စလင်းမြို့ပေါင်းနားရပ်ကွက် လက်ဖက်ရည်ဆိုင်ရှေ့၌ ဩဂုတ် ၂၈ ရက် နံနက်ပိုင်းက ရပ်ထားသောဆိုင်ကယ်တူးဘောက်အတွင်း မှ ငွေကျပ် သိန်း ၁၀၀ အခိုးခံရမှု ဖြစ်ပွားခဲ့ကြောင်း သိရသည်။

ဖြစ်စဉ်မှာ စလင်းမြို့ တည်တိုက်ကျေးရွာနေ ဦးစိုးခိုင်သည် ဩဂုတ် ၂၈ ရက် နံနက် ၉ နာရီခန့်က ငွေကျပ် သိန်း ၁၀၀ တစ်ထုပ်၊ ငွေကျပ် ၃၁ သိန်းနှင့် ငွေကျပ် ၉၂၀၀၀ တစ်ထုပ်တို့အား စလင်းကမ္ဘောဇဘဏ်မှ ထုတ်ယူ၍ ဆိုင်ကယ်တူးဘောက်အတွင်းထည့်ကာ ပေါင်းနားရပ်ကွက် လက်ဖက်ရည်ဆိုင် ရှေ့တွင်ရပ်ထားခဲ့၍ နာရီဝက်ခန့်အကြာ ပြန်လာပြီး ဆိုင်ကယ်တူးဘောက် အားဖွင့်ကြည့်ရာ ငွေကျပ်သိန်း ၁၀၀ မှာ ပျောက်ဆုံးနေပြီး ငွေကျပ် ၃၁ သိန်းပါ တစ်ထုပ်သာ ကျန်ရှိကြောင်း စစ်တွေ့ရသည်။

သို့ဖြစ်၍ ဦးစိုးခိုင်က စလင်းမြို့မှစခန်းသို့တိုင်ကြားရာ မြို့မရဲစခန်းက ပြစ်မှုကျူးလွန်သူအား စုံစမ်းလျက်ရှိကြောင်း သိရသည်။

**စစ်ကြည်(စလင်း)**

# ပြင်ဦးလွင်မြို့ရှောင်လမ်း၌ ငွေကျပ် သိန်း ၆၅၀၀ ခန့်တန်ဖိုးရှိ ဟိုက်ဒရိုကလိုရစ်အက်စစ်များ သိမ်းဆည်းရမိ

**ပြင်ဦးလွင်** ဩဂုတ် ၂၉  
 မန္တလေးတိုင်းဒေသကြီး ပြင်ဦးလွင်မြို့ရပ်ကွက်ကြီး(၆) မြို့ရှောင်လမ်း မိုင်တိုင် အမှတ်(၅/၅)၌ ရပ်ထားသည့် ၁၂ ဘီးယာဉ်တစ်စီးပေါ်မှ ဟိုက်ဒရိုကလိုရစ် အက်စစ်ပီပါများ သိမ်းဆည်းရမိခဲ့ကြောင်း သိရသည်။

ဖြစ်စဉ်မှာ ဩဂုတ် ၂၈ ရက် ညနေ ၆ နာရီ ၄၅ မိနစ်ခန့်က သတင်းအရ ဒုရဲမှူး အောင်ဇေယျဦးစီးအဖွဲ့၊ ခရိုင်ရဲတပ်ဖွဲ့မှူးရုံး ဒ/နတပ်ဖွဲ့မှူး ဒုရဲအုပ် ဒေါ်ဇေယျ(ဦးစီး)အဖွဲ့၊ မြို့မရဲစခန်းမှ နယ်ထိန်းခေါင်းဆောင် ဒုရဲအုပ် ထွန်းမင်းဦး (ဦးစီး)အဖွဲ့ပါဝင်သော ပူးပေါင်းအဖွဲ့သည် ပြင်ဦးလွင်မြို့ မြို့ရှောင်လမ်း မိုင်တိုင် အမှတ်(၅/၅)နေရာ၌ ရပ်တန့်ထားသည့် ၁၂ ဘီးယာဉ်နှင့် တစ်ဖာလုံခန့်အကွာ တွင် လူနှစ်ဦးရပ်နေသည်ကို တွေ့ရှိခဲ့သည်။

၎င်းလူနှစ်ဦးအား စစ်ဆေးမေးမြန်းရာ ရပ်တန့်ထားသည့်ယာဉ်၏ ယာဉ်မောင်း နိုင်လင်းဦးနှင့် ယာဉ်နောက်လိုက် အောင်ဟိန်း(ခ) ကုလား ဖြစ်ကြောင်း၊ ယာဉ်အားစစ်ဆေးရာ ပလတ်စတစ်ပီပါများအား တွေ့ရှိရပြီး တစ်ပီပါလျှင် ဟိုက်ဒရိုကလိုရစ်အက်စစ်ဟု ယူဆရသည့် အရည် ၄၀ ဂါလန် ၁၆၀ လီတာပါ ပီပါ ၅၄ လုံး စုစုပေါင်း ဟိုက်ဒရိုကလိုရစ်အက်စစ်အရည် ၂၁၆၀ ဂါလန် ၈၆၄၀ လီတာခန့် ဒေသပေါက်ဈေး တစ်လီတာ ငွေကျပ် ၇၅၀၀၀ နှုန်းဖြင့် စုစုပေါင်း တန်ဖိုးငွေကျပ် ၆၄၈၀၀၀၀၀ ကို ၎င်းတို့ကိုင်ဆောင်သော



ဖုန်းနစ်လုံး၊ ငွေကျပ် ၉၀၀၀၀ နှင့်အတူ ဖမ်းဆီးရမိခဲ့ကြောင်း သိရသည်။

ဖြစ်စဉ်နှင့်ပတ်သက်၍ ကန့်သတ်ဓာတုပစ္စည်း(ဟိုက်ဒရိုကလိုရစ် အက်စစ်)များကို သယ်ဆောင်သူ ပဲခူးတိုင်းဒေသကြီး အင်းတကော်မြို့ ရပ်ကွက်ကြီး(၄)နေသူ ယာဉ်မောင်းနိုင်လင်းဦးနှင့် အောင်ဟိန်း(ခ)ကုလား ယာဉ်နောက်လိုက်တို့နှစ်ဦးအား ပြင်ဦးလွင်မြို့မရဲစခန်းက အမှုဖွင့်စစ်ဆေးလျက် ရှိကြောင်း သိရသည်။

# နတ်မောက်မြို့နယ် စိုင်ကောင်းကျေးရွာတွင် ကျောင်းသူတစ်ဦး မိလ္လာကျင်းအတွင်း ပြုတ်ကျသေဆုံး

**နတ်မောက်** ဩဂုတ် ၂၉  
 နတ်မောက်မြို့နယ် စိုင်ကောင်းကျေးရွာတွင် ဩဂုတ် ၂၈ ရက်က ကျောင်းသူ တစ်ဦး မိလ္လာကျင်းအတွင်း ပြုတ်ကျသေဆုံးမှုဖြစ်ပွားခဲ့ကြောင်း သိရသည်။

ဖြစ်စဉ်မှာ စိုင်ကောင်းကျေးရွာ၌ ရဲအုပ်ဗိုလ်တောက် တာဝန်ထမ်းဆောင် နေစဉ် မိလ္လာကျင်းဟောင်းအတွင်း ကျောင်းသူတစ်ဦး ပြုတ်ကျသေဆုံးနေ ကြောင်းသတင်းအရ သွားရောက်စစ်ဆေးရာ မစုရတနာမြို့ (၉)တန်း ကျောင်းသူ စိုင်ကောင်းကျေးရွာ အထက နေသူသည် ထူးချွန်ဘော်ဒါဆောင်၏ အနောက်ဘက်တွင် လှန်းထားသော ထဘီအား တစ်ဦးတည်းသွားရပ်ရာမှ ထဘီတန်းအောက်ရှိ မိလ္လာကျင်းဟောင်းအတွင်းသို့ မြေပြိုပြုတ်ကျကာ သေဆုံးနေသည်ကို တွေ့ရသဖြင့် ရဲအုပ် ဗိုလ်တောက်က တရားလိုပြုလုပ် တိုင်တန်းပြီး စစ်ဆေးဆောင်ရွက်လျက်ရှိကြောင်း သိရသည်။

**လှဝင်း(နတ်မောက်)**

ဥပဒေဘောင်အတွင်း နေထိုင်ခြင်း ဘေးကင်းရန်ကွာ လွန်ချမ်းသာ

နိုင်ငံတော်တည်ဆောက်ရာတွင် နိုင်ငံတော်အချုပ်အခြာအာဏာ၏ စက်မသုံးခြာဖြစ်သည့် ဥပဒေပြုရေး၊ အုပ်ချုပ်ရေး၊ တရားစီရင်ရေးဟူသည့် မဏ္ဍိုင်ကြီးသုံးရပ်ဖြင့် အချင်းချင်း အပြန်အလှန် ထိန်းကျောင်းဆောင်ရွက်သည်ဟု ဆိုထားရာ ဥပဒေဆိုင်ရာ အကြောင်းအရာများကို ပြည်သူများ သိရှိလေ့လာနိုင်ရန် စာရေးသူ မောင်စာဂ၏ ဥပဒေနှင့်စပ်ဆိုင်သော ဆောင်းပါးများကို ဖော်ပြပေးသွားပါမည်။ ဆောင်းပါးတွင် ပါရှိသည့် အကြောင်းအရာများသည် စာရေးသူ၏ အဘော်သာဖြစ်ပါသည်။ (စာတည်းအဖွဲ့)

# အစွန်းမလွတ်၊ အစွန်းမရောက်ကြစေလိုပါ

## မောင်စာဂ



အချို့အချို့သော အရေးအသား၊ ပြောဆိုမှုများအပေါ် အစွန်းမလွတ်၊ အစွန်းရောက်သည်ဟူ၍ ပြောကြား ဆိုကြသည်များကြားရတတ်သည်။ ဤတွင် အစွန်းဆိုသည်မှာ အဘယ်နည်း။ အစွန်းရောက်ဆိုသည်ကလည်း မည်သည်ကိုပြောပါသနည်း ဆင်ခြင်စောကြောမိသည်။

### မြန်မာအဘိဓာန်တွင်ဖော်ပြချက်

အစွန်းဟူသည် 'အဆုံး'၊ 'အပျား'၊ 'အစွန်း'ဟူ၍ လည်းကောင်း၊ 'အစွန်အဖျားနေရာ'၊ 'ပိုလွန်သောနေရာ' ဟူ၍လည်းကောင်း ဖော်ပြထားသည်။ အစွန်းမလွတ်ဟူသည် ပြုမှု၊ ပြောဆိုမှုသည် သူတစ်ပါးကို ထိခိုက်နစ်နာစေရာရောက်သည်ဟု ဖော်ပြထားသည်။ အစွန်းရောက်ဟူသည် အယူအဆ၊ ယုံကြည်မှုစသည် တစ်ဖက်သို့ ရောက်လွန်းသည်ဟူ၍ ဖော်ပြထားသည်။

### မှတ်သားစွဲဖူးသည်များ

ဖြစ်သင့်ဖြစ်ထိုက်၊ ရှိသင့်ရှိထိုက်သည်ထက်ပိုမို၍ လွန်လွန်ကဲကဲ၊ ပြင်းပြင်းထန်ထန် ပြုမှုပြောဆို၊ နေထိုင် သွားလာ၊ တွေးခေါ်ယူဆ၊ ယုံကြည်ခြင်းဟူသမျှသည် အစွန်းရောက်ခြင်း ဖြစ်သွားတတ်သည်။

သူတစ်ပါးကို ထိခိုက်နစ်နာစေရာရောက်သည့် ပြုမှု ပြောဆို၊ နေထိုင်သွားလာ၊ ရေးသားထုတ်ဖော်၊ ဝေဖန် ဟောပြောခြင်းဟူသမျှသည် အစွန်းမလွတ်ဖြစ်သွား တတ်သည်။

မလိုစေနဲ့၊ မလွန်စေနဲ့၊ မလွတ်စေနဲ့၊ လိုလျှင်ဖြည့်လို ရသည်။ လွန်လျှင်ထိန်းလိုရသည်။ လွတ်သွားလျှင်တော့ ထိန်းလိုမရတော့။ အစွန်းရောက်သွားပြီတဲ့။

မလျော့မတင်း၊ စောင်းကြိုးညှင်း၊ လျော့လွန်းလျှင် လည်း ပတ်တတ်တယ်၊ ဒါကအစွန်းတစ်ပါး။ တင်းလွန်း လျှင်လည်း ပြတ်တတ်တယ်၊ ဒါကအစွန်းတစ်ပါး။ ဒီအစွန်းနှစ်ပါးကို ရှောင်ရမယ်ပေါ့တဲ့။

ဖြစ်တတ်သည်သဘောရှိသော လက်ဝဲစွန်း၊ လက်ယာစွန်း အစွန်းနှစ်ပါးကိုရှောင်၍ မဇ္ဈိမပဋိပဒါ နည်းကိုကျင့်ပါ။ မဇ္ဈိမပဋိပဒါသည် အစွန်းနှစ်ပါးလွတ် ကင်း၍ အလယ်အလတ်ကျင့်သော လမ်းစဉ်ဖြစ်သည်။ အလယ်အလတ်ဟုဆိုရာတွင် ခြုံစည်းရိုးစွဲထိုင်သော ကျင့်စဉ်မျိုးမဟုတ်။ မတရားမှုနှင့် တရားမှုတွင် မတရားမှု ကိုပယ်၍ တရားမှုဘက်သို့လိုက်သော ကျင့်စဉ်ဖြစ်သည်။ အမှားနှင့်အမှန်တွင် အမှားကိုပယ်၍ အမှန်ဘက်သို့ လိုက်သော ကျင့်စဉ်ဖြစ်သည်။ အရှိကိုအရှိ၊ ပကတိ အတိုင်း ယထာဘူတကျကျ တွေးခေါ်၊ မြော်မြင်၊ ကျင့်ကြံ သည့် လမ်းစဉ်ဖြစ်သည်။

### လွတ်လပ်စွာပြောကြရာတွင်

ဒီမိုကရေစီခေတ်၊ ဒီမိုကရေစီစနစ်တွင် လွတ်လပ်စွာ တွေးတော ဟောပြော၊ ရေးသား၊ ပြောကြားနိုင်သည်ဆို ပြီး လွတ်လပ်စွာပြောဆိုရေးသား ဟောပြောတတ်ကြ

သည်။ ထိုသို့ ရေးသားပြောဆို ဟောပြောကြခြင်းဖြင့် အစွန်းရောက်၊ အစွန်းမလွတ် ဖြစ်သွားတတ်ကြသည်။ အစွန်းရောက်၊ အစွန်းမလွတ်ခြင်းဖြင့် သူတစ်ဦး၏ဂုဏ် သိက္ခာကို နစ်နာထိခိုက်စေတတ်သည်။ တစ်ဦးနှင့် တစ်ဦး၊ တစ်ဖွဲ့နှင့်တစ်ဖွဲ့ ရန်လိုမုန်းတီးစိတ်များ ပေါ်ပေါက်ရာရောက်စေတတ်သည်။ အုပ်ချုပ်သူအဖွဲ့ အစည်းများ၊ တရားရေးအဖွဲ့များ၏ လုပ်ကိုင်ဆောင်ရွက် မှုများအပေါ် ပြည်သူများအထင်မှားပြီး ယုံကြည်မှု များပျက်ပြားသွားရာ ရောက်တတ်သည်။ ပြည်သူများ၏ တည်ငြိမ်အေးချမ်းမှုကို ပျက်ပြားရာရောက်စေတတ် သည်။ ဤသို့ဖြစ်လျှင် ဥပဒေပါပြဋ္ဌာန်းချက်များကို ဖောက်ဖျက်ကျူးလွန်ရာရောက်သည်အထိ ဖြစ်သွား

ပြုခြင်း၊ ပုဒ်မ ၅၀၀ ဂုဏ်သိက္ခာ အသရေဖျက်ခြင်း၊ ပုဒ်မ ၅၀၅ (ခ) နိုင်ငံတော်တည်ငြိမ်အေးချမ်းရေးကို ထိခိုက်စေခြင်း၊ ပုဒ်မ ၁၂၄ (က) အစိုးရကို အကြည်ညို ပျက်အောင်ပြုခြင်း စသည်တို့သည် ရေးသားပြောဆိုရာ မှ အစွန်းမလွတ်၊ အစွန်းရောက်သွားတတ်၍ ငြိစွန်းသွား နိုင်သော ပြဋ္ဌာန်းချက်များဖြစ်သည်။ တရားရုံးနှင့် တရား စီရင်ရေးလုပ်ငန်းများအပေါ် ထိခိုက်ခြင်း၊ အများပြည်သူ ယုံကြည်မှုပျက်ပြားစေရန် မထိမိမြင် ရေးသားပြောဆို ပြုမှုဆောင်ရွက်ပါက တရားရုံးများ မထိမိမြင်ပြုမှု ဥပဒေ အရ ငြိစွန်းသွားတတ်ပါသည်။ အစွန်းမလွတ်၊ အစွန်း ရောက်သော ရေးသားပြောဆိုမှုများကို ဆက်သွယ်ရေး နည်းလမ်းများဖြင့် အသုံးပြုခဲ့ပါက ဆက်သွယ်ရေးဥပဒေ

ဒီစကား၊ မုန်းအောင်ပြောလည်းဒီစကား၊ အသံကြောင့် ဖားသေ၊ အလျှောက်ကောင်း အထောင်းလွတ်၊ ရှင်မဟာရဋ္ဌသာရ၏ ဆုံးမစာဖြစ်သော တစ်ယောက် စကား၊ တစ်ယောက်နားမှာ မခါးရအောင် သတိ ဆောင်၍ မောင်တို့ဆိုလေ ပျားသကာသို့ ချိုလှစေ စသည်။

ဤသည်တို့ကား ရေးသား၊ ပြောဆို၊ ဟောပြောရာ တွင် အစွန်းမလွတ်၊ အစွန်းရောက်ခြင်းမရှိစေသည့် အခြေခံပြည်သူ့နိတိများပင် ဖြစ်သည်။ ပြည်သူ့နိတိ၊ ပြည်သူ့ကျင့်ဝတ်များကို ထာဝစဉ်နှလုံးသွင်းလျက် အစွန်းမလွတ်၊ အစွန်းရောက်ခြင်းများကို ရှောင်ကြဉ်ကာ ရေးသား၊ ပြောဆို၊ ဟောပြောကြခြင်းဖြင့် ပျော်ရွှင်ချမ်း မြေဖွယ် လူ့ဘောင်အဖွဲ့အစည်းတစ်ခု တည်ဆောက် ကြရပါမည်။

### တရားနှင့်အညီ ပြောဆိုရေးသားကြပါစို့

မုသားမပါ လင်္ကာမချော ပြောဆိုရေးသားကြ သည်များ၊ မုသားချိုချိုဟု ဆိုကြသည်များမှာ လွဲမှား သော အတွေးအခေါ်အယူအဆများသာဖြစ်သည်။ လိမ်လည်လှည့်ဖြား သူတစ်ပါး အကျိုးပျက်စီးစေသော စကား၊ ရုန်းရင်းကြမ်းတမ်းသောစကား၊ ဝအနစ်မရှိ သိမ်ဖျင်းပေါ့ပြက်သောစကား၊ မလိုမုန်းထား ရန်ငြိုးပွား စေသည့် ကုန်းတိုက်ပြောဆိုသောစကားများကို ရှောင်ကြဉ်ကြရပါမည်။ ယနေ့ကာလ အပြောခံရသူနှင့် ပတ်ဝန်းကျင် ဆက်စပ်ပတ်သက်သူများကိုသာမက လူ့လောကတစ်ခုလုံးကိုပါ ပျက်စီးစေနိုင်သည်ကို သတိ ပြုကြရပါမည်။

နှုတ်ဖြင့်ပြောဆိုရာတွင်ဖြစ်စေ၊ နှုတ်ဖြင့်ပြောဆို သည်ကို စာဖြင့်ရေးသား၍ဖြစ်စေ၊ ဆက်သွယ်ရေး နည်းပညာတစ်ခုခုဖြင့်ဖြစ်စေ ပြောဆိုရာတွင် သူတစ်ဦး၊ သူတစ်စု၊ သူတစ်ဖွဲ့၊ ပြည်သူအများ၏ ကောင်းကျိုးဖြစ် ထွန်းစေဖို့ လိုအပ်သည်။ ဗုဒ္ဓမြတ်စွာကလည်း လူတွင် ဖြစ်ထွန်းသော စကားကြီးခြောက်ခုကို ဟောပြော ညွှန်ပြခဲ့ရာ ယင်းစကားကြီးခြောက်ခုနှင့်ထဲက မှန်လည်း မှန်၊ အကျိုးလည်းဖြစ်စေသည့် စကားနှစ်ခုကိုသာ ပြောကြားရန် မိန့်မြွက်ခဲ့သည်။

### အစွန်းမရောက်၊ အစွန်းလွတ်အောင်

အချုပ်အားဖြင့်ဆိုရလျှင် မြတ်ဗုဒ္ဓ၏ သုဂတဂုဏ် တော်ကို အစဉ်အမြဲ စိတ်ဝယ်ကိန်းလျက် ကောင်းသော စကားကိုသာ ဆိုတတ်ကြဖို့ ကြိုးစားရပါမည်။ စကား အရာ အင်္ဂါငါးတန်ဆိုသည့်အတိုင်း ပြောသင့်သည့် အချိန်အခါမှာ မှန်ကန်သည်စကားကိုသာ သိမ်မွေ့ ညင်သာစွာဖြင့် အကျိုးစီးပွားဖြစ်ထွန်းစေသောငှာ မေတ္တာစိတ်ရည်သန်၍ ပြောကြားဆိုကြ ရေးသားကြမည် ဆိုလျှင် လူ့ဘောင်လောကတစ်ခုလုံး ထာဝစဉ်အေးငြိမ်း ချမ်းသာရှိနေမည်ဖြစ်ကြောင်းပါဗျာ။

- ပြုမှုပြောဆို နေထိုင်လုပ်ကိုင်ဆောင်ရွက်မှုများ အစွန်းမလွတ်ကြပါစေ၊
- တွေးခေါ် ယုံကြည်၊ ယူဆလုပ်ကိုင်ဆောင်ရွက်မှုများ အစွန်းရောက်ခြင်းမှ ရှောင်ကြဉ်နိုင်ကြပါစေ၊
- အများအကျိုးရှိစေသည်ကိုသာ ဥပဒေဘောင် အတွင်းမှ ရေးသားပြောဆိုနိုင်ကြပါစေ။

“ပြည်သူ့နိတိ၊ ပြည်သူ့ကျင့်ဝတ်များကို ထာဝစဉ်နှလုံးသွင်းလျက် အစွန်းမလွတ်၊ အစွန်းရောက်ခြင်းများကိုရှောင်ကြဉ်ကာ ရေးသား၊ ပြောဆို၊ ဟောပြောကြခြင်းဖြင့် ပျော်ရွှင်ချမ်းမြေ့ဖွယ် လူ့ဘောင်အဖွဲ့အစည်းတစ်ခု တည်ဆောက်...”

ပါက ထိုသို့သော အစွန်းရောက် အစွန်းမလွတ်မှုများသည် တရားဥပဒေကြောင်းအရ တရားစွဲဆို အရေးယူမှုများခံရ နိုင်သည်။ ဥပဒေနှင့်အညီ ဥပဒေဘောင်အတွင်းက ရေးသား၊ ပြောဆို၊ ဟောပြောကြဖို့ လိုအပ်မည်ကို သတိပြုဆင်ခြင်ကြရမည်။

### ဥပဒေပြဋ္ဌာန်းချက်သဘော

ဥပဒေသဘောတွင် အစွန်းမလွတ်၊ အစွန်းရောက် ရေးသား၊ ပြောဆို၊ ဟောပြောကြခြင်းဖြင့် ဥပဒေပါ ပြဋ္ဌာန်းချက်တစ်ရပ်ကို မလိုက်နာဆန့်ကျင်၍ ဖောက် ဖျက်ခဲ့လျှင် တရားစွဲဆိုအရေးယူ အပြစ်ဒဏ်စီရင်သည်။ ထပ်ကာထပ်ကာ ဖောက်ဖျက်ကျူးလွန်လျှင် ထပ်ကာ ထပ်ကာ တရားစွဲဆို အပြစ်ဒဏ်စီရင်သည်။ တစ်ခါတစ်ရံ ဥပဒေပါပြဋ္ဌာန်းချက်ကို သာမန်သမားရိုးကျ ဆန့်ကျင် ဖောက်ဖျက်ကျူးလွန်သည်မဟုတ်ဘဲ ပိုမို၍ လွန်လွန် ကဲကဲ ပြင်းပြင်းထန်ထန် ပြုမှုဆောင်ရွက်လာခဲ့သော် ဥပဒေပြဋ္ဌာန်းချက်ကို ဖောက်ဖျက်ကျူးလွန်ရာရောက် သည့်သာမကတော့ဘဲ အစွန်းရောက်သူအဖြစ် ဖြစ်သွား တတ်သည်။

ဥပဒေပြဋ္ဌာန်းချက်များကို သာဓကအားဖြင့် ဖော်ပြရ လျှင် ရာဇသတ်ကြီးဥပဒေပုဒ်မ ၁၅၃ (က) အမျိုးအစား တစ်ခုနှင့်တစ်ခု ရန်ငြိုးထားစေရန် အားပေးအားမြှောက်

ပါ ပြဋ္ဌာန်းချက်များနှင့်လည်း ငြိစွန်းသွားတတ်မည်ကို သတိမူကြရပါမည်။

### မိမိသည်လည်းဆင်ခြင်လျက်ပါ

မိမိကိုယ်တိုင်လည်း စာရေးဝါသနာပါသူ တစ်ယောက်ဖြစ်သည်နှင့်အညီ စာတစ်စောင် စာတစ် ပိုဒ်ရေးသည့်အခါတိုင်း အစွန်းရောက်သွားသလား၊ အစွန်းမလွတ်ဖြစ်သွားသလား၊ ထပ်ကာထပ်ကာ စိစစ် ဖတ်ရှုရသည်။ မိမိနှင့် ခင်မင်ရင်းနှီးသူများအား ပြသ၍ ဖတ်ရှုစေသည်။ အစွန်းမလွတ် အစွန်းရောက်သွားမည်ကို မလိုလားပါ။ စိုးရိမ်စိတ်အမြဲထားရှိသည်။ နှုတ်ဖြင့် ပြောဆိုရာတွင်လည်း အစွန်းလွတ် အစွန်းမရောက် အောင် အမြဲသတိထား ဆင်ခြင်ရသည်။ မိမိပြောဆို ရေးသားချက်များ အစွန်းရောက် အစွန်းမလွတ်လျှင် မိမိတွင်လည်း အကျိုးမရှိ၊ သူတစ်ဦးတစ်စုအတွက်လည်း အကျိုးမရှိ၊ ပတ်ဝန်းကျင်ကိုလည်း ကောင်းကျိုးမပြု နိုင်။

ငယ်စဉ်ကသင်ယူခဲ့၊ မှတ်သားဖူးခဲ့သည်များကို အမြဲဆင်ခြင်နေမိသည်။ နှုတ်ကြောင့်သေ၊ လက်ကြောင့် ကြေ၊ ကြမ်းကျွန်တော်ရ၊ စကားကျွန်တော်မရ၊ နှုတ်ချို သျှိုတစ်ပါး၊ နှုတ်ကောင်းလျှင် ပြည်စိုး၊ စကားစကား ပြောပါများ၊ စကားထဲကဇာတိပြု ချစ်အောင်ပြောလည်း







ပဲခူးတိုင်းဒေသကြီးဝန်ကြီးချုပ် ကရင်ရိုးရာဝါဒါင်လချည်ဖြူဖွဲ့မင်္ဂလာပွဲတက်ရောက်

ပဲခူး၊ ဩဂုတ် ၂၉

ပဲခူးတိုင်းဒေသကြီး ကရင်စာပေနှင့်ယဉ်ကျေးမှုကော်မတီက ဦးဆောင်၍ ယနေ့ နံနက် ၉ နာရီက ပဲခူးမြို့ မြို့တော်ခန်းမ တွင် တိုင်းဒေသကြီး ကရင်ရိုးရာဝါဒါင်လချည်ဖြူဖွဲ့မင်္ဂလာ အခမ်းအနား ကျင်းပသည်။

တိုင်းဒေသကြီးဝန်ကြီးချုပ် ဦးဝင်းသိန်းက တိုင်းရင်းသား ညီအစ်ကိုမောင်နှမများအနေဖြင့် အမျိုးသားပြန်လည်သင့်မြတ်ရေးနှင့် ပြည်ထောင်စုငြိမ်းချမ်းရေးလုပ်ငန်းစဉ်များ အောင်မြင်ရေးအတွက် စုစည်းညီညွတ်သည့် စွမ်းပကားဖြင့် ဝိုင်းဝန်းပူးပေါင်းဆောင်ရွက်သွားကြရန်၊ ပြည်ထောင်စုကြီး အေးချမ်းသာယာပြီး ခေတ်မီဖွံ့ဖြိုးတိုးတက်အောင် ကြိုးပမ်းတည်ဆောက်သွားကြရန် ပြောကြားသည်။

ထို့နောက် ပဲခူးတိုင်းဒေသကြီးလွှတ်တော်ဥက္ကဋ္ဌ ဦးခင်မောင်ရင်က ဝမ်းမြောက်စကားပြောကြားပြီး ကရင်တိုင်းရင်းသား လူမျိုးရေးရာဝန်ကြီး ဒေါ်နော်ပွယ်ဆေးက အမှာစကားပြောကြားကာ ကရင်တိုင်းရင်းသားအနုပညာရှင်များက ဖျော်ဖြေတင်ဆက်ကြသည်။

ချည်ဖြူဖွဲ့မင်္ဂလာပြုလုပ်ခြင်းသည် ကရင်တိုင်းရင်းသားလူမျိုး

များ၏ မိရိုးဖလာ ရိုးရာဓလေ့ထုံးတမ်းအစဉ်အလာတစ်ခု ပျောက်ကွယ်မသွားအောင် ထိန်းသိမ်းစောင့်ရှောက်ခြင်းအပြင် နောင်လာနောက်သားများသိရှိစေရန် လက်ဆင့်ကမ်းအမွေပေးလိုက်ခြင်းကို ဖော်ထုတ်ပြသသည့်ဖြစ်ကြောင်း၊ ချည်ဖြူဖွဲ့မင်္ဂလာအခမ်းအနားသည် ကရင်တိုင်းရင်းသားများဘေးဒုက္ခအပေါင်းမှ ကင်းဝေးနိုင်အောင်ပြုလုပ်သည့်ပွဲလည်းဖြစ်ပြီး ကရင်တိုင်းရင်းသားများအနေဖြင့် မိမိတို့၏ ဖြတ်သန်းလာခဲ့သည့်သမိုင်းကြောင်း၊ ဂုဏ်ယူဖွယ်ရာယဉ်ကျေးမှုအမွေအနှစ်၊ ကောင်းမွန်သည့်ဓလေ့ထုံးစံအစဉ်အလာများကို သားစဉ်မြေးဆက် ဆက်လက်ထိန်းသိမ်းဆောင်ရွက်သွားကြရန်လိုကြောင်း ကရင်တိုင်းရင်းသားလူမျိုးရေးရာဝန်ကြီး ဒေါ်နော်ပွယ်ဆေးက ပြောကြားသည်။

ပဲခူးတိုင်းဒေသကြီးအတွင်း ကရင်ရိုးရာချည်ဖြူဖွဲ့မင်္ဂလာပွဲများကို တောင်ငူခရိုင် ကျောက်ကြီးမြို့နယ်၌ ဩဂုတ် ၁၇ ရက်ကလည်းကောင်း၊ ပြည်ခရိုင် ပေါင်းတည်မြို့နယ်၌ ဩဂုတ် ၂၀ ရက်ကလည်းကောင်း၊ သာယာဝတီခရိုင် အုတ်ဖိုမြို့နယ်၌ ဩဂုတ် ၂၄ ရက်ကလည်းကောင်း စည်ကားသိုက်မြိုက်စွာ ပြုလုပ်ခဲ့ကြပြီးဖြစ်ကြောင်း သိရသည်။ **တင်စိုး(ပဲခူး)**

စစ်ကိုင်းတိုင်းဒေသကြီးဝန်ကြီးချုပ် ဒေသခံပြည်သူများနှင့် တွေ့ဆုံ

မုံရွာ၊ ဩဂုတ် ၂၉

စစ်ကိုင်းတိုင်းဒေသကြီးဝန်ကြီးချုပ် ဒေါက်တာ မြင့်နိုင်၊ တိုင်းဒေသကြီးလွှတ်တော်ဥက္ကဋ္ဌနှင့် တာဝန်ရှိသူများသည် ဩဂုတ် ၂၈ ရက် နံနက် ၉ နာရီတွင် မုံရွာခရိုင် အရာတော်မြို့အမှတ်(၁) ပိတောက်မြိုင် ရပ်ကွက်ရှိ သီရိရတနာခန်းမ၌လည်းကောင်း၊ မွန်းလွဲ ၂ နာရီတွင် ရွှေဘိုခရိုင် ဝက်လက်မြို့ ဝင်းလက်ရွှေစင်ခန်းမ၌လည်းကောင်း ခရိုင်၊ မြို့နယ်အဆင့် ဌာနဆိုင်ရာများ၊ ဒေသခံပြည်သူများနှင့် တွေ့ဆုံသည်။

တွေ့ဆုံပွဲများတွင် တိုင်းဒေသကြီးဝန်ကြီးများက မိမိတို့တိုင်းဒေသကြီး ဝန်ကြီးဌာနများအလိုက် လမ်း၊ တံတား၊ သောက်သုံးရေ စိုက်ပျိုးရေး လျှပ်စစ်ဓါတ်၊ ခရီးသွားလုပ်ငန်းဖွံ့ဖြိုးတိုးတက်မှု စိုက်ပျိုးရေး၊ ပညာရေး၊ ကျန်းမာရေး၊ လူမှုရေးနှင့် လမ်းပန်းဆက်

သွယ်ရေးကဏ္ဍမျိုးစုံတို့ဖြင့် တိုင်းဒေသကြီးအတွင်း လူမှုစီးပွားဘဝဖွံ့ဖြိုးတိုးတက်ရေး ဆောင်ရွက်နေမှု အခြေအနေများနှင့်ပတ်သက်၍ ပြောကြားသည်။ အရာတော်မြို့နယ်နှင့် ဝက်လက်မြို့နယ်တို့မှ ဒေသခံပြည်သူများ၏ တင်ပြချက်များအပေါ် တိုင်းဒေသကြီးဝန်ကြီးများနှင့် ဌာနဆိုင်ရာတာဝန်ရှိသူများက ကဏ္ဍများအလိုက် ပြန်လည်ဖြေကြားခဲ့ကြသည်။

ထို့နောက် တိုင်းဒေသကြီးဝန်ကြီးချုပ်က သုံးနှစ်တာကာလကျော်အတွင်း ဆောင်ရွက်ခဲ့သည့် လုပ်ငန်းများ၊ လက်ရှိနှင့် လာမည့်နှစ်တွင် ဆောင်ရွက်မည့်လုပ်ငန်းများနှင့်ပတ်သက်၍ ထပ်မံဖြည့်စွက်ရှင်းလင်းပြောကြားခဲ့ပြီး ဒေသခံပြည်သူများအား ရင်းရင်းနှီးနှီး လိုက်လံနှုတ်ဆက်ခဲ့သည်။ **ထွန်းကိုကို(ယင်းမာပင်)**



ကချင်ပြည်နယ်အတွင်း အခွန်အများဆုံးထမ်းဆောင်ခဲ့ကြသည့် အခွန်ထမ်းများအားဂုဏ်ပြု

မြစ်ကြီးနား၊ ဩဂုတ် ၂၉

ကချင်ပြည်နယ်အတွင်း ၂၀၁၇-၂၀၁၈ စည်းကြပ်နှစ်အတွက် အခွန်အများဆုံးထမ်းဆောင်ခဲ့ကြသည့် အခွန်ထမ်းများအား ဂုဏ်ပြုမှတ်တမ်းလွှာ ချီးမြှင့်ပေးအပ်ပွဲကို ဩဂုတ် ၂၈ ရက် နံနက်ပိုင်းတွင် မြစ်ကြီးနားမြို့ မြို့တော်ခန်းမ၌ ကျင်းပသည်။

ပြည်နယ်ဝန်ကြီးချုပ် ဒေါက်တာခင်အောင်က တိုင်းပြည်တည်ဆောက်ရေးလုပ်ငန်းများကို ဆောင်ရွက်သည့်နေရာတွင် တိုင်းပြည်ဘဏ္ဍာအခွန်ငွေလုံလောက်အောင်ရရှိ

မှသာ ဆောင်ရွက်ပေးနိုင်မှာဖြစ်ကြောင်း၊ မိမိတို့ ကချင်ပြည်နယ်အစိုးရအဖွဲ့အနေဖြင့် နိုင်ငံတော်အကျိုးအတွက် မွန်မြတ်သောစိတ်ဓာတ်ဖြင့် အခွန်တာဝန်ကို ကျေပွန်စွာ ထမ်းဆောင်ခဲ့သူများအဖြစ် အသိအမှတ်ပြုခြင်းဂုဏ်ပြုချီးမြှင့်ခြင်းလည်းဖြစ်ကြောင်း ပြောကြားသည်။

ယင်းနောက် ပြည်နယ်ဝန်ကြီးချုပ်နှင့် ပြည်နယ်တရားလွှတ်တော်တရားသူကြီးချုပ်တို့က ၂၀၁၇-၂၀၁၈ စည်းကြပ်နှစ်အတွက် နိုင်ငံတော်မှချီးမြှင့်သော ဂုဏ်ပြုမှတ်တမ်းလွှာအား အခွန်အများဆုံးထမ်းဆောင်ခဲ့ကြသော ကုန်သွယ်

လုပ်ငန်းအခွန်ထမ်း လေးဦးနှင့် ဝင်ငွေခွန် အခွန်ထမ်းခြောက်ဦးတို့အား ဂုဏ်ပြုမှတ်တမ်းလွှာများပေးအပ်ပြီး ပြည်နယ်အတွင်း အခွန်အများဆုံးထမ်းဆောင်ခဲ့ကြသည့် ကုန်သွယ်လုပ်ငန်းခွန် အခွန်ထမ်း ၅၀ နှင့် ဝင်ငွေခွန် အခွန်ထမ်း ၅၀ တို့အား ပြည်နယ်အစိုးရအဖွဲ့ဝန်ကြီးများ၊ ပြည်နယ်ဥပဒေချုပ်၊ အစိုးရအဖွဲ့အတွင်းရေးမှူးနှင့် တာဝန်ရှိသူများက ဂုဏ်ပြုမှတ်တမ်းလွှာများကို အသီးသီးပေးအပ်ချီးမြှင့်ခဲ့ကြသည်။

ပြည်နယ် (ပြန်/ဆက်)

တိုက်ရိုက်ဝန်ဆောင်ပေးမှုဆိုင်ရာ အသိပညာပေး အလုပ်ရုံဆွေးနွေး

မန္တလေး၊ ဩဂုတ် ၂၉

ပြည်သူလူထုသို့ တိုက်ရိုက်ဝန်ဆောင်ပေးမှုများ ဆိုင်ရာ အသိပညာပေးအလုပ်ရုံဆွေးနွေးပွဲကို ဩဂုတ် ၂၇ ရက် နံနက် ၈ နာရီခွဲက မန္တလေးမြို့ ချမ်းအေးသာစံမြို့နယ် တိုင်းဒေသကြီးလူမှုဝန်ထမ်းဦးစီးဌာနမှူးရုံး သင်တန်းခန်းမ၌ ကျင်းပသည်။

မန္တလေးတိုင်းဒေသကြီး သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီး ဦးမျိုးသစ်က အဖွင့်အမှာစကား ပြောကြားသည်။

ပြည်သူလူထုသို့ တိုက်ရိုက်ဝန်ဆောင်ပေးမှုများ ဖြစ်သည့် ရှေးဦးကလေးသူငယ်ပြုစုပျိုးထောင်ရေးနှင့် ကလေးသူငယ် ကာကွယ်စောင့်ရှောက်ရေးလုပ်ငန်း၊ ကလေးသူငယ်အခွင့်အရေးများ၊ ဖြစ်ရပ်စီမံခန့်ခွဲမှုစနစ်၊ အမျိုးသမီးများအပေါ် အကြမ်းဖက်မှု တားဆီးကာကွယ်ရေး အသိပညာပေးဆောင်ရွက်နေမှုများ၊ သက်ကြီးရွယ်အိုဆိုင်ရာ အခွင့်အရေးများ၊ စေတနာ့ဝန်ထမ်းအဖွဲ့အစည်းများအား ထောက်ပံ့ပေးနေမှုများ (ကိုယ်ဝန်ဆောင်မိခင်များနှင့် ၎င်းတို့မှ မွေးဖွားလာသော အသက်နှစ်နှစ်အောက် ကလေးငယ်များအား ငွေကြေးထောက်ပံ့ပေးခြင်းအစီအစဉ်) လူမှုရေးပင်စင်စသည့် အကြောင်းအရာများကို တာဝန်ရှိသူများက ရှင်းလင်းဆွေးနွေးသည်။

ထို့နောက် တက်ရောက်လာကြသူများက အုပ်စုဖွဲ့ဆွေးနွေးခြင်း၊ ရှေ့လုပ်ငန်းစဉ်များအတွက် စီမံချက်များချမှတ်ခြင်း၊ တိုင်းဒေသကြီး ခရိုင်ရုံးများနှင့် ချိတ်ဆက် ဆောင်ရွက်ရန်နည်းလမ်းများ ဆွေးနွေးခြင်းများ ဆောင်ရွက်ကြသည်။

သန်းဇော်မင်း (ပြန်/ဆက်)

မြောင်းမြမြို့နယ်ရှိ မြို့ဟောင်းချောင်းတံတားတည်ဆောက်မှု ၉၀ ရာခိုင်နှုန်းကျော်ပြီးစီး

မြောင်းမြ၊ ဩဂုတ် ၂၉

မြောင်းမြမြို့နယ် ကျေးလက်လမ်းဦးစီးဌာနမှ မြို့ဟောင်းချောင်းကိုဖြတ်၍ ကျေးလက်ဒေသများနှင့် ဆက်သွယ်တည်ဆောက်နေသော မြို့ဟောင်းချောင်းကွန်ကရစ်တံတားမှာ ၉၀ ရာခိုင်နှုန်းကျော် ပြီးစီးနေပြီဖြစ်သည်။

“တံတားက သံကူကွန်ကရစ်တံတားအမျိုးအစားပါ။ ကျွန်တော်တို့ အခု တံတားလက်ရန်းများ တပ်ဆင်နေပါတယ်။ ချဉ်းကပ်လမ်းမှာ စီမံကိန်းလုပ်ငန်းထဲ မပါပေမယ့် ပိုမိုခိုင်ခံ့အောင် တစ်ဖက်ပေ ၁၀၀ စီ မြေထိန်းနံရံကို ထည့်သွင်းဆောင်ရွက်ပေးနေပါတယ်။ ယခုလက်ရှိ ၉၀ ရာခိုင်နှုန်းကျော် ပြီးစီးပါပြီ။ စက်တင်ဘာ ၁၅ ရက်လောက်ကို ၁၀၀ ရာခိုင်နှုန်းအပြီးအစီးလုပ်ငန်းအပ်နှံဖို့နဲ့ အရည်အသွေး စံချိန်စံညွှန်းအညီ ဆောင်ရွက်နေပါတယ်” ဟု

တံတားတည်ဆောက်ရေးအဖွဲ့မှ စီမံကိန်းမန်နေဂျာ ကိုတိုးဝေထွန်းက ပြောသည်။ မြို့ဟောင်းချောင်းကွန်ကရစ်တံတားမှာ အရှည် ၁၈၅ ပေ၊ အကျယ် ၁၆ ပေ၊ ရေလမ်းကင်းလွတ်နယ်မြေ ခုနစ်ပေနှင့် တံတား တည်ဆောက်ပြီးစီးသွားပါက ခွင့်ပြုတန်ချိန် ၆၀ တန်အထိ ယာဉ်များ သွားလာနိုင်မည်ဖြစ်သည်။

အဆိုပါတံတားကို ဆက်သွယ်၍ တဲ့တဲ့ကူး၊ ငှက်ပျောတော၊ လပွတ်ကုလား၊ ကဝက်၊ ဒေါင့်ကြီး၊ သရက်ကုန်း၊ ပြင်ရွာ၊ ဒရယ်ပေါက်၊ ဒိုးပတီ၊ ကျောင်းစု စသည့် ကျေးရွာအုပ်စုပေါင်း ၃၀ ကျော် ဒေသချင်းကူးလူးဆက်ဆံသွားလာရေးနှင့် ကုန်စည်စီးဆင်းမှုများ အထူးတိုးတက်ကောင်းမွန်လာမည်ဖြစ်ကြောင်း တဲ့တဲ့ကူးကျေးရွာအုပ်ချုပ်ရေးမှူး ဦးနေမင်းက ပြောကြား



သည်။ မြို့ဟောင်းချောင်း ကွန်ကရစ်တံတားအမြန်ဆုံးတည်ဆောက်ပြီးစီးရေးအတွက် ဩဂုတ် ၂၉ ရက် မွန်းလွဲပိုင်းက မြို့နယ်အုပ်ချုပ်ရေးမှူး ဦးကျော်ဆွေ၊ မြို့နယ်

စည်ပင်သာယာရေး ကော်မတီဥက္ကဋ္ဌ ဦးဇော်ဦးနှင့် မြို့နယ်ရဲတပ်ဖွဲ့မှူးနှင့် မြို့မြို့မြို့ဖွဲ့များ၊ တာဝန်ရှိသူများ သွားရောက်ကြည့်ရှုစစ်ဆေးခဲ့ကြောင်း သိရသည်။ **အောင်မင်း(မြောင်းမြ)**

အားကစား၊ အနုပညာ



# အေပိုးနီကိုးရှားအသင်းကိုအနိုင်ရပြီး အေဂျက်အသင်း ချန်ပီယံလိဂ်ပြိုင်ပွဲအုပ်စုအဆင့် တက်လှမ်း



တိုက်စစ်မှူးအီဘရာဟီမိုဗစ်

## မန်ယူသို့ပြန်လာမည်ဟု သတင်းထွက်နေ

အယ်လ်အေဂလက်ဆီအသင်းတိုက်စစ်မှူး အီဘရာဟီမိုဗစ်ဟာ နိုဝင်ဘာလမှာ စာချုပ်သက်တမ်းကုန်ဆုံးမှာဖြစ်လို့ မန်ယူအသင်းကို ပြန်လာမည်ဟု သတင်းများ ထွက်ပေါ်လျက်ရှိပါတယ်။

အသက် ၃၇ နှစ်အရွယ် ဆွီဒင်တိုက်စစ်မှူး အီဘရာဟီမိုဗစ်ဟာ ၂၀၁၈ ခုနှစ် မတ်လအတွင်းက မေဂျာလိဂ်ကို ပြောင်းရွှေ့လာခဲ့ပြီးနောက်ပိုင်း အယ်လ်အေဂလက်ဆီအသင်းနဲ့အတူ ၄၉ ပွဲမှာ ၄၆ ဂိုးအထိ သွင်းယူပေးနိုင်ခဲ့တာလည်း ဖြစ်ပါတယ်။

အီဘရာဟီမိုဗစ်ဟာ ၂၀၁၆-၂၀၁၇ ဘောလုံးရာသီမှာ ဒူးဒဏ်ရာမရှိမီ အထိ မန်ယူအသင်းနဲ့အတူ ၂၈ ဂိုးအထိ သွင်းယူပေးနိုင်ခဲ့တာဖြစ်ပါတယ်။ ဒါကြောင့် အီဘရာဟီမိုဗစ်အနေနဲ့ အယ်လ်အေဂလက်ဆီအသင်းက မန်ယူအသင်းကို ပြောင်းရွှေ့စားခွင့်ပြုမယ်ဆိုရင် ပရီမီယာလိဂ်အပြောင်းအရွှေ့ဖွင့်လှစ်မယ့် ဇန်နဝါရီလအထိ အယ်လ်အေဂလက်ဆီအသင်းမှာ ပါဝင်ကစားမှာမဟုတ်ဘူးလို့လည်း ဆိုပါတယ်။

လက်ရှိမန်ယူအသင်းရဲ့တိုက်စစ်ပိုင်းမှာ ရက်ရှီဖွဲ့ခွဲနဲ့ မာရှယ်လ်တို့ကိုသာ အဓိက အားပြုနေရခြင်းကြောင့် တိုက်စစ်မှူး အီဘရာဟီမိုဗစ်အနေနဲ့ ပေါ့တာနဲ့ အတူ တွဲဖက်ကာ ကစားဖို့ဆန္ဒရှိနေတယ်လို့လည်း ဆိုပါတယ်။

နယ်သာလန်ကလပ် အေဂျက်အသင်းဟာ ချန်ပီယံလိဂ်ခြေစစ်ပွဲ play-off ပွဲစဉ်မှာ နှစ်ကျော့ပေါင်းရလဒ် နှစ်ဂိုး-ဂိုးမရှိနဲ့ အနိုင်ရရှိခဲ့ပြီး ချန်ပီယံလိဂ်ပြိုင်ပွဲရဲ့ အုပ်စုအဆင့်ကို တက်လှမ်းခွင့် ရရှိခဲ့ပါတယ်။

အေဂျက်အသင်းဟာ ပြီးခဲ့တဲ့ ရာသီက ချန်ပီယံလိဂ်ဆီမီးဖိုင်နယ်အဆင့်ကို တက်လှမ်းခဲ့တဲ့အသင်းဖြစ်ပြီး ချန်ပီယံလိဂ်ခြေစစ်ပွဲ play-off ပထမအကျော့ပွဲစဉ်မှာ အေပိုးနီကိုးရှားအသင်းနဲ့ ဆိုက်ပရပ်မှာ ဂိုးမရှိသရေရလဒ်သာ ထွက်ပေါ်ခဲ့တာဖြစ်ပါတယ်။ အခု ဒုတိယအကျော့မှာတော့ အေဂျက်အသင်းက ပွဲကစားချိန် ၄၃ မိနစ်မှာ သွင်းယူခဲ့တဲ့ အယ်လ်ဗာရက်ဇ်ရဲ့ သွင်းဂိုးနဲ့ မိနစ် ၈၀ မှာ သွင်းယူခဲ့တဲ့ တာအစ်ရဲ့သွင်းဂိုးတွေကြောင့် နှစ်ဂိုးပြတ်နဲ့ အနိုင်ရရှိခဲ့တာ ဖြစ်ပါတယ်။



အေဂျက်အသင်းဟာ ပြီးခဲ့တဲ့ ဘောလုံးရာသီက ဆီမီးဖိုင်နယ်အဆင့်မှာ စပါးအသင်းကို ရှုံးနိမ့်ခဲ့တာ ဖြစ်ပါတယ်။ အေဂျက်အသင်းနဲ့အတူ ဘရုဂျက်အသင်းနဲ့ဆလားဗီယာပရက် အဆင့်ကို တက်လှမ်းခွင့်ရရှိခဲ့ပါတယ်။

ငွေကြယ် ရေးသားသည်

### အနုပညာ



## ကင်ဆိုးယန် ဇာတ်လမ်းတွဲတွင် ပါဝင်သရုပ်ဆောင်မည်

တောင်ကိုရီးယားရဲ့ ကျော်ကြားတဲ့ မင်းသားတစ်ဦးဖြစ်သူ ကင်ဆိုးယန်ဟာ မကြာသေးမီက စစ်မှုထမ်းရက်တွေ ပြီးဆုံးခဲ့ပြီဖြစ်ပါတယ်။ စစ်မှုထမ်းရက်ပြီးဆုံးခဲ့တဲ့ သတင်းနဲ့အတူ သူ့ရဲ့အနုပညာလှုပ်ရှားမှုသတင်းတွေဟာလည်း တစ်ဆက်တည်းပေါ်ထွက်လာခဲ့တာဖြစ်တယ်လို့ အီးအွန်လိုင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။


ကင်ဆိုးယန်ဟာ လက်ရှိမှာ ထုတ်လွှင့်ပြသနေပြီး ကြည့်ရှုသူအများဆုံးဇာတ်လမ်းတွဲတစ်ခုလည်းဖြစ်တဲ့ “Hotel Del Luna” မှာ ပါဝင်သွားမှာဖြစ်ကြောင်း ဩဂုတ် ၂၉ ရက်မှာ ရုပ်ရှင်အသိုင်းအဝိုင်းမှ သတင်းရင်းမြစ်တစ်ဦးကနေတစ်ဆင့် ထုတ်ဖော်အသိပေးလာတာပါ။ ဒီဇာတ်လမ်းတွဲမှာ ကင်ဆိုးယန်ပါဝင်သွားမယ့် ဇာတ်ကောင်ကိုတော့ ပြောကြားခဲ့ခြင်းမရှိပါဘူး။

“Hotel Del Luna”ဟာ တောင်ကိုရီးယားရဲ့ ကျော်ကြားတဲ့ ကေပေါ့ပီကြယ်ပွင့်တစ်ဦးအဖြစ်မှသည် သရုပ်ဆောင်တစ်ဦးအဖြစ်ပါ အောင်မြင်လာတဲ့ မင်းသမီးအိုင်ယူ ခေါင်းဆောင်အဖြစ် ပါဝင်ထားတဲ့ ဇာတ်လမ်းတွဲ ဖြစ်ပါတယ်။ ဒီဇာတ်လမ်းတွဲမှာ အခြားသော နာမည်ကျော် ကြယ်ပွင့်တွေလည်း ပါဝင်ထားကြပါတယ်။ ဒီထဲမှာ လီဂျွန်ကီ၊ ဆူလီ၊ လီဆီအွန်း၊ လီယီကွန်း၊ နမ်ဒါရန်တို့လည်း ပါဝင်ကြောင်း သိရပါတယ်။ ဒီဇာတ်လမ်းတွဲရဲ့ ဇာတ်သိမ်းပိုင်းကို ဩဂုတ် ၃၁ ရက်မှာ ထုတ်လွှင့်သွားမှာဖြစ်တယ်လို့လည်း သိရပါတယ်။

## အဖွဲ့ဝင်အစုံအလင်နဲ့ Super Junior ရဲ့ နယ်လှည့်ဖျော်ဖြေပွဲ ပြုလုပ်မည်

တောင်ကိုရီးယားရဲ့ ကျော်ကြားတဲ့ အမျိုးသား တေးဂီတအဖွဲ့တစ်ဖွဲ့ဖြစ်တဲ့ “Super Junior”ဟာ အဖွဲ့ဝင်တွေ စစ်မှုထမ်းဆောင်နေတာကြောင့် အဖွဲ့ဝင်အစုံအလင်နဲ့ ဖျော်ဖြေပွဲ မပြုလုပ်ဖြစ်ခဲ့တာပါ။ အဖွဲ့ဝင်တွေရဲ့ စစ်မှုထမ်းရက် ပြီးဆုံးမှုနဲ့အတူ လတ်တလောမှာ အဖွဲ့ဝင်အစုံအလင်နဲ့ နယ်လှည့်ဖျော်ဖြေပွဲတွေ ပြုလုပ်သွားမှာဖြစ်ကြောင်း ထုတ်ဖော်ပြောကြားလာတာ ဖြစ်တယ်လို့ အီးအွန်လိုင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ဒီလို အဖွဲ့ဝင်အစုံအလင်နဲ့ ဖျော်ဖြေပွဲ ပြုလုပ်တာဟာ “Super Junior” အတွက် နှစ်နှစ်တာအတွင်း ပထမဆုံး အကြိမ် ဖြစ်လာမှာပါ။ “Super Show 8” လို့ အမည်ပေးထားတဲ့ အဖွဲ့ရဲ့ ဖျော်ဖြေပွဲကိုတော့ လာမယ့်အောက်တိုဘာ လအတွင်း ဆိုးလ်မှာ ပြုလုပ်သွားဖို့ရာ စီစဉ်ထားကြောင်း အဖွဲ့ရဲ့ လူမှုကွန်ရက်စာမျက်နှာပေါ်မှာ ရေးသားဖော်ပြခဲ့တာဖြစ်ပါတယ်။ ဒီဖျော်ဖြေပွဲမှာ အဖွဲ့ဝင်ကိုးဦးစလုံး ပါဝင်ဖျော်ဖြေသွားမှာဖြစ်ပါတယ်။



## တစ်ကိုယ်တော် တေးအယ်လ်ဘမ်သစ် ထုတ်လွှင့်သွားမယ့် ချန်း

တောင်ကိုရီးယားရဲ့ ကျော်ကြားတဲ့ အမျိုးသားတေးဂီတ အဖွဲ့တစ်ဖွဲ့ဖြစ်တဲ့ “EXO” ရဲ့ အဖွဲ့ဝင်တစ်ဦးဖြစ်သူ ချန်းဟာ တစ်ကိုယ်တော်တေးအယ်လ်ဘမ်အဖြစ် အောင်မြင်စွာ ရပ်တည်နိုင်ခဲ့ပြီဖြစ်ပါတယ်။ သူ့ရဲ့ ပထမဆုံးသော တစ်ကိုယ်တော်တေးအယ်လ်ဘမ်နဲ့ အောင်မြင်မှုတွေ ရရှိခဲ့ပြီးနောက် လတ်တလောမှာ တစ်ကိုယ်တော် တေးအယ်လ်ဘမ်သစ်အတွက် ပြင်ဆင်နေကြောင်း အောကေပေါ့ပီဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ဒီသတင်းနဲ့ပတ်သက်ပြီး ချန်းရဲ့ အေဂျင်စီဖြစ်တဲ့ အက်စ်အမ်အန်တာတီနီးမန်ကလည်း ချန်းဟာ တေးအယ်လ်ဘမ်သစ်အတွက် ပြင်ဆင်နေပြီး လာမယ့် အောက်တိုဘာလအတွင်း ထုတ်လွှင့်သွားဖို့ရာ ရည်ရွယ် ထားကြောင်းလည်း အတည်ပြုပြောကြားခဲ့ပါတယ်။ ချန်းရဲ့ တေးအယ်လ်ဘမ်သစ်ဟာ မီနီတေးအယ်လ်ဘမ်လည်း ဖြစ်တယ်လို့ သိရပါတယ်။ ချန်းရဲ့ ပထမဆုံးသော တစ်ကိုယ်တော် တေးအယ်လ်ဘမ်ကို ပြီးခဲ့တဲ့ ဧပြီလအတွင်းက ထုတ်လွှင့်ခဲ့တာပါ။ “April, and a Flower” လို့ အမည်ရပြီး ခေါင်းစီးတေးဖြစ်တဲ့ “Beautiful Goodbye” ဟာလည်း အလွန်ကိုအောင်မြင်ခဲ့ပါတယ်။ ချန်းဟာ တစ်ကိုယ်တော်တေးအယ်လ်ဘမ်နဲ့ တေးရေးတစ်ဦးအဖြစ်ပါ ဂီတနယ်ပယ်မှာ အောင်မြင်မှုတွေ ရယူထားနိုင်သူလည်း ဖြစ်ပါတယ်။

အေးပြည့် စုစည်းသည်

# တီဘီရောဂါတိုက်ဖျက်ရေးစီမံချက် မြို့နယ်အဆင့် အသိပေးရှင်းလင်း



### ပွင့်ဖြူ၊ ဩဂုတ် ၂၉

မကွေးတိုင်းဒေသကြီး ပွင့်ဖြူမြို့နယ်တွင် မြန်မာနိုင်ငံ ကျန်းမာရေးမှူးအသင်းနှင့် စီမံချက်လုပ်ငန်းများဝန်ဆောင်မှုပေးရေးကုလသမဂ္ဂအဖွဲ့ (UNOPS) တို့ ပူးပေါင်း၍ End TB Project ၏ တီဘီရောဂါတိုက်ဖျက်ရေးစီမံချက်လုပ်ငန်းများ မြို့နယ်အတွင်း အကောင်အထည်ဖော်ဆောင်ရွက်မည့်အကြောင်း

အသိပေးရှင်းလင်းဆွေးနွေးပွဲကို ဩဂုတ် ၂၈ ရက် နံနက် ၉ နာရီခွဲက ပွင့်ဖြူမြို့ သက်တော်ရှည်ရပ်ကွက် စိန်ခန်းမည့် ကျင်းပသည်။ မြို့နယ်စီမံခန့်ခွဲမှုကော်မတီဥက္ကဋ္ဌ မြို့နယ်အုပ်ချုပ်ရေးမှူး ဦးဝင်းရွှေက အမှာစကားပြောကြားပြီး မြို့နယ် ပြည်သူ့ကျန်းမာရေးဦးစီးဌာနမှ ဦးစီးအရာရှိ ဒေါက်တာမိုးသစ်ထွန်း (မိခင်ကလေး

ကျန်းမာရေးအာဟာရ) က တီဘီရောဂါကာကွယ်ကုသနည်းအကြောင်းနှင့် ရောဂါမဖြစ်အောင် ပြုမူနေထိုင်ရမည့် နည်းလမ်းများကိုလည်းကောင်း၊ မြန်မာနိုင်ငံ ကျန်းမာရေးမှူးအသင်း (ဗဟို)မှ အတွင်းရေးမှူး ဦးဌေးအောင်က အသင်း၏ ဆောင်ရွက်မည့်လုပ်ငန်းစီမံချက်နှင့် တီဘီရောဂါလူနာဦးရေလျော့ကျနိုင်မည့် အကျိုးကျေးဇူးများကိုလည်းကောင်း၊ မြန်မာနိုင်ငံကျန်းမာရေးမှူးအသင်း (ဗဟို)မှ Deputy Central Program Manager ဦးကျော်သက်ဦးက နိုင်ငံတစ်ဝန်း တီဘီရောဂါတိုက်ဖျက်ရေးစီမံချက် အကောင်အထည်ဖော်ဆောင်ရွက်နေမှုလုပ်ငန်းများနှင့် ပွင့်ဖြူမြို့နယ်အတွင်း ဆောင်ရွက်သွားမည့် တီဘီရောဂါ ရှာဖွေကုသမှုအစီအစဉ်များကိုလည်းကောင်း အသီးသီး ချပြရှင်းလင်းဆွေးနွေးသည်။

ထို့နောက် တက်ရောက်လာသူ ဌာနဆိုင်ရာများ၊ ကျန်းမာရေးဝန်ထမ်းများနှင့် လူမှုရေးအသင်းအဖွဲ့များက သိရှိလိုသည်များကို မေးမြန်းကြရာ တာဝန်ရှိသူများက ပြန်လည်ရှင်းလင်းဖြေကြားခဲ့ကြောင်း သိရသည်။

ရဲဝင်းနိုင် (ညောင်ဦး)

# ရေဘေးနှင့် မီးဘေးအန္တရာယ် ဇာတ်တိုက်လေ့ကျင့်

### ကျောက်တံခါး၊ ဩဂုတ် ၂၉

ပဲခူးတိုင်းဒေသကြီး ကျောက်တံခါးမြို့နယ်တွင် ရေဘေးအန္တရာယ်သဏ္ဍာန်တူ ဇာတ်တိုက်လေ့ကျင့်ခြင်း သရုပ်ပြပွဲကို ဩဂုတ် ၂၈ ရက် နံနက် ၉ နာရီက ကွင်းချောင်းဝကျေးရွာ ဆေးချောင်းဝဓမ္မာရုံ၌ ကျင်းပသည်။

တိုင်းဒေသကြီး သဘာဝဘေးအန္တရာယ်စီမံရေးဦးစီးဌာနမှ ဦးစီးအရာရှိ ဒေါ်ချမ်းငြိမ်းသူက သဏ္ဍာန်တူဇာတ်တိုက်လေ့ကျင့်မည့်အစီအစဉ်များကို အသေးစိတ်ရှင်းလင်းဆွေးနွေးသည်။

ထို့နောက် တိုင်းဒေသကြီး သဘာဝဘေးစီမံရေးရာဌာနမှ ဝန်ထမ်းများ၊ မြို့နယ်သဘာဝဘေးစီမံခန့်ခွဲရေးကော်မတီ အဖွဲ့ဝင်များက ရေဘေးအန္တရာယ် ကြုံတွေ့ပါက ဆောင်ရွက်ရမည့်ကိစ္စရပ်များကို သဏ္ဍာန်တူဇာတ်တိုက်လေ့ကျင့်ကြသည်။

ဆက်လက်၍ မြို့နယ်မီးသတ်ဦးစီးဌာနမှ ဦးစီးမှူးက မီးဘေးနှင့် ရေဘေးအန္တရာယ်များကျရောက်လာပါက ဆောင်ရွက်ရမည့် လုပ်ငန်းများကို ရှင်းလင်းဆွေးနွေးပြီး မြို့နယ်ကြက်ခြေနီအဖွဲ့မှ တာဝန်ရှိသူများက ရေနစ်မြုပ်သူအားကယ်သည့် ရှေးဦးသူနာပြုနည်းကိုသရုပ်ပြ ဆောင်ရွက်ခဲ့ကြသည်။

ခင်ကို(ကျောက်တံခါး)



# ရွှေပြောင်းအလုပ်သမားများအား ပြန်လည်လက်ခံ

### ကော့သောင်း၊ ဩဂုတ် ၂၉

ထိုင်းလူဝင်မှုကြီးကြပ်ရေးဌာန တာဝန်ရှိသူများက မြန်မာရွှေပြောင်းအလုပ်သမား အမျိုးသား ၇၂ ဦး၊ အမျိုးသမီးခြောက်ဦး အပါအဝင် စုစုပေါင်းအလုပ်သမား ၇၈ ဦးကို ဩဂုတ် ၂၈ ရက် ညနေပိုင်းက ကော့သောင်းနယ်စပ်စိတ်သို့ ရေလမ်းခရီးဖြင့် လာရောက်၍ လွှဲပြောင်းပေးအပ်သည်။

လွှဲပြောင်းပေးသည့် အလုပ်သမားများအား ကော့သောင်းခရိုင်နှင့် မြို့နယ်တာဝန်ရှိသူများက ကြိုဆိုလက်ခံကြကာ ပြည်သူ့ကျန်းမာရေးဌာနမှ လိုအပ်သည့် ကျန်းမာရေးပြုစောင့်ရှောက်မှုများ ဆောင်ရွက်ပေးပြီး ၎င်းတို့၏နေရပ်ဒေသများသို့ လုံခြုံချောမွေ့စွာပြန်နိုင်ရန် ကူညီဆောင်ရွက်ပေးခဲ့ကြကြောင်း သိရသည်။

ကျော်စိုး(ကော့သောင်း)



# စာကြည့်တိုက်များဖောင်ဒေးရှင်း ပဲခူးတိုင်းဒေသကြီးအဖွဲ့က မြို့နယ်စာကြည့်တိုက်များသို့ စာအုပ်စာစောင်များလှူဒါန်း

### လက်ပံတန်း၊ ဩဂုတ် ၂၉

မြန်မာနိုင်ငံစာကြည့်တိုက်များဖောင်ဒေးရှင်း ပဲခူးတိုင်းဒေသကြီးအဖွဲ့ဥက္ကဋ္ဌ ဒေါ်ဝတ်ရည်ခင်က လက်ပံတန်းမြို့နယ် စာကြည့်တိုက်များသို့ ဩဂုတ် ၂၉ ရက်က စာအုပ်စာစောင်များ လှူဒါန်းခဲ့သည်။

အဖွဲ့ဥက္ကဋ္ဌ ဒေါ်ဝတ်ရည်ခင်နှင့် အတွင်းရေးမှူး ဦးကျော်မင်းနိုင်တို့သည် ဖောင်ဒေးရှင်းထောက်ပံ့ငွေဖြင့် ဆောက်လုပ်ထားသော ကျွန်းကလေးကျေးရွာ ပွင့်သစ်စာကြည့်တိုက် အသစ်ပြန်လည်ပြောင်းရွှေ့ဆောက်လုပ်မည့်နေရာသို့ သွားရောက်ကြည့်ရှုပြီး ကျေးရွာစာကြည့်တိုက်ကော်မတီဝင်များနှင့် တွေ့ဆုံသည်။

ထို့နောက် ဥက္ကဋ္ဌနှင့် အတွင်းရေးမှူးတို့က စာအုပ်စာစောင်များလှူဒါန်းရာ မြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးမှူးနှင့် ပြည်သူ့စာကြည့်တိုက် စာကြည့်တိုက်မှူးတို့က လက်ခံရယူခဲ့ကြောင်း သိရသည်။

မောင်ရွှေဝင်း (ပြည်)

# အထက်မြန်မာပြည် တာဝန်ခံဥက္ကဋ္ဌဖလား မြန်မာ့ရိုးရာလက်ဝှေ့စိန်ခေါ်ပွဲ ကျင်းပမည်

### မန္တလေး၊ ဩဂုတ် ၂၉

ကျန်းမာရေးနှင့် အားကစားဝန်ကြီးဌာန မြန်မာနိုင်ငံ ရိုးရာလက်ဝှေ့အဖွဲ့ချုပ်က ကြီးမှူး၍ ဆရာဒဿ စီစဉ်သည့် မြန်မာပြည်တာဝန်ခံ (တတိယအကြိမ်) ဥက္ကဋ္ဌဖလား မြန်မာ့ရိုးရာလက်ဝှေ့စိန်ခေါ်ပွဲကို စက်တင်ဘာ ၁၂ ရက် ညနေ ၆ နာရီတွင် မန္တလေးမြို့ ချမ်းမြသာစည်မြို့နယ်ရှိ မန္တလာသီရိ လက်ဝှေ့ရုံ၌ ကျင်းပမည်ဖြစ်သည်။

ထိုသတ်မှတ်တွဲဆိုင်များမှာ ဇွဲမာန်အောင် (ယူနိုက်တက်) နှင့် ရွှေသွေး (ဇေယျာ)၊ ပန်းတနော်အောင်လံဆရာ ရွှေတောင်သား (တောင်ဇလပ်) နှင့် နိုင်ဝမ်း (ခြင်္သေ့မင်း)၊ စောရေထူး (သတ္တိ) နှင့် ကျားသွေး (ထွန်းထွန်းမင်း)၊ ဘွဲ့ကဲကဲ (ကျားဖြူ) နှင့် အောင်စိုလ်ဟိန်း (ဟူးကောင်းကျား)၊ ထွန်းလင်းခန့် (စစ်ကိုင်း) နှင့် အောက်ချင်းသွေး (တောင်ဇလပ်)၊ ၂၀၁၉ ခုနှစ် ရွှေခါးပတ်ချန်ပီယံ သိန်းစိုး

# တိုတိုထွာထွာဖတ်စရာ

## မြဝတီမြို့၌ ခြင်းတောင်းရက်လုပ်နည်းသင်တန်းဖွင့်

မြဝတီ ကရင်ပြည်နယ် မြဝတီမြို့ ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံးတွင် အခြေခံခြင်းတောင်းရက်လုပ်နည်းသင်တန်းဖွင့်ပွဲကို ဩဂုတ် ၂၈ ရက် နံနက် ၁၀ နာရီက ကျင်းပသည်။

သင်တန်းကို မြဝတီခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် မြဝတီခရိုင် Women Club တို့ ပူးပေါင်းဖွင့်လှစ်ခြင်းဖြစ်ကာ သင်တန်းသူ ၂၀ တက်ရောက်ခဲ့ကြောင်း သိရသည်။

ထိန်လင်းအောင်(ပြန်/ဆက်)

## ကျေးလက်ရေထိန်းသိမ်းရေး သင်တန်းဖွင့်

### မလှိုင်

မန္တလေးတိုင်းဒေသကြီး မလှိုင်မြို့နယ် ကျေးလက်ဒေသဖွံ့ဖြိုးတိုးတက်ရေး ဦးစီးဌာနတွင် ကျေးလက်ရေပေးရေးလုပ်ငန်း လည်ပတ်ထိန်းသိမ်းခြင်းဆိုင်ရာ သင်တန်းဖွင့်ပွဲကို ဩဂုတ် ၂၈ ရက် နံနက် ၁၀ နာရီက ကျင်းပသည်။

မလှိုင်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး လက်ထောက်ညွှန်ကြားရေးမှူး ဦးဌေးလှိုင်က ဆပ်မင်းကြီးကျေးရွာ၊ သာဘွတ်ကုန်း(မ)ကျေးရွာ၊ မိတ်ကုန်းကျေးရွာနှင့် ဆင်ကျိုးကျေးရွာတို့တွင် ကျေးလက်ရေရရှိရေးလုပ်ငန်းများ ရာနှုန်းပြည့် ဆောင်ရွက်ပြီးစီးပြီဖြစ်ကြောင်း ပြောကြားသည်။

ကျော်ကျော်(မလှိုင်)

## အာဖရိကဝက်အပြင်းဖျားရောဂါကာကွယ်ရေး ပညာပေး

### အင်းတော်

စစ်ကိုင်းတိုင်းဒေသကြီး အင်းတော်မြို့ မွေးမြူရေးနှင့် ကုသရေးဦးစီးဌာန အစည်းအဝေးခန်းမတွင် ဩဂုတ် ၂၇ ရက် မွန်းလွဲ ၁ နာရီခွဲက အာဖရိက

ဝက်အပြင်းဖျားရောဂါဆိုင်ရာ အသိပညာပေးဟောပြောပွဲ ကျင်းပသည်။ အင်းတော်မြို့နယ် မွေးမြူရေးနှင့် ကုသရေးဦးစီးဌာနမှ လက်ထောက်ညွှန်ကြားရေးမှူး ဒေါက်တာကျော်မင်းဦးက ဝက်နားရွက်ပြာရောဂါသည် အိမ်နီးချင်းနိုင်ငံများမှတစ်ဆင့် ဝင်ရောက်ခဲ့ကြောင်း၊ မိမိတို့မြို့နယ်အတွင်း မဝင်ရောက်နိုင်ရေးအတွက် နည်းမျိုးစုံသုံး၍ ကာကွယ်တားဆီးသွားရန် ကြိုတင်ပြင်ဆင်ထားကြောင်း ပြောကြားသည်။

လူအောင်(ကသာ)

## ပဲတီစိမ်း ၁၃၅၅၃ ကေ စိုက်ပျိုးရန်လျာထား

### ရေနံချောင်း

မကွေးတိုင်းဒေသကြီး ရေနံချောင်းမြို့နယ်တွင် မိုးရာသီ၌ ပဲနောက်ခေါ် ပဲတီစိမ်းကို တောင်သူများ စိုက်ပျိုးကြသည်။

မြေပဲ၊ နှမ်းများစိုက်ပျိုးပြီး ပဲနောက်ကို သီးထပ်အဖြစ်စိုက်ကြကြောင်း၊ အရင်းအနှီးနည်းသည်အပြင် ဝင်ငွေရကြောင်း သိရသည်။

ရေနံချောင်းမြို့နယ်တွင် ပဲနောက် ၁၃၅၅၃ကေ စိုက်ရန်လျာထားပြီး အထွက်နှုန်းမှာ တစ်ဧက ၉ ဒသမ ၇၅ တင်းထွက်ရှိမည်ဖြစ်ရာ စုစုပေါင်း ၁၃၅၀၆၇ တင်း ထွက်ရှိမည်ဖြစ်ကြောင်း မြို့နယ်စိုက်ပျိုးရေးဦးစီးဌာနမှ သိရသည်။

ဆန်းညွန့်



ခင်ခင်ဝင်း (ပညာရေး)

















# 6<sup>th</sup> MYANMAR INTERNATIONAL TRAVEL MART 2019

AUGUST 31<sup>ST</sup> - 01<sup>ST</sup> SEPTEMBER 2019, SEDONA HOTEL  
09:00 a.m. to 06:00 p.m. (Saturday, Sunday)

“နိုင်ငံတကာခရီးသွားပြပွဲကြီးတွင် ပြည်တွင်း/ပြည်ပ ခရီးစဉ်များ၊ လေယာဉ်လက်မှတ်၊ ဟိုတယ်၊ ဆေးရုံ၊ ကျောင်းများ၊ ပါဝင်ပြသရောင်းချသွားမည်ဖြစ်ပြီး ပြည်တွင်းလာရောက်ဝယ်ယူသူများအား ပြည်ပခရီးစဉ်များ၊ လေယာဉ်လက်မှတ်များ၊ ဟိုတယ်တည်းခိုခွင့်နှင့်အခြားကမ်းမိများကို ဝလာမပါ ပိုင်ဆိုင်ခွင့်ရရှိမည်ဖြစ်ပါသည်။”

Supported by Organized by





Learn Today Lead Tomorrow

## Importance of Power Factor Correction for Industries



**Speaker** - Prof. Min Thu San (Department of Electrical Power Engineering, WYTU)

**Venue** - Chindwin-PSB Institute(Auditorium)

**Date** - 31<sup>st</sup> August 2019(Saturday)

**Time** - 10:00 AM to 12:00 PM

**Free Seminar**

RSVP - 09 954005959

Chindwin-PSB Institute - 1st Floor, Simalite Business Tower Kyimyindaing Kanner, Kamayut Township Yangon.  
[www.chindwin-psb.com](http://www.chindwin-psb.com)

**“ညီနိုင်းဈေးဖြင့် (အဖြန့်) ခရောင်းမည်” (ဂုဏ်မရှိ)**

- \* (၇)မိုင်ပြည်လမ်းမအနီး (46'x 96') အကျယ်ရှိ 2RC, MB, B1, AC, ကျွန်းပါကေး (မြေပိုင်) ဈေးနှုန်း - 9980 သိန်း
- \* တောင်ငူတ္တလာ၊ သစ္စာလမ်းမပေါ် (40'x 60') အကျယ်ရှိ 3RC (၀ရန်) ဈေးနှုန်း - 9700 သိန်း
- \* မ/ဒဂုံ (၃၃) ရပ်ကွက် (40'x 60') အကျယ်ရှိ မြေကွက် (၀ရန်) ဈေးနှုန်း - 730 သိန်း

**01 552742, 09 5060940, 09 450450977, 09 5060938**



**ငှားမည်**

09 515 7160, 09 96 515 7160, 09 76 515 7160



ကြေးငွေနှင့်ပြုချက်အမှတ်-  
တထောင် (စာနယ်စင်း) ၀၅၄/၀၇၁၄

## ဂူဏ်ရည်ဆေးတိုက်

ဂရင်ဂျီနာ၊ အတွင်းအပြင်လိပ်ခေါင်းရောင်၊ ဆီးချို၊ သွေးချိုကျဆေး၊ ဆီးကျိတ်ရောင်၊ အဆစ်ရောင်ကိုက်လေးဖက်နာ၊ အဆီကျဆေး၊ သွေးတိုးရောင်၊ ချောင်းဆိုးရင်ကျပ်၊ အသည်းရောင်၊ အရိုးအကြောရောင်၊ ဆီးရောင်၊ အဖျားရောင်၊ အကျိတ်ရောင်အတွက် အစွမ်းထက်ဆေးများကို ပင်ရင်းလိပ်စာနှင့် အဖြူဖြူဆေးဆိုင်တိုင်းတွင် ရရှိနိုင်ပါသည်။

ဈ(၂)၊ သာယာကုန်းလမ်း၊ နံ့သာကုန်းရပ်ကွက်၊ အင်းစိန်မှ အထက်ပါရောင်များအတွက် အစွမ်းထက်တိုင်းရင်းဆေးများရရှိနိုင်ပါသည်။

အချိန် - နံနက် (၁၀:၀၀) နာရီမှ ညနေ (၅:၀၀) နာရီအထိ (တနင်္ဂနွေနေ့ပိတ်သည်။)  
ဖုန်း - ၀၉ ၇၇၇၇၇၃၃၁၄၊ ၀၉ ၇၇၇၇၇၃၃၁၅၊ ၀၁ ၆၄၁၅၀၁၊ ၀၉ ၉၇၀၀၅၀၀၅၀





## (၁၂) လတိတိ အတိုးမဲ့ အရစ်ကျပေးသွင်းနိုင်မည့် Nawaday 4 Storey Shop House

လိုင်သာယာမြို့နယ်၊ နဝအေးအိမ်ရာရှိ ၁၈ပေ X ၆၄ပေ ကျယ်ဝန်းသောလူနေဆိုင်ခန်း၊ စီးပွားရေးအဆောက်အအုံဖြစ်ပါသည်။ မြေညီထပ်မှာ hall type ဖြစ်၍ ဆိုင်ခန်းဖွင့်ရန် သင့်တော်ပါသည်။ ပထမထပ်တွင် မီးဖိုခန်းပါပြီး ဧည့်ခန်း၊ ထမင်းစားခန်း ပြုလုပ်ရန် သင့်တော်ပါသည်။ ဒုတိယထပ် နှင့် တတိယထပ်တွင် Bed Room များပါပြီး တတိယထပ်နောက်ဘက်တွင် ကျယ်ဝန်းသော ဝရန်တာပါရှိပါသည်။ နေထိုင်ရန်သင့်တော်ရုံသာမက စီးပွားရေးတွဲလုပ်၍ ရသော အဆောက်အအုံဖြစ်ပါသည်။

ဖုန်း - ၆၅၀၅၃၅၊ ၆၆၆၁၈၃၊ ၆၅၁၄၃၆၊ ၆၆၃၅၇၈ သို့ဆက်သွယ်စုံစမ်းမေးမြန်းနိုင်ပါသည်။











ကြေးမုံ ယနေ့ပတ်စရာ

ယခုပညာသင်နှစ်မှစတင်၍ အခြေခံပညာ အထက်တန်းဆင့် ပြီးမြောက်ကြောင်း လက်မှတ်ပေးအပ်မည်

စာမျက်နှာ » ၉

တရုတ်ကုမ္ပဏီများက အရှေ့တောင်အာရှသို့ ရင်းနှီးမြှုပ်နှံမှုတိုးမြှင့်

စာမျက်နှာ » ၁၂



ဟိုင်နန်ပြည်နယ်၌ လေဆင်နှာမောင်း တိုက်ခတ်မှုကြောင့် ရှစ်ဦးထက်မနည်း သေဆုံး

စာမျက်နှာ » ၁၃

အစွန်းမလွတ်၊ အစွန်းမရောက်ကြစေလိုပါ

မောင်စာဂ၏ ဆောင်းပါး စာမျက်နှာ » ၁၅



ကလိန်အောင်မြို့ ရေး-ထားဝယ်သွားလမ်း၌ ယာယီဘေလီတံတားကို ခံနိုင်ဝန် ၄၈ တန်အထိ အဆင့်မြှင့်တင်ရန် စီစဉ်ဆောင်ရွက်လျက်ရှိ

ကလိန်အောင် ဩဂုတ် ၂၉ တနင်္သာရီတိုင်းဒေသကြီး ရေး-ထားဝယ်လမ်းပိုင်း၌ လမ်းပိုင်းပြတ်ကျခဲ့သည့်နေရာတွင် တည်ဆောက် ထားသော ယာယီဘေလီတံတားကို ခံနိုင်ဝန် ၂၄ တန်မှ ၄၈ တန်အထိ အဆင့်မြှင့်တင်ခြင်းလုပ်ငန်းများ ဆောင်ရွက်လျက်ရှိကြောင်း သိရသည်။

ကလိန်အောင်မြို့ မြေပြိုမှုဖြစ်ပွား၍ တံတားမှာ ၂၄ တန်သာ ကုန်ကားကြီးများနှင့် ၂၄ တန်ထက်ပိုသော ယာဉ်များ ဖြတ်သန်းသွားလာရန်အခက်အခဲရှိကြောင်း သိရသည်။ ခံနိုင်ဝန် ၂၄ တန်မှ ၄၈ တန်အထိ ဖြတ်သန်းသွားလာနိုင်စေရန်အတွက် တောင်ပြို မြေများဖယ်ရှားခြင်း၊ လမ်းသားပုံနေသောနေရာ များကို မြေကြီးပြန်ဖြည့်ခြင်း၊ တောင်ပြိုမြေများ

ပိတ်ဆို့နေသော ရေပြွန်များဖော်ခြင်း၊ လမ်းလွှဲများ ကို ကျောက်ခင်းခြင်း၊ လမ်းပုံကျ၍ ကျဉ်းမြောင်း နေသောနေရာများကို လမ်းချဲ့ခြင်း စသည့် လုပ်ငန်းများကို ဩဂုတ် ၂၈ ရက်မှစ၍ စီစဉ် ဆောင်ရွက်လျက်ရှိရာ သီတင်းတစ်ပတ်အတွင်း ပြီးစီးမည်ဟု ခန့်မှန်းထားကြောင်း တည်ဆောက် ရေးအဖွဲ့ (၄)မှ လက်ထောက်အင်ဂျင်နီယာ ဦးအုန်းဌေးက ပြောသည်။

ကလိန်အောင်(ပြန်/ဆက်)

ကလိန်အောင်(ပြန်/ဆက်)

ကမ္ဘာ့ဖလားခြေစစ်ပွဲအကြို မြန်မာ့လက်ရွေးစင်အသင်းနှင့် တရုတ်လက်ရွေးစင်အသင်း ယနေ့ ခြေစမ်းမည်

ရန်ကုန် ဩဂုတ် ၂၉

၂၀၂၂ ကမ္ဘာ့ဖလားနှင့် ၂၀၂၃ အာရှဖလား ဒုတိယအဆင့်ခြေစစ်ပွဲအတွက် လေ့ကျင့်ပြင်ဆင်နေသည့် မြန်မာ့လက်ရွေးစင်အသင်းနှင့် တရုတ်လက်ရွေးစင် အသင်းသည် ခြေစစ်ပွဲအကြိုပြင်ဆင်မှုအဖြစ် ဩဂုတ် ၃၀ ရက် မြန်မာစံတော်ချိန် ညနေ ၄ နာရီတွင် တရုတ်နိုင်ငံ၌ ခြေစမ်းပွဲယှဉ်ပြိုင်ကစားမည်ဖြစ်သည်။



တရုတ်နိုင်ငံတွင် လေ့ကျင့်နေသည့် မြန်မာ့လက်ရွေးစင်အသင်းကို တွေ့ရစဉ်။

နှစ်သင်းစလုံးသည် စက်တင်ဘာ လတွင် စတင်ကျင်းပမည့် ၂၀၂၂ ကမ္ဘာ့ဖလားနှင့် ၂၀၂၃ အာရှဖလား ဒုတိယအဆင့် ခြေစစ်ပွဲအတွက် ပြင်ဆင်နေခြင်းဖြစ်ပြီး ယခုခြေစမ်းပွဲ ကို ကွင်းပိတ်ကစားမည်ဖြစ်သည်။

(၁၀)ကြိမ် တွေ့ဆုံဖူး

မြန်မာအသင်းနှင့် တရုတ် လက်ရွေးစင်အသင်းသည် အဓိက နိုင်ငံတကာပြိုင်ပွဲများနှင့် ဖီဖာ အသိအမှတ်ပြု ခြေစမ်းပွဲများတွင် (၁၀) ကြိမ်တွေ့ဆုံဖူးပြီး ယခုပွဲမှာ (၁၁) ပွဲမြောက် တွေ့ဆုံခြင်း ဖြစ် သည်။

စာမျက်နှာ ၆ ကော်လံ ၁ သို့ ၀

ရန်ကုန်တိုင်းဒေသကြီးအစိုးရအနေဖြင့် ဘွိုင်လာအသုံးပြုလုပ်ငန်းရှင်များနှင့် တွေ့ဆုံဆွေးနွေးသွားမည်

ရန်ကုန် ဩဂုတ် ၂၉

ရန်ကုန်တိုင်းဒေသကြီး အစိုးရအနေဖြင့် ဘွိုင်လာအသုံးပြုလုပ်ငန်းရှင် များနှင့် တွေ့ဆုံဆွေးနွေးသွားမည်ဖြစ်ကြောင်း တိုင်းဒေသကြီးစီမံကိန်းနှင့် ဘဏ္ဍာရေးဝန်ကြီး ဦးမြင့်သောင်းက ပြောသည်။

ဩဂုတ် ၂၈ ရက်က ရန်ကုန်တိုင်းဒေသကြီး ရင်းနှီးမြှုပ်နှံမှု ကော်မတီရုံး၌ ပြုလုပ်သည့် မီဒီယာများနှင့် တွေ့ဆုံပွဲတွင် တိုင်းဒေသကြီး ဝန်ကြီး ဦးမြင့်သောင်းက အထက်ပါအတိုင်း ထည့်သွင်းပြောကြားသည်။

“ဘွိုင်လာနဲ့ပတ်သက်ပြီး ဘွိုင်လာအသုံးပြုတဲ့ လုပ်ငန်းရှင်တွေကို ခေါ်ယူတွေ့ဆုံပြီးတော့ တွေ့ဆုံဆွေးနွေးပွဲတွေပြုလုပ်သွားဖို့ အစီအစဉ် ရှိပါတယ်။ သူတို့ ဘယ်လိုဘွိုင်လာတွေ သုံးကြတယ်။ အန္တရာယ်ကင်း၊ မကင်း၊ ဒါတွေကို ကျွန်တော်တို့ ဆက်လက်ဆောင်ရွက်ဖို့ ရှိပါတယ်” ဟု တိုင်းဒေသကြီး ဝန်ကြီးက ပြောသည်။

ထို့ပြင် အစိုးရအနေဖြင့် အဆိုပါ ဘွိုင်လာအသုံးပြုသည့် စက်ရုံများ သို့လည်း သွားရောက်စစ်ဆေးမှုများ ပြုလုပ်သွားမည်ဖြစ်ပြီး အန္တရာယ် မကင်းသည်စက်ရုံများ တွေ့ရှိပါက ဆက်လက်ခွင့်ပြုသွားမည် မဟုတ် ကြောင်း ၎င်းက ဆက်ပြောသည်။

စာမျက်နှာ ၁၁ ကော်လံ ၄ သို့ >>>

GGI INSURANCE - အာမခံ. "လုံခြုံကြွယ်ဝ သင့်ရင်သွေးအနာဂတ်ဘဝ" "Securing your child's future". Contact Phone +95 9 4000 6 8811 ~ 33. Grand Guardian Life Insurance Co., Ltd. 1104 - 1106, 11th Floor, Crystal Tower, Kyun Taw Street, Kamayut Township, Yangon. E-mail : ggilsales@ggipinsurance.com